



3 नवंबर 2002 को भारत ने ICC चैंपियंस ट्रॉफी में श्रीलंका से साझा खिताब जीता।

# भारत ने रचा इतिहास : 52 साल बाद पहली बार महिला वनडे विश्व कप की चैंपियन बनी टीम इंडिया



नवी मुंबई, (हि.स.)। ने आखिरकार 52 साल लंबे पहली बार वनडे वर्ल्ड कप भारतीय महिला क्रिकेट टीम इतिहास को खत्म करते हुए जीतकर इतिहास रच दिया।

## शेफाली और दीप्ति की चमक से भारत का मजबूत स्कोर

डीवाई पाटिल स्टेडियम में खेले गए फाइनल में टॉस हारकर पहले बल्लेबाजी करते हुए भारत ने 7 विकेट पर 298 रन का मजबूत स्कोर खड़ा किया। चोटिल प्रतिका रावल की जगह टीम में शामिल की गई शेफाली वर्मा ने 78 गेंदों पर 87 रन की दमदार पारी खेली, जिसमें सात चौके और दो छक्के शामिल थे। वहीं दीप्ति शर्मा ने 58 गेंदों पर 58 रन बनाकर शानदार साथ निभाया। शेफाली ने स्मृति मंधाना (45) के साथ पहले विकेट के लिए 104 गेंदों पर 106 रन और जेमिमा रोड्रिग्स (24) के साथ 62 रन की साझेदारी कर भारत को सशक्त शुरुआत दी। इसके बाद रिचा घोष ने अंत में 24 गेंदों पर 34 रन की तेजतर्रार पारी खेलकर रनगति को बनाए रखा।

दक्षिण अफ्रीका के लिए आयोबोंगा खाका सबसे सफल गेंदबाज रहीं, जिन्होंने 58 रन देकर तीन विकेट झटकें।

हरमनप्रीत कौर की कप्तानी में भारत ने 2025 महिला विश्व कप फाइनल में दक्षिण अफ्रीका को 52 रन से हराकर अपना नाम स्वर्ण अश्वों में दर्ज कराया। दीप्ति-शेफाली की घातक गेंदबाजी से टूटी अफ्रीकी उम्मीदें : 299 रन के लक्ष्य का पीछा

करने उतरी दक्षिण अफ्रीकी टीम की शुरुआत लड़खड़ाई, लेकिन कप्तान लौरा वोल्वार्ट् ने 98 गेंदों पर 101 रन की शानदार शतकीय पारी खेलकर टीम को मुकाबले में बनाए रखा। हालांकि भारतीय गेंदबाजों ने जल्द ही मैच का रुख पलट दिया। दीप्ति शर्मा ने करिश्माई प्रदर्शन करते हुए 5 विकेट झटकें, जबकि शेफाली वर्मा ने 2 महत्वपूर्ण विकेट चटकाए। अफ्रीकी टीम 45.3 ओवर में 246 रन पर सिमट गई और भारत ने मैच 52 रन से अपने नाम कर लिया।

हरमनप्रीत कौर की कप्तानी में नया

युग : भारत ने महिला क्रिकेट विश्व कप में पहली बार खिताब जीता है। टीम इंडिया इससे पहले 2005 और 2017 के फाइनल में पहुंची थी, लेकिन जीत से चूक गई थी। इस बार कप्तान हरमनप्रीत कौर ने टीम को इतिहास रचने में अहम भूमिका निभाई।

दीप्ति शर्मा ने न केवल 58 रन बनाए, बल्कि टूर्नामेंट में 15 विकेट और 200 रन पूरे कर वनडे विश्व कप में यह उपलब्धि हासिल करने वाली पहली महिला क्रिकेटर बन गईं।

यह जीत सिर्फ एक खिताब नहीं, बल्कि भारतीय महिला

■ शेफाली वर्मा (87) और दीप्ति शर्मा (58 रन व 5 विकेट) के ऑलराउंड प्रदर्शन से भारत ने महिला वनडे विश्व कप 2025 का खिताब जीता।

■ हरमनप्रीत कौर की कप्तानी में भारत ने दक्षिण अफ्रीका को 52 रन से हराकर पहली बार विश्व कप जीतकर इतिहास रचा।

क्रिकेट के लिए एक नए युग की शुरुआत है — वह पल जब “ब्लू ब्रिगेड” ने दुनिया को दिखा दिया कि अब महिला क्रिकेट में भी भारत का दबदबा कायम है।

## देहरादून के राष्ट्रपति निकेतन में फुटओवर ब्रिज और घुड़सवारी क्षेत्र का द्रौपदी मुर्मु ने किया लोकार्पण

देहरादून, (हि.स.)। राष्ट्रपति द्रौपदी मुर्मु ने रविवार को राष्ट्रपति निकेतन परिसर से एक पैदल पार पुल (फुटओवर ब्रिज) और घुड़सवारी क्षेत्र का लोकार्पण किया। इन दोनों परियोजनाओं से परिसर हिमालयी वास्तुकला और आधुनिक संरचना के संगम का प्रतीक बन गया है। राजपुरा रोड पर 105 फीट लंबे पुल से बढ़ी सुरक्षा : उत्तराखंड लोक निर्माण



विभाग द्वारा 9 करोड़ रुपये की लागत से निर्मित 105 फीट लंबे फुटओवर ब्रिज से राष्ट्रपति निकेतन और राष्ट्रपति उद्यान के बीच निर्बाध संपर्क स्थापित हुआ। रैंप और रेलिंग से सुसज्जित यह पुल व्यस्त राजपुरा रोड पर पैदल यात्रियों

की सुरक्षा सुनिश्चित करेगा। आधुनिक घुड़सवारी क्षेत्र में नई सुविधाएँ : राष्ट्रपति मुर्मु ने 0.7 एकड़ में विकसित घुड़सवारी क्षेत्र का भी उद्घाटन किया, जिसमें 8 घोड़ों की क्षमता वाला अस्तबल, उपचार कक्ष, स्नान कक्ष और दर्शकों के लिए विशेष गलियारा शामिल है। यह परिसर अब सोमवार को छोड़कर प्रतिदिन सुबह 9 बजे से शाम 5 बजे तक आगंतुकों के लिए खुला रहेगा।

## बिहार में फिर एनडीए सरकार बनी तो एक करोड़ युवाओं को मिलेंगे रोजगार, बिछेंगे उद्योगों के जाल : नरेंद्र मोदी

नवादा, (हि.स.)। प्रधानमंत्री नरेन्द्र मोदी ने रविवार को नवादा के कुंती नगर मैदान में आयोजित विशाल जनसभा को संबोधित करते हुए कहा कि अगर बिहार में फिर से एनडीए की सरकार बनती है तो राज्य के एक करोड़ युवाओं को रोजगार मिलेगा और हर जिले में उद्योग-धंधों का जाल बिछाया जाएगा। उन्होंने कहा कि बिहार को फिर से पिछली सरकारों के “जंगलराज” में नहीं लौटने देना है।



“जंगलराज से सुशासन तक का सफर एनडीए की देन” : प्रधानमंत्री मोदी ने कांग्रेस और राष्ट्रीय जनता दल पर निशाना साधते हुए कहा कि ये दल फिर से बिहार को अराजकता की ओर ले जाना चाहते हैं। उन्होंने कहा कि एनडीए सरकार ने बिहार में सुशासन की नींव

रखी, जबकि पहले के दौर में नरसंहार और भय का वातावरण था। उन्होंने जनता से अपील की कि वे सतर्क रहें और एनडीए प्रत्याशियों को विजयी बनाएं। “विकसित बिहार का लक्ष्य — उद्योग, कृषि और आत्मनिर्भरता” : मोदी ने कहा कि एनडीए सरकार बनी तो बिहार को टेक्सटाइल और टूरिज्म का बड़ा केंद्र बनाया जाएगा, जिससे युवाओं को स्थानीय स्तर पर रोजगार के अवसर मिलेंगे। उन्होंने कहा कि लघु

और कुटीर उद्योगों को बढ़ावा देकर आत्मनिर्भर बिहार का सपना साकार किया जाएगा। महिलाओं के सशक्तिकरण के लिए उन्हें 10-10 हजार रुपये की आर्थिक सहायता दी जा रही है, जिससे वे रोजगार के क्षेत्र में आगे बढ़ रही हैं। “किसानों को मिलेगा 9 हजार रुपये वार्षिक सम्मान निधि” प्रधानमंत्री ने कहा कि एनडीए सरकार किसानों के लिए नई पहल कर रही है। उन्होंने घोषणा

की कि प्रधानमंत्री किसान सम्मान निधि के तहत केंद्र से मिलने वाले 6000 रुपये के साथ बिहार सरकार 3000 रुपये और देगी। अब किसानों को वार्षिक 9000 रुपये की सहायता मिलेगी। सभा के अंत में प्रधानमंत्री ने जनता के उत्साह से प्रभावित होकर आभार व्यक्त किया। मंच पर मंत्री रेणु देवी, सांसद विवेक ठाकुर सहित कई एनडीए नेता उपस्थित थे।

## इंटरनेशनल साइंस फेस्टिवल 6 दिसंबर से चंडीगढ़ में



नई दिल्ली (हि.स.)। इंडिया इंटरनेशनल साइंस फेस्टिवल इस बार इस बार 6 दिसंबर से चंडीगढ़ में आयोजित होगा। विज्ञान एवं प्रौद्योगिकी राज्य मंत्री (स्वतंत्र प्रभार) डॉ. जितेंद्र सिंह ने आज चंडीगढ़ में 6 से 9 दिसंबर तक होने वाले इंडिया इंटरनेशनल साइंस फेस्टिवल (आईसीएसएफ 2025) की चल रही तैयारियों का जायजा लेने के लिए एक हाई-लेवल रिव्यू मीटिंग की अध्यक्षता की। सिंह ने कहा कि इस साल का आईसीएसएफ एक दमदार नेशनल कहानी पेश करेगा, जिसमें दिखाया जाएगा कि प्रधानमंत्री नरेन्द्र मोदी के नेतृत्व में साइंस, रिसर्च और इनोवेशन के प्रति भारत का नजरिया कैसे पूरी तरह से बदल गया है। डॉ. जितेंद्र सिंह ने कहा, “आज साइंस पॉलिसी को लीड करता है। वे दिन गए जब साइंस पॉलिसी का इंतजार करता था। आज पॉलिसी साइंस और टेक्नोलॉजी से तय होती है।”

## चुनाव प्रचार के लिए बेगूसराय पहुंचे राहुल गांधी ने तालाब में उतरकर मछली पकड़ना सीखा

पटना, (हि.स.)। बिहार विधानसभा चुनाव के लिए रविवार को बेगूसराय जिले पहुंचे कांग्रेस नेता और सांसद राहुल गांधी का एक अलग ही अंदाज दिखा। राहुल गांधी को यहां तालाब में तैराकी करते और मछली पकड़ते देखा गया। राहुल गांधी आज चुनाव प्रचार के लिए बेगूसराय में थे। स्थानीय लोगों ने बताया कि सुबह से तालाब में तैयारियां चल रही थीं। जब राहुल गांधी पहुंचे, तो ग्रामीणों ने उनका पारंपरिक तरीके से स्वागत किया। फिर मुकेश सहनी जैसे ही तालाब में कूदे, राहुल गांधी भी बिना हिचकिचाए तालाब में उतर गये और स्थानीय मछुआरों के साथ मिलकर मछली पकड़ने की पारंपरिक प्रक्रिया में भाग लिया। मौके पर विकासशील इन्सान पार्टी (वीआईपी) प्रमुख मुकेश सहनी और कांग्रेस नेता कन्हैया



कुमार भी राहुल गांधी के साथ मौजूद थे। तीनों नेताओं ने एक साथ तालाब में उतरकर ग्रामीणों के साथ बातचीत की और स्थानीय भोजन का स्वाद भी चखा। राहुल गांधी को ऐसा करते देख वहां मौजूद लोग भी उत्साहित नजर आए। राहुल गांधी का तालाब में उतरने और तैरते हुए वीडियो सोशल मीडिया पर तेजी के साथ वायरल हो रहा है। लोग जमकर इस वीडियो को शेयर भी कर रहे हैं।

## बिहार चुनाव में हिंसा बर्दाश्त नहीं, अब देशभर के 51 करोड़ मतदाताओं की सूची का होगा शुद्धीकरण : मुख्य चुनाव आयुक्त

आईआईटी कानपुर के फाउंडेशन डे में शामिल हुए मुख्य चुनाव आयुक्तमुख्य चुनाव आयुक्त माथुर वैश्य समाज के कार्यक्रम में भी हुए शामिल

कानपुर, (हि.स.)।आईआईटी कानपुर के फाउंडेशन डे में रविवार को पहुंचे मुख्य चुनाव आयुक्त ज्ञानेश कुमार ने कहा कि बिहार विधानसभा चुनाव में हिंसा करने वालों पर सख्त कार्रवाई की जा रही है। किसी भी व्यक्ति या राजनीतिक दल को अराजकता फैलाने की अनुमति नहीं दी जाएगी। सुरक्षा व्यवस्था को और सुदृढ़ किया जा रहा है ताकि मतदाता निर्भय होकर मतदान कर सकें। उन्होंने बताया कि अब देशभर में मतदाता सूची के शुद्धीकरण के लिए “एसआईआर”



अभियान चलाया जाएगा। 2. आयोग के लिए सब समान, हिंसा पर जीरो टॉलरेंस पत्रकारों के सवाल पर मुख्य चुनाव आयुक्त ने कहा कि बिहार चुनाव को लेकर आयोग ने बेहद कड़ा रुख अपनाया है। चुनाव आयोग के लिए न कोई पक्ष है, न विपक्ष — सभी समान हैं। हिंसा की कोई भी घटना बर्दाश्त नहीं की जाएगी।

ज्ञानेश कुमार ने बताया कि बिहार चुनाव की व्यस्तता के चलते वे कानपुर नहीं आने वाले थे, लेकिन अपनी माता की इच्छा का सम्मान करते हुए यहां पहुंचे। उन्होंने कहा कि आईआईटी कानपुरमेंबिताएचार साल उनके जीवन के सबसे ऊर्जावान समय रहे। फाउंडेशन डे में शामिल होने से पूर्व उन्होंने आर्यनगर स्थित टीएसएच स्पोर्ट्स हब में माथुर वैश्य समाज के कार्यक्रम में भाग लिया और अपने छात्र जीवन एवं चुनाव आयोग के अनुभवों को साझा किया।

## टॉप10 की 4 कंपनियों का मार्केट कैप 95 हजार करोड़ से अधिक बढ़ा, रिलायंस को सबसे ज्यादा फायदा

पिछले कारोबारी सप्ताह (27 से 31 अक्टूबर) के दौरान बीएसई की शीर्ष 10 कंपनियों में से चार कंपनियों के मार्केट कैप में कुल 95,447 करोड़ रुपये की बढ़ोतरी दर्ज की गई, जबकि छह कंपनियों के मार्केट कैप में 91,685 करोड़ रुपये की गिरावट आई। सबसे अधिक लाभ रिलायंस इंडस्ट्रीज को हुआ, जिसका मार्केट कैप 47,431 करोड़ रुपये बढ़कर 20,11,602 करोड़ रुपये पर पहुंच गया। एसबीआई का मार्केट कैप 30,091 करोड़ रुपये, भारती एयरटेल का 14,540 करोड़ रुपये और एलआईसी का 3,383 करोड़ रुपये बढ़ा। वहीं, बजाज फाइनेंस का



मार्केट कैप 29,090 करोड़ रुपये, आईसीआईसीआई बैंक का 21,618 करोड़ रुपये, इंफोसिस का 17,822 करोड़ रुपये और हिंदुस्तान यूनिटीवर का 11,924 करोड़ रुपये घटा। एचडीएफसी बैंक और टीसीएस में भी मामूली गिरावट दर्ज की गई। मार्केट कैप के आधार पर रिलायंस इंडस्ट्रीज सबसे आगे रही, उसके बाद एचडीएफसी बैंक, एयरटेल, टीसीएस और आईसीआईसीआई बैंक शीर्ष स्थानों पर रहें।

## नेपाल से 11 देशों के राजदूतों की वापसी के सरकार के फैसले पर सुप्रीम कोर्ट की रोक



काठमांडू, (हि.स.)।नेपाल की सर्वोच्च अदालत ने राजदूतों की वापसी के निर्णय को तत्काल प्रभाव से लागू न करने का अंतरिम आदेश जारी किया है। न्यायाधीश शारंगा सुवेदी और श्रीकांत पौडेल की संयुक्त पीठ ने यह आदेश जारी करते हुए कहा कि सरकार का यह निर्णय फिलहाल कार्यान्वित नहीं किया जाए।

गौरतलब है कि सरकार ने मध्य अक्टूबर में विभिन्न 11 देशों में तैनात नेपाली राजदूतों को वापस बुलाने का निर्णय लिया था। इस निर्णय को चुनौती देते हुए पत्रकार सुनिल भट्टराई ने प्रधानमंत्री एवं मंत्रिपरिषद कार्यालय और परराष्ट्र मंत्रालय को विपक्षी बनाते हुए रिट याचिका दायर की थी।

## मध्य प्रदेश के खंडवा में मदरसे में मिले बड़ी मात्रा में नकली नोट, जांच में जुटी पुलिस

खंडवा, (हि.स.)।मध्य प्रदेश के खंडवा जिले के जावर थाना क्षेत्र के ग्राम पैठियां स्थित एक मदरसे में रविवार को पुलिस ने बड़ी मात्रा में नकली नोट बरामद किए। तलाशी के दौरान मस्जिद में इमाम के रूप में तैनात जुबेर पुत्र अशरफ अंसारी के कमरे से एक बैग में नोटों के बंडल मिले, जिनकी कीमत लगभग 16 लाख रुपये आंकी जा रही है। बरामद नोटों की गिनती जारी है।

मालेगांव पुलिस की गिरफ्तारी से खुला मामला : जानकारी के अनुसार, महाराष्ट्र के मालेगांव पुलिस ने वीते शुक्रवार को नकली नोटों के साथ जुबेर



अंतरराज्यीय गिराह से जुड़ी हो सकती है कड़ी : पुलिस जांच में पाया गया कि जुबेर मूल रूप से बुरहानपुर जिले के हरिपुरा का निवासी है और मदरसे में किराए पर रहता था। खंडवा पुलिस अधीक्षक वीरेन्द्र कुमार सिंह ने बताया कि मामला अंतरराज्यीय फर्जी नोट गिराह से जुड़ा हो सकता है। महाराष्ट्र पुलिस के सहयोग से पूरे नेटवर्क को ट्रेस करने की कार्रवाई चल रही है।

और उसके साथी नजीम अकम अयूब अंसारी को गिरफ्तार किया था। दोनों के पास से 10 लाख रुपये मूल्य के नकली नोट जब्त किए गए थे। जब यह खबर मीडिया में

आई, तो जावर थाना क्षेत्र के एक व्यक्ति ने पहचान की कि गिरफ्तार जुबेर उसी गांव की मस्जिद में इमाम है। सूचना मिलते ही जावर पुलिस मौके पर पहुंची और छापेमारी की।



# बिहार में महागठबंधन की सरकार बनी, तो अपहरण, रंगदारी और खून मंत्रालय बनाया जाएगा : अमित शाह

**पटना,** (हि.स.) बिहार विधानसभा चुनाव 2025 के पहले चरण के मतदान से पहले रविवार को मुजफ्फरपुर में राजनीतिक सरगर्मी अपने चरम पर रही। केंद्रीय गृह मंत्री अमित शाह ने साहेबगंज विधानसभा क्षेत्र के समीप एक विशाल जनसभा को संबोधित करते हुए राष्ट्रीय जनतांत्रिक गठबंधन (राजग) के पक्ष में वोट देने की अपील की। उन्होंने विपक्षी दलों पर तीखे प्रहार करते हुए कहा कि यह चुनाव बिहार को 'जंगलराज' से बचाने और विकास के पथ पर आगे बढ़ाने का चुनाव है।

**विपक्ष पर जमकर बरसे**  
**अमित शाह :** अमित शाह ने कहा कि लालू प्रसाद यादव और सोनिया गांधी दोनों



की राजनीति परिवारवाद पर आधारित है। “लालू जी चाहते हैं कि उनका बेटा मुख्यमंत्री बने और सोनिया जी चाहती हैं कि उनका बेटा प्रधानमंत्री बने, लेकिन अब न दिल्ली की कुर्सी खाली है और न ही पटना की,” उन्होंने कहा। शाह ने चेताया कि यदि महागठबंधन की सरकार बनी, तो “अपहरण मंत्री, रंगदारी मंत्री और खून मंत्री” जैसे

मंत्रालय खुलेंगे।  
**मोदी-नीतीश की जोड़ी ने दिलाई ‘जंगलराज’ से मुक्ति**  
गृह मंत्री ने कहा कि प्रधानमंत्री नरेन्द्र मोदी और मुख्यमंत्री नीतीश कुमार ने बिहार को ‘जंगलराज’ से निकालकर विकास की राह पर अग्रसर किया है। उन्होंने नीतीश सरकार के कार्यों की सराहना करते हुए कहा कि हर घर तक नल का जल, बिजली और

**किसानों और युवाओं के लिए बड़ी घोषणाएं :**  
शाह ने कहा कि बिहार के तीन जिलों को जल्द ही मेट्रो सुविधा मिलेगी और मुजफ्फरपुर में कैसर अस्पताल पहले ही बन चुका है। उन्होंने घोषणा की कि पूरे राज्य के एक करोड़ युवाओं को रोजगार दिया जाएगा। किसानों के लिए प्रधानमंत्री किसान सम्मान निधि योजना के तहत 9000 रुपये की वार्षिक सहायता दी जाएगी—जिसमें 6000 रुपये केंद्र और 3000 रुपये राज्य सरकार देगी। शाह ने जनता से अपील की कि एक बार फिर एनडीए की सरकार बनाए ताकि बिहार को बाढ़ से भी स्थायी मुक्ति मिल सके।

महिलाओं को आरक्षण देने का श्रेय नीतीश कुमार को जाता है। शाह ने तेजस्वी यादव पर निशाना साधते हुए कहा कि महिलाओं के खेतों में भेजे गए 10,000 रुपये रोकने की बात करना जनविरोधी मानसिकता दर्शाता है।  
**बिहार में तेजी से बढ़ रहा विकास :** अमित शाह ने कहा कि आज बिहार विदेशी बाजारों में रेल इंजन भेजने

**प्रधानमंत्री ने राजधानी पटना में एनडीए उम्मीदवार के पक्ष में किया रोड शो**



**पटना, हि.स.)** बिहार के आरा और नवादा में जनसभा करने के बाद देर शाम रविवार को प्रधानमंत्री नरेन्द्र मोदी ने राजधानी पटना के दिनकर गोलम्बर से गांधी मैदान तक एनडीए उम्मीदवार के पक्ष में रोड शो किया। पीएम मोदी ने रोड शो की शुरुआत दिनकर गोलम्बर (राजेंद्र नगर) स्थित राष्ट्रकवि रामधारी सिंह दिनकर की प्रतिमा पर पुष्पांजलि अर्पित कर उन्हें नमन करके किया। उनके साथ सांसद और केंद्रीय मंत्री ललन सिंह, भाजपा प्रदेश अध्यक्ष दिलीप जायसवाल और सांसद रविशंकर प्रसाद भी साथ थे। उनके हाथ में भाजपा का चुनाव

चिह्न कमल का निशान था। जब उनका वाहन फूलों और भगवा झंडों से सजी शहर की सड़कों से गुजरा, तो प्रधानमंत्री ने सड़क के दोनों ओर और इमारतों की छतों पर जमा भीड़ का अभिवादन करते हुए हाथ हिलाया। विधानसभा चुनाव प्रचार के लिए राज्य का दौरा कर रहे मोदी की एक झलक पाने के लिए भारी संख्या में लोग जमा हुए थे। बड़ी संख्या में महिलाएं प्रधानमंत्री

की तस्वीरें और वीडियो लेने की कोशिश करती हुई, उनके वाहन पर पुष्प वर्षा करती और आरती उतारती हुई दिखाई दीं। इस दौरान प्रदेश भाजपा की ओर लगभग 3 किलोमीटर लंबे मार्ग पर बनाए गए छोटे मंचों पर 'सामा चंकेवा' सहित लोक नृत्यों का प्रदर्शन भी किया। रोड शो नाला रोड, ठाकुरवाड़ी और बाकरगंज होते हुए गांधी मैदान के पास उद्योग भवन में समाप्त हुआ।

## प्रधानमंत्री नरेन्द्र मोदी की आज कटिहार में जनसभा, लगभग डेढ़ लाख लोगों के बैठने की व्यवस्था

**पटना** (हि.स.)। प्रधानमंत्री नरेन्द्र मोदी 03 नवंबर, सोमवार को दोपहर 03 बजे कटिहार के भसना में एक जनसभा को संबोधित करेंगे। उनके आगमन को लेकर कार्यक्रम स्थल पर प्रशासनिक रूप से तैयारियों को अंतिम रूप दिया जा रहा है। कटिहार विधानसभा चुनाव के मद्देनजर इस जनसभा को महत्वपूर्ण माना जा रहा है। प्रधानमंत्री के आगमन को



लेकर राष्ट्रीय जनतांत्रिक गठबंधन (राजग) के कार्यकर्ताओं में जोश चरम पर है। कटिहार जिला प्रभारी एवं पूर्व सांसद सुनील सिंह, रैली प्रभारी विनोद गोठिया, भाजपा जिला प्रभारी प्रफुल्ल रंजन वर्मा, पूर्व उपमुख्यमंत्री सह सदर विधानसभा

प्रत्याशी तारकिशोर प्रसाद और भाजपा प्रदेश कार्य समिति सदस्य टंडन ठाकुर ने रविवार को सभा स्थल पहुंचकर तैयारियों का जायजा लिया। उन्होंने कार्यक्रम स्थल की व्यवस्थाओं को लेकर स्थानीय प्रशासनिक अधिकारियों और पार्टी पदाधिकारियों के साथ चर्चा की। सभा स्थल पर सुरक्षा व्यवस्था को लेकर प्रशासन पूरी तरह सक्रिय है।

पीएमओ) की सुरक्षा में लगे अधिकारी जितेंद्र कुमार, जिला अधिकारी (डीएम) मनेश कुमार मीणा, पुलिस अधीक्षक (एसपी) शिखर चौधरी और अन्य प्रशासनिक अधिकारी मौजूद हैं। सुरक्षा के

मद्देनजर कार्यक्रम स्थल पर विशेष इंतजाम किए गए हैं। प्रधानमंत्री मोदी के आगमन को लेकर ट्रैफिक पुलिस ने आवागमन के रूट को डायवर्ट करने के साथ वाहन पार्किंग के लिए विशेष

इंतजाम किए हैं। करीब तीन सौ ट्रैफिक जवान और अधिकारियों को सुचारू और सुगम आवागमन के लिए लगाया गया है। यातायात व्यवस्था को दुरुस्त करने के लिए विशेष प्रबंध किए गए हैं।

कार्यक्रम स्थल पर लगभग 50 एकड़ भूमि की घेराबंदी की गई है। कोलकाता की आर्री कंपनी द्वारा 135000 (एक लाख पैंतीस हजार) स्क्वायर फीट में विशाल टेंट लगाया जा रहा है, जिसमें

तकरीबन डेढ़ लाख लोगों की बैठने की व्यवस्था की जा रही है। मंच निर्माण और सुरक्षा व्यवस्था को लेकर प्रशासन पूरी तरह सक्रिय है।

## सपा नेता अखिलेश यादव ने खेसारी लाल यादव के समर्थन में की सभा

**अखिलेश यादव ने कहा बिहार फिर दिखाएगा देश को नई दिशा**

**पटना,** (हि.स.) आगामी बिहार विधानसभा आम निर्वाचन 2025 के मद्देनजर विभिन्न राजनीतिक दलों द्वारा प्रचार अभियान तेजी से जारी है। इसी क्रम में उत्तर प्रदेश के पूर्व मुख्यमंत्री एवं समाजवादी पार्टी के राष्ट्रीय अध्यक्ष अखिलेश यादव ने रविवार को सारण जिले के रिविलगंज में चुनावी सभा को संबोधित किया। यह सभा छपरा विधानसभा क्षेत्र से महागठबंधन समर्थित राजद प्रत्याशी शत्रुघ्न यादव उर्फ खेसारी लाल यादव के समर्थन में आयोजित की गई थी।



बिहार ने देश को नई दिशा दिखाई है। आज फिर एक बार बिहार से उम्मीद है कि वह लोकतंत्र को सशक्त करेगा।” उन्होंने कहा कि “जब तेजस्वी यादव मुख्यमंत्री बनेंगे, तब युवाओं का पलायन रुकेगा और भाजपा को जनता जवाब देगी।” अखिलेश यादव ने आगे कहा कि “महिलाओं को सम्मान मिलेगा, युवाओं को अवसर मिलेंगे और हर परिवार के एक सदस्य को

रोजगार से जोड़ा जाएगा।” उन्होंने कहा कि “महंगाई लगातार बढ़ रही है, लेकिन वर्तमान सरकार जीएसटी का उत्सव मना रही है, जबकि इसी सरकार ने जीएसटी लागू की थी।” सभा के अंत में अखिलेश यादव ने उपस्थित मतदाताओं से राजद उम्मीदवार खेसारी लाल यादव के पक्ष में मतदान करने की अपील की।

## कार्तिक पूर्णिमा मेला : यात्रियों की सुविधा के लिए छपरा-सोनपुर विशेष गाड़ी का होगा संचलन

**पटना,** (हि.स.)। सोनपुर में लगने वाले कार्तिक पूर्णिमा मेला के अवसर पर यात्रियों की होने वाली अतिरिक्त भीड़ को ध्यान में रखते हुए रेलवे प्रशासन द्वारा 05203/05204 सोनपुर-छपरा-सोनपुर कार्तिक पूर्णिमा मेला विशेष गाड़ी का संचलन 05 एवं 06 नवम्बर, 2025 को सोनपुर एवं छपरा से 02 फेरों के लिये निम्नवत् किया जायेगा। 05203 सोनपुर-छपरा कार्तिक पूर्णिमा मेला विशेष गाड़ी 05 एवं 06 नवम्बर, 2025 को सोनपुर से 00.15 बजे प्रस्थान कर परमानन्दपुर से 00.27 बजे, नयागांव से 00.35 बजे, सीतलपुर से 00.44 बजे, दिघवारा से 01.10 बजे, अम्बिका भवानी हाल्ट से 01.16 बजे, अवतारनगर



से 01.22 बजे, पंचपटिया देवरिया हाल्ट से 01.28 बजे, बड़ा गोपाल से 01.35 बजे, डुमरी जुआरा से 01.41 बजे, गोल्डेनगंज से 02.00 बजे, छपरा ग्रामीण से 02.12 बजे, तथा छपरा कचहरी से 02.22 बजे छूटकर छपरा 02.30 बजे पहुंचेगी। वापसी यात्रा में 05204 छपरा-सोनपुर कार्तिक पूर्णिमा मेला विशेष गाड़ी 05 एवं 06 नवम्बर, 2025 को छपरा से 03.45 बजे प्रस्थान कर छपरा कचहरी से 03.55 बजे,

छपरा ग्रामीण से 04.22 बजे, गोल्डेनगंज से 05.00 बजे, डुमरी जुआरा से 05.06 बजे, बड़ा गोपाल से 05.37 बजे, पंचपटिया देवरिया हाल्ट से 05.42 बजे, अवतारनगर से 05.47 बजे, अम्बिका भवानी हाल्ट से 05.52 बजे, दिघवारा से 06.00 बजे, सीतलपुर से 06.07 बजे, नयागांव से 06.19 बजे तथा परमानन्दपुर से 06.28 बजे छूटकर कर सोनपुर से 06.38 बजे पहुंचेगी। यह गाड़ी 08 कोचों के मेमू रैक से चलायी जायेगी।

## मोकामा हत्या कांड : जदयू उम्मीदवार अनंत सिंह 14 दिनों की न्यायिक हिरासत में भेजे गए

**पटना,** (हि.स.) बिहार के मोकामा में जन सुराज पार्टी के समर्थक दुलारचंद यादव की हत्या के मामले में गिरफ्तार किए गए जदयू नेता और मोकामा विधानसभा से पार्टी उम्मीदवार अनंत सिंह को रविवार को 14 दिनों की न्यायिक हिरासत में भेज दिया गया। जन सुराज उम्मीदवार पीयूष प्रियदर्शी के समर्थक तथा राजद नेता दुलारचंद यादव की गुरुवार को गोली मारकर हत्या कर दी गई थी। इस संबंध में मृतक के परिजनों ने अनंत सिंह, उनके भतीजों और समर्थकों पर हत्या का



आरोप लगाते हुए प्रारंभिकी दर्ज कराई थी। पुलिस ने शनिवार की देर रात अनंत सिंह को उनके गांव से दो सहयोगियों के साथ गिरफ्तार किया। पृष्ठताछ के बाद रविवार को तीनों आरोपियों को पटना की अदालत में पेश किया गया, जहां से उन्हें न्यायिक हिरासत

में भेजा गया। पटना के वरिष्ठ पुलिस अधीक्षक कार्तिकेय शर्मा ने बताया कि मोकामा में दो प्रतिद्वंद्वी उम्मीदवारों के गुटों के बीच हिंसक झड़प और पथराव हुआ, जिसमें कई लोग घायल हो गए। इसी दौरान दुलारचंद यादव की मौत हो गई। घटना के बाद निर्वाचन


ने काफिले को घेर लिया, वाहनों पर हमला किया और शोशे तोड़ने की कोशिश की। झड़पों को गाड़ियां तेजी से निकालनी पड़ीं।” घटना का वीडियो वायरल होने के बाद बक्सर जिले में तनाव फैल गया है। भाजपा ने इसे महागठबंधन की “हिंसक राजनीति” करार दिया, जबकि राजद ने आरोपों को खारिज करते हुए कहा कि यह भाजपा की “नाटकीयता” है और मनोज तिवारी विवाद पैदा करने के लिए जाने जाते हैं। बक्सर पुलिस अधीक्षक ने बताया कि घटना की शिकायत दर्ज कर ली गई है और वीडियो फुटेज के आधार पर जांच शुरू है। फिलहाल किसी की गिरफ्तारी नहीं हुई है, लेकिन क्षेत्र में अतिरिक्त पुलिस बल तैनात किया गया है ताकि स्थिति नियंत्रण में रहे।

आयोग ने कार्रवाई करते हुए बाद के एसडीओ चंदन कुमार और एसडीपीओ राकेश कुमार के खिलाफ अनुशासनात्मक कदम उठाया है, जबकि एसडीपीओ अभिषेक सिंह को निर्लंबित कर दिया गया है। साथ ही पटना (ग्रामीण) के पुलिस अधीक्षक विक्रम सिहाग का तबादला करने का निर्देश भी जारी किया गया है।

आयोग ने कार्रवाई करते हुए बाद के एसडीओ चंदन कुमार और एसडीपीओ राकेश कुमार के खिलाफ अनुशासनात्मक कदम उठाया है, जबकि एसडीपीओ अभिषेक सिंह

को निर्लंबित कर दिया गया है। साथ ही पटना (ग्रामीण) के पुलिस अधीक्षक विक्रम सिहाग का तबादला करने का निर्देश भी जारी किया गया है।

## छठ मैया को ड्रामा बताने वाले को माफ नहीं करेगा बिहार : केशव मौर्य



**2047 तक मोदी-नीतीश की जोड़ी अटूट : मौर्य** तेजस्वी यादव और राहुल गांधी पर निशाना साधते हुए मौर्य ने कहा कि दोनों सत्ता के लिए ऐसे तड़प रहे हैं जैसे “मछली पानी के बिना तड़पती है।” उन्होंने कहा कि बिहार में मुख्यमंत्री की



और देश में प्रधानमंत्री की कुर्सी 2047 तक खाली नहीं है। समाजवादी पार्टी प्रमुख अखिलेश यादव पर टिप्पणी करते हुए बोले कि वे “बेगानी शादी में अब्दुल्ला दीवाना” की तरह बिहार में अपनी बेइज्जती कराने आए हैं।

**महिलाओं और हर वर्ग का समर्थन एनडीए के साथ**  
मौर्य ने कहा कि बिहार की 1.40 करोड़ जीविका दीदियां आत्मनिर्भर बन चुकी हैं। महिलाओं का आशीर्वाद

**पांच दलों वाला एनडीए धर्म की लड़ाई लड़ रहा है**  
मौर्य ने कहा कि पांच दलों वाला एनडीए, पांच पांडवों की तरह धर्म, न्याय और सुशासन की लड़ाई लड़ रहा है। उन्होंने कहा कि प्रधानमंत्री नरेन्द्र मोदी और मुख्यमंत्री नीतीश कुमार की जोड़ी ने बिहार को डबल इंजन की ताकत दी है। बिहार ने सर्वांगीण विकास किया है और जनता उसी पर भरोसा जता रही है। 14 नवम्बर को आने वाले नतीजे एनडीए की ऐतिहासिक जीत दर्ज करेंगे।

एनडीए के साथ है। शराबबंदी कानून को नीतीश कुमार का दूरदर्शी निर्णय बताते हुए उन्होंने कहा कि इससे मातृशक्ति प्रसन्न है। मौर्य ने विपक्ष को भ्रष्टाचार और

अपराध की जननी बताया तथा कहा कि प्रशांत किशोर केवल वोटकटवा की भूमिका निभाएंगे। बिहार अब छलावे में नहीं फंसेगा।



# ईवीएम कमीशनिंग और डिस्पैच सेंटर का डीएम ने किया निरीक्षण

## चुनाव कार्यों में गुणवत्ता व समयबद्धता सुनिश्चित करने के निर्देश

### न्यूज स्केल पूर्णिमा

बिहार विधानसभा आम निर्वाचन 2025 को लेकर पूर्णिमा जिला प्रशासन पूरी तत्परता से तैयारियों में जुटा हुआ है। जिले के सातों विधानसभा क्षेत्रों में आगामी 11 नवंबर 2025 को मतदान होना निर्धारित है। इसी क्रम में रविवार को जिला निर्वाचन पदाधिकारी-सह-जिलाधिकारी श्री अंशुल



कुमार ( भा.प्र.से. ) ने

वाहन डिस्पैच सेंटर का निरीक्षण किया।

यहां से अमौर, बनमनखी, रूपौली और धमदाहा

विधानसभा क्षेत्रों के लिए ईवीएम कमीशनिंग सेंटर, वाहन डिस्पैच सेंटर और नियंत्रण कक्ष स्थापित किया गया है। निरीक्षण के दौरान जिलाधिकारी ने ईवीएम कमीशनिंग की विभिन्न प्रक्रियाओं, नियंत्रण कक्ष में सीसीटीवी कैमरों की कार्यशीलता, रिकॉर्ड पंजीयों के संधारण, तथा स्वच्छता व्यवस्था का गहन अवलोकन किया।

### अधिकारियों को दिए गए निर्देश

: निरीक्षण के उपरांत जिलाधिकारी श्री अंशुल कुमार ने उपस्थित अधिकारियों को स्पष्ट निर्देश दिए कि— ईवीएम कमीशनिंग का कार्य गुणवत्तापूर्ण एवं पारदर्शी ढंग से किया जाए। सीसीटीवी कैमरे पूर्णतः क्रियाशील रहें, ताकि सभी गतिविधियों की सतत निगरानी हो सके।

वाहन डिस्पैच सेंटर को निर्धारित समय सीमा में पूरी तरह क्रियाशील और स्वच्छ वातावरण में तैयार किया जाए। प्रत्येक स्तर पर संवेदनशीलता और जिम्मेदारी के साथ निर्वाचन कार्यों को संपन्न किया जाए। **मुख्यस्थित निर्वाचन की तैयारी तेज** : जिला प्रशासन ने निर्वाचन प्रक्रिया को शांतिपूर्ण, निष्पक्ष एवं भयमुक्त माहौल में

संपन्न कराने के लिए सभी प्रशासनिक एवं तकनीकी व्यवस्थाओं को सुदृढ़ करने की दिशा में कदम तेज कर दिए हैं। डीएम ने कहा कि प्रत्येक अधिकारी और कर्मी को अपनी भूमिका के प्रति पूर्ण जवाबदेही के साथ कार्य करना होगा ताकि जिले में मतदान दिवस पर किसी भी प्रकार की असुविधा या विलंब की स्थिति न उत्पन्न हो।

## पूर्णिमा विधानसभा क्षेत्र में एनडीए समर्थित भाजपा प्रत्याशी विजय खेमका ने जनसंपर्क अभियान किया तेज

### विभिन्न ग्रामीण एवं शहरी क्षेत्रों में आम मतदाताओं से मिले विजय खेमका

### न्यूज स्केल पूर्णिमा

बिहार विधानसभा आम निर्वाचन 2025 के मद्देनजर पूर्णिमा विधानसभा क्षेत्र (संख्या 62) से एनडीए समर्थित भाजपा प्रत्याशी विजय खेमका ने रविवार को अपने विधानसभा क्षेत्र के विभिन्न ग्रामीण एवं शहरी इलाकों में जनसंपर्क अभियान चलाया। श्री खेमका ने गौरा, मझुआ, इमरैल, महेन्द्रपुर, पलासी, भोगा करियात, भटगामा, छतिया, राजभरटोला, परमानंदपुर, जनता चौक, महानंदा हाता, जयप्रकाश नगर, सुखनगर, पूर्णिमा कोर्ट, कोशी कॉलोनी, कोरठबाड़ी और मैथिल टोला सहित कई स्थानों का दौरा



किया। इस दौरान उन्होंने आम मतदाताओं से संवाद किया और नागरिकों से सुझाव प्राप्त किए। जनसंपर्क के क्रम में स्थानीय लोगों ने विकास से जुड़ी अपेक्षाएं भी साझा कीं। श्री खेमका ने कहा कि पूर्णिमा के सर्वांगीण विकास, बेहतर स्वास्थ्य सुविधाओं, गुणवत्तापूर्ण शिक्षा और रोजगार के अवसरों के लिए

क्षेत्र में कई योजनाएं संचालित हैं। उन्होंने बताया कि कई पंचायतों में पंचायत सरकार भवन और उपस्वास्थ्य केंद्रों का निर्माण कार्य पूरा किया जा चुका है। उन्होंने यह भी कहा कि पूर्णिमा में शिक्षा के क्षेत्र में इंजीनियरिंग कॉलेज, कृषि कॉलेज और विश्वविद्यालय जैसी संस्थाओं के माध्यम से युवाओं को अवसर मिल

रहे हैं। भविष्य में स्वीकृत परियोजनाओं में अंतरराष्ट्रीय बस टर्मिनल और तारामंडल का निर्माण भी शामिल है। जनसंपर्क कार्यक्रम में स्थानीय नागरिकों के साथ बड़ी संख्या में एनडीए कार्यकर्ता भी मौजूद थे, जिनमें मनोज गोस्वामी, दिलीप चौहान, दशरथ चौहान, राजेश कुमार शाह, ज्योतिष ठाकुर, रुपेश यादव, विमल पोद्दार, पिंटू मंडल, मदन मंडल, गोपाल सिन्हा, अजित सिन्हा, जय किशन साह, रुपेश सिन्हा, आशीष गोस्वामी, बिनोद सिन्हा, धीरज कुमार सिंह, श्याम पंडित, श्रवण मंडल, सुनील सिन्हा, आशा अनुरागी और नूतन श्रीवास्तव सहित अनेक कार्यकर्ता उपस्थित थे।

## मतदान दिवस पर श्रमिकों को मिलेगा सवैतनिक अवकाश श्रमायुक्त कार्यालय की पहल पर चला मतदाता जागरूकता अभियान

### न्यूज स्केल पूर्णिमा

बिहार विधान सभा आम निर्वाचन, 2025 के तहत 11 नवम्बर को होने वाले मतदान के अवसर पर श्रमिकों को सवैतनिक अवकाश देने संबंधी निर्वाचन आयोग के आदेश का व्यापक प्रचार-प्रसार सुनिश्चित करने के उद्देश्य से रविवार को पूर्णिमा में विशेष मतदाता जागरूकता कार्यक्रम आयोजित किया गया। इस कार्यक्रम की अध्यक्षता उप श्रमायुक्त श्री संजीव कुमार ने की। इस अवसर पर श्रम अधीक्षक श्री जगन्नाथ पासवान, श्रम प्रवर्तन पदाधिकारी श्री अमन प्रकाश (पूर्णिमा पूर्व), श्री शुभम प्रियदर्शी (कसबा), उप श्रमायुक्त कार्यालय के कर्मी तथा विभिन्न नियोजक संघों के प्रतिनिधि उपस्थित रहे। **श्रमिकों को बताया गया**



**सवैतनिक अवकाश का अधिकार** : कार्यक्रम के दौरान अधिकारियों ने लोक प्रतिनिधित्व अधिनियम, 1951 की धारा 135(ख) का उल्लेख करते हुए बताया कि मतदान दिवस पर सभी श्रमिकों को सवैतनिक अवकाश दिया जाना अनिवार्य है। किसी भी औद्योगिक या वाणिज्यिक प्रतिष्ठान में कार्यरत श्रमिक से उस दिन कार्य नहीं कराया जा सकता। अधिकारियों ने कहा कि यह प्रावधान प्रत्येक श्रमिक को अपने मताधिकार के प्रयोग

का अवसर देने के लिए बनाया गया है। **जागरूकता के साथ जिम्मेदारी भी** : श्रम विभाग के अधिकारियों ने कहा कि मतदान केवल अधिकार नहीं बल्कि जिम्मेदारी भी है। उन्होंने श्रमिकों से आग्रह किया कि वे 11 नवम्बर को अपने-अपने मतदान केंद्रों पर जाकर शत-प्रतिशत मतदान सुनिश्चित करें। इस अवसर पर श्रमिकों ने भी सवैतनिक अवकाश प्रावधान की जानकारी मिलने पर संतोष व्यक्त किया और मतदान में भाग लेने का संकल्प लिया।

**“पूर्ण भागीदारी – पूर्ण मतदान” का संदेश** अधिकारियों एवं श्रम विभाग की टीम ने शहर के विभिन्न प्रतिष्ठानों में जाकर “पूर्ण भागीदारी – पूर्ण मतदान” का संदेश दिया। इस दौरान कर्मचारियों और नियोजकों दोनों से अपील की गई कि वे लोकतंत्र के इस महापर्व में अपनी सक्रिय भागीदारी सुनिश्चित करें। साथ ही, निर्वाचन आयोग द्वारा निर्गत संबंधित आदेशों की प्रतियां नियोजकों को उपलब्ध कराई गईं, और उन्हें अपने प्रतिष्ठान के नोटिस बोर्ड पर प्रदर्शित करने का निर्देश भी दिया गया।

### न्यूज स्केल पूर्णिमा

आगामी बिहार विधानसभा आम निर्वाचन 2025 की तैयारियों को लेकर रविवार को जिला निर्वाचन पदाधिकारी सह जिलाधिकारी अंशुल कुमार एवं पुलिस अधीक्षक स्वीटी सेहरावत के द्वारा संयुक्त रूप से जिला मुख्यालय स्थित जिला स्कूल एवं पूर्णिमा कॉलेज, पूर्णिमा में बनाए गए वज्र गृह (Strong Room) का निरीक्षण किया गया। निरीक्षण के दौरान दोनों अधिकारियों ने स्थल पर बनाए गए वज्र गृहों की सुरक्षा व्यवस्था, सीसीटीवी कैमरा की स्थिति, प्रवेश द्वारों की निगरानी व्यवस्था, अग्निशमन यंत्र, विद्युत आपूर्ति और स्ट्रॉन्ग रूम के चारों ओर की बाड़बंदी की बारीकी से समीक्षा की। साथ ही उन्होंने उपस्थित पदाधिकारियों को आवश्यक निर्देश देते हुए यह सुनिश्चित करने को कहा कि वज्र गृह में



ईवीएम एवं वीवीपेट मशीनों की सुरक्षा किसी भी स्थिति में प्रभावित न हो। डीएम अंशुल कुमार ने बताया कि वज्र गृह निर्वाचन प्रक्रिया का सबसे महत्वपूर्ण केंद्र होता है, जहाँ मतदान के बाद ईवीएम मशीनों सुरक्षित रखी जाती हैं। उन्होंने कहा कि यहां सुरक्षा के तीन स्तरीय घेरे की व्यवस्था की गई है — जिसमें केंद्रीय अर्धसैनिक बल, जिला पुलिस बल एवं स्थानीय प्रशासन की संयुक्त निगरानी रहेगी। वहीं, पुलिस अधीक्षक स्वीटी सेहरावत ने बताया कि किसी

भी प्रकार की अनधिकृत आवाजाही पर पूर्ण प्रतिबंध रहेगा और परिसर के चारों ओर 24 घंटे सशस्त्र बल की तैनाती की गई है। उन्होंने कहा कि सीसीटीवी फुटेज की लाइव मॉनिटरिंग कंट्रोल रूम से की जाएगी, जिससे किसी भी संदिग्ध गतिविधि पर तुरंत कार्रवाई संभव हो सके। दोनों अधिकारियों ने अधिकारियों को यह भी निर्देश दिया कि स्ट्रॉन्ग रूम तक आने-जाने वाले सभी मार्गों की साफ-सफाई, विद्युत व्यवस्था, प्रकाश व्यवस्था एवं जल निकासी की पूरी

तैयारी समय पर सुनिश्चित की जाए। इस मौके पर निर्वाचन कोषांग से जुड़े अधिकारीगण, संबंधित प्रखंड विकास पदाधिकारी, थानाध्यक्ष एवं तकनीकी टीम के सदस्य भी उपस्थित थे। इस निरीक्षण का मुख्य उद्देश्य आगामी विधानसभा चुनाव के दौरान ईवीएम मशीनों की पूर्ण सुरक्षा सुनिश्चित करना, निर्वाचन प्रक्रिया को पारदर्शी और निष्पक्ष बनाना तथा प्रशासनिक समन्वय को और मजबूत करना था।

## मतदाताजागरूकता :पूर्णिमामेंनिकलीमतदाताजागरूकता रैली ‘वोट हमारा अधिकार है’ के संदेश से गुंजा शहर

### न्यूज स्केल पूर्णिमा

**रामबाग से भट्टा बाजार होते हुए जिला स्कूल तक निकला जागरूकता रथ, अधिकारियों व सेविकाओं ने जनता से किया मतदान की अपील**

जिला निर्वाचन पदाधिकारी सह जिलाधिकारी अंशुल कुमार के निर्देशानुसार 62- पूर्णिमा विधानसभा के शहरी क्षेत्र में रविवार की संध्या मतदाता जागरूकता रैली का आयोजन किया गया। रैली का नेतृत्व निर्वाची पदाधिकारी-सह-अनुमंडल पदाधिकारी सदर पूर्णिमा पार्थ गुप्ता , उप नगर आयुक्त पूर्णिमा तथा नोडल पदाधिकारी, स्वीप कोषांग-सह-जिला कार्यक्रम पदाधिकारी, पूर्णिमा ने संयुक्त



रूप से किया। ‘वोट हमारा अधिकार है’ के संदेश के साथ निकले मतदाता जागरूकता रथ ने रामबाग, लाइन बाजार, रजनी चौक और भट्टा बाजार मार्ग से गुजरते हुए जिला स्कूल तक लोगों को जागरूक किया। रथ से लगातार प्रसारित अपीलों और नारों ने नागरिकों में

मतदान के प्रति उत्साह का संचार किया। कार्यक्रम में सीडीपीओ पूर्णिमा सदर, राजस्व कर्मी, सेविकाएँ और कई सामाजिक कार्यकर्ताओं ने भी भाग लिया। अधिकारियों ने आम नागरिकों से 11 नवम्बर 2025 को होने वाले विधानसभा आम निर्वाचन में शत-प्रतिशत

मतदान कर लोकतंत्र को मजबूत बनाने की अपील की। रैली के दौरान युवाओं और महिलाओं की विशेष भागीदारी रही। पूरे शहर में “वोट देना हमारा अधिकार है, इसे निभाना हमारा कर्तव्य है” जैसे नारों से लोकतांत्रिक जागरूकता का संदेश फैलाया गया।

## अमौर के पटुंगाव बाजार में कांग्रेस व AIMIM समर्थकों के बीच झड़प, रौटा पुलिस ने संभाली स्थिति

### न्यूज स्केल पूर्णिमा

पूर्णिमा जिले के रौटा थाना क्षेत्र के पटुंगाव बाजार में रविवार की दोपहर कांग्रेस और AIMIM कार्यकर्ताओं के बीच कहासुनी के बाद तनाव की स्थिति उत्पन्न हो गई। घटना के संबंध में पूर्णिमा पुलिस द्वारा जारी आधिकारिक प्रेस विज्ञप्ति में बताया गया है कि रविवार 02 नवम्बर 2025 को लगभग

4:00 बजे दिन में रौटा थाना को सूचना मिली कि पटुंगाव बाजार में दोनों दलों के कार्यकर्ताओं के बीच बहस हो रही है। सूचना मिलते ही रौटा थाना के पदाधिकारी दल-बल के साथ तत्काल मौके पर पहुंचे। प्रारंभिक जांच में पता चला कि AIMIM पार्टी के प्रत्याशी अस्खारूल इमाम के कार्यकर्ता क्षेत्र में प्रचार करने पहुंचे थे, तभी कांग्रेस प्रत्याशी



अब्दुल जलील मस्तान के समर्थकों भी पहुँचे और एक



दूसरे का विरोध किया। इसी दौरान दोनों पक्षों के बीच नोकझोंक और गाली-गलौज

की स्थिति बन गई। पुलिस ने तत्परता दिखाते हुए दोनों दलों के समर्थकों को समझा-बुझाकर स्थिति को नियंत्रण में लिया। फिलहाल मौके पर शांति है और रौटा थाना द्वारा आवश्यक कानूनी कार्रवाई की जा रही है। पूर्णिमा पुलिस ने आमजन से अपील की है कि वे अफवाहों पर ध्यान न दें और किसी भी अप्रिय स्थिति की सूचना तुरंत पुलिस को दें।

## भवानीपुर पुलिस ने की 337 लोगों पर की निरोधात्मक कार्यवाही

### न्यूज स्केल भवानीपुर

ओआगामी विधानसभा चुनाव को शांतिपूर्ण माहौल में संपन्न कराने के लिए पुलिस ने सख्त कदम उठाए हैं। अकबरपुर और बलिया थाना क्षेत्रों में कुल 337 लोगों पर धारा 126 बीएनएसएस के तहत निरोधात्मक कार्रवाई की गई है। अकबरपुर थानाध्यक्ष अनुज कुमार राज ने 196 लोगों के विरुद्ध कार्रवाई की अनुशंसा की है, जबकि बलिया थानाध्यक्ष रामलाल भारती ने



141 व्यक्तियों पर कार्रवाई की अनुशंसा की है। इसके अलावा अकबरपुर के सोनमा पंचायत निवासी संजय पासवान उर्फ मजनू के विरुद्ध विशेष अनुशंसा वरीय पदाधिकारी को भेजी

गई है। थानाध्यक्षों ने बताया कि पुलिस लगातार गश्ती और फ्लैग मार्च के माध्यम से क्षेत्र में शांति बनाए रखने को लेकर सक्रिय है तथा और भी लोगों पर कार्रवाई की प्रक्रिया जारी है।



# जिला निर्वाचन पदाधिकारी ने किया समाग्री कोषांग का निरीक्षण

## निर्वाचन सामग्री की तैयारी समय पर और गुणवत्तापूर्ण ढंग से पूरी करने के निर्देश

### बिहार विधान सभा 2025 : 11 नवंबर को पूर्णिया जिले के सभी सात विधानसभा क्षेत्रों में होगा मतदान

### न्यूज स्केल पूर्णिया

बिहार विधानसभा आम निर्वाचन 2025 के तहत पूर्णिया जिले में चुनावी तैयारियों को लेकर जिला प्रशासन ने पूरी गति पकड़ ली है। जिले के सातों विधानसभा क्षेत्रों में 11 नवंबर को मतदान होना निर्धारित है। इसको लेकर गठित सभी कोषांगों में कार्य युद्धस्तर पर चल रहा है।

**जिला स्कूल पूर्णिया में संचालित है समाग्री कोषांग**

चुनाव प्रक्रिया से संबंधित सभी आवश्यक समाग्रियों की तैयारी जिला स्कूल पूर्णिया परिसर में संचालित समाग्री कोषांग में की जा रही है। मतपेटी, सील, फॉर्म, प्रशिक्षण सामग्री एवं अन्य निर्वाचन संबंधी वस्तुओं के वर्गीकरण, पैकिंग और वितरण का



कार्य अधिकारियों की देखरेख में किया जा रहा है।

**डीएम ने लिया स्थल निरीक्षण, अधिकारियों को दिए निर्देश**

रविवार को जिला निर्वाचन पदाधिकारी-सह-जिला

पदाधिकारी श्री अंशुल कुमार ( भा.प्र.से. ) ने समाग्री कोषांग का निरीक्षण किया। निरीक्षण के क्रम में उन्होंने कोषांग प्रभारी और उपस्थित अधिकारियों से तैयारियों की स्थिति की जानकारी ली।

डीएम ने स्पष्ट निर्देश दिया कि सभी चुनावी समाग्रियाँ निर्धारित समय सीमा के अंदर और गुणवत्तापूर्ण रूप से तैयार की जाएँ, ताकि मतदान दिवस पर किसी भी प्रकार की असुविधा न हो।

### सोशल मीडिया पर भड़काऊ पोस्ट करने वालों पर होगी सख्त कार्रवाई : साइबर थाना पूर्णिया

**न्यूज स्केल पूर्णिया**

**आचार संहिता लागू होने के बाद अब तक एक हैंडल पर दर्ज हुई प्राथमिकी**

आगामी विधानसभा चुनाव को निष्पक्ष एवं शांतिपूर्ण ढंग से सम्पन्न कराने के उद्देश्य से साइबर थाना पूर्णिया द्वारा सोशल मीडिया प्लेटफॉर्म पर निरंतर निगरानी रखी जा रही है। साइबर थाना अधिकारी ने जानकारी दी कि 6 अक्टूबर को आचार संहिता लागू होने के बाद से अब तक फेसबुक, इंस्टाग्राम, यूट्यूब, एक्स ( पूर्व ट्विटर ) तथा अन्य इंटरनेट मीडिया पर

भड़काऊ एवं आपत्तिजनक वीडियो या सामग्री पोस्ट कर आदर्श आचार संहिता का उल्लंघन करने के आरोप में एक हैंडल के विरुद्ध प्राथमिकी दर्ज की गई है। अधिकारी ने बताया कि संबंधित वीडियो विभिन्न समुदायों के बीच भय, वैमनस्य एवं विद्वेष फैलाने के साथ-साथ चुनाव प्रक्रिया को प्रभावित करने वाला पाया गया। इस आधार पर साइबर थाना पूर्णिया में मामले की प्राथमिकी दर्ज कर जांच आरंभ की गई है।

साइबर थाना टीम ने कहा कि फेसबुक, यूट्यूब, इंस्टाग्राम, एक्स आदि सोशल मीडिया प्लेटफॉर्म की लगातार मॉनिटरिंग की जा रही है ताकि किसी भी भड़काऊ, भ्रामक या आपत्तिजनक सामग्री को समय रहते चिन्हित कर कार्रवाई की जा सके। उन्होंने स्पष्ट किया कि चुनाव प्रक्रिया को प्रभावित करने वाली किसी भी सामग्री के प्रसारण या पोस्ट करने पर संबंधित व्यक्ति या हैंडल के विरुद्ध विधि सम्मत कठोर कार्रवाई की जाएगी। प्रशासन ने आम नागरिकों से अपील की है कि सोशल मीडिया पर भ्रामक या उकसाने वाले पोस्ट न करें तथा ऐसी किसी भी गतिविधि की सूचना तुरंत साइबर थाना को दें।

## ब्रजेश ऑटोमोबाइल्स महिन्द्रा ने रचानया कीर्तिमान सितम्बर-अक्टूबर में 2035 वाहनों की डिलीवरी, देश के शीर्ष महिन्द्रा डीलरों में शामिल

### न्यूज स्केल पूर्णिया

पूर्णिया के प्रतिष्ठित ऑटोमोबाइल डीलरशिप ब्रजेश ऑटोमोबाइल्स ( महिन्द्रा ) ने एक ऐतिहासिक सफलता दर्ज की है। सितम्बर और अक्टूबर 2025 के दौरान कंपनी ने कुल 2035 वाहनों की डिलीवरी कर पूरे भारत में नया कीर्तिमान रचा है। इस उपलब्धि के साथ ब्रजेश ऑटोमोबाइल्स देश के शीर्ष महिन्द्रा डीलरों की सूची में शामिल हो गया है।

**भव्य समारोह में मनाई गई सफलता की खुशी**

इस उपलब्धि का जश्न ब्रजेश ऑटोमोबाइल्स परिसर में आयोजित एक भव्य समारोह में मनाया गया। इस मौके पर प्रबंध निदेशक ब्रजेश चन्द्र मिश्र, राजेश चन्द्र मिश्र सहित कंपनी के अधिकारी, कर्मचारी, वित्तीय संस्थानों के प्रतिनिधि और डीलरशिप के शुभचिंतक मौजूद रहे। कार्यक्रम में ब्रजेश



ऑटोमोबाइल्स परिवार ने अपनी 37 वर्षों की निरंतर यात्रा को याद करते हुए भविष्य के लक्ष्यों को भी साझा किया।

**ग्राहकों के विश्वास ने लिखी सफलता की कहानी**

अपने संबोधन में ब्रजेश चन्द्र मिश्र एवं राजेश चन्द्र मिश्र ने कहा — “यह उपलब्धि सीमांचल और कोसी क्षेत्र के ग्राहकों के अटूट विश्वास और स्नेह का परिणाम है। पिछले 37 वर्षों से लोगों ने हमें जो अपनाना और भरोसा दिया, वही हमारी प्रेरणा का स्रोत है।”

उन्होंने आगे कहा कि कंपनी सदैव ग्राहक संतुष्टि, सेवा की गुणवत्ता और ईमानदारी के सिद्धांतों पर कार्य करती आई है।

**वित्तीय संस्थानों और सहयोगियों को धन्यवाद**

श्री मिश्र ने उन वित्तीय संस्थानों का भी आभार व्यक्त किया जिन्होंने ग्राहकों को ऋण स्वीकृति में सहयोग देकर वाहन खरीद को सहज बनाया। साथ ही उन्होंने सहयोगी भागीदारों, आपूर्तिकर्ताओं और सभी शुभचिंतकों का धन्यवाद किया, जिन्होंने इस सफलता की यात्रा में



के सिद्धांत पर अग्रसर ब्रजेश ऑटोमोबाइल्स ब्रजेश ऑटोमोबाइल्स की यह उपलब्धि केवल बिक्री का रिकॉर्ड नहीं, बल्कि संगठन के मजबूत मूल्यों, ग्राहक-केंद्रित दृष्टिकोण और उत्कृष्टता की भावना का प्रतीक है। कंपनी का लक्ष्य आने वाले वर्षों में और बेहतर सेवा, त्वरित सपोर्ट और नवीनतम तकनीक के साथ ग्राहकों को सर्वोत्तम अनुभव प्रदान करना है।

**ब्रजेश ऑटोमोबाइल्स – विश्वास की एक परंपरा**

ग्रहबंध निदेशक 37 वर्षों से निरंतर सेवा और ग्राहकों के भरोसे पर आधारित ब्रजेश ऑटोमोबाइल्स ने सीमांचल और कोसी के लाखों ग्राहकों के साथ भरोसे की मजबूत डोर बनाई है। 2025 वाहनों की डिलीवरी केवल एक आंकड़ा नहीं, बल्कि उस भरोसे का प्रमाण है जो हर ग्राहक के साथ इस ब्रांड ने अर्जित किया है।

## कांग्रेस प्रत्याशी जितेंद्र यादव ने चलाया जनसंपर्क अभियान शिक्षा, रोजगार और विकास को लेकर जनता से की संवाद

### न्यूज स्केल पूर्णिया

विधानसभा आम निर्वाचन 2025 के मद्देनजर सदर विधानसभा क्षेत्र संख्या 62, पूर्णिया में कांग्रेस प्रत्याशी जितेंद्र यादव ने रविवार को नगर निगम क्षेत्र के विभिन्न वाडों—मधुबनी बाजार, टैक्सी स्टैंड, फोर्ड कंपनी परिसर, गुलाबबग सहित अन्य इलाकों में जनसंपर्क अभियान चलाया।

श्री यादव ने अपने जनसंपर्क के दौरान आम नागरिकों से मुलाकात की और शिक्षा, रोजगार एवं विकास से जुड़ी प्राथमिकताओं पर चर्चा की। उन्होंने मतदाताओं से संवाद कर क्षेत्र की आवश्यकताओं



और स्थानीय समस्याओं की जानकारी ली। अभियान में नगर निगम की महापौर श्रीमती विभा कुमारी, विभिन्न वाडों के पार्षद, पार्षद प्रतिनिधि, नगर पंचायत के जनप्रतिनिधि और कार्यकर्ता उपस्थित रहे। स्थानीय नागरिकों ने भी पूर्णिया के विकास, रोजगार सृजन और बुनियादी सुविधाओं को

लेकर अपनी अपेक्षाएं साझा कीं। इस अवसर पर श्री यादव ने कहा कि क्षेत्र की जनता विकास की नई दिशा चाहती है। उन्होंने भरोसा जताया कि जनता के सहयोग से शिक्षा, स्वास्थ्य, सड़कों और स्वच्छता से जुड़ी मूलभूत सुविधाओं को सुदृढ़ किया जाएगा।

## औराही पंचायत के डुब्बा टोला का युवक रास्ते से लापता, परिवार में मचा कोहराम

### न्यूज स्केल, बड़हरा कोठी

बड़हरा कोठी प्रखंड के औराही पंचायत अंतर्गत वार्ड संख्या-1 के डुब्बा टोला निवासी स्व. बाल्मीकि मंडल के 22 वर्षीय पुत्र विक्रम कुमार मंडल के लापता होने की खबर से पूरे गांव में मातम छा गया है। परिवारजन विक्रम की सकुशल वापसी की उम्मीद में दरवाजे पर टकटकी लगाए बैठे हैं। वहीं मां धुरो देवी का रो-रोकर बुरा हाल है।

**ट्रेन यात्रा के दौरान हुआ लापता**

मिली जानकारी के अनुसार, विक्रम अपने बड़े भाई देवशरण मंडल के साथ आंध्र




प्रदेश के सिकंदराबाद से भागलपुर तक ट्रेन से यात्रा कर रहा था। दोनों ने सिकंदराबाद से भागलपुर जंक्शन तक का टिकट लिया था। बताया जाता है कि 30 अक्टूबर को

ट्रेन जब विजयवाड़ा जंक्शन पर रुकी, उसी दौरान विक्रम अचानक गायब हो गया। भाई देवशरण ने स्टेशन पर और आसपास के क्षेत्रों में काफी देर तक खोजबीन

## कसबा में चुनाव प्रचार के दौरान दो प्रत्याशी समर्थकों में नोकझोंक पुलिस ने कहा — दोनों पक्षों की पहचान कर की जा रही कार्रवाई

### न्यूज स्केल कसबा

कसबा थाना क्षेत्र के सधुवैली पंचायत स्थित सोनेलाल चौक पर शनिवार दोपहर चुनाव प्रचार के दौरान दो प्रत्याशियों के समर्थकों के बीच नोकझोंक हो गई। घटना के बाद क्षेत्र में कुछ देर के लिए तनाव की स्थिति बन



गई, हालांकि स्थानीय पुलिस के हस्तक्षेप से मामला शांत हो गया।

प्राप्त जानकारी के अनुसार, लोक जनशक्ति पार्टी ( रामविलास ) के प्रत्याशी नितेश कुमार सिंह का प्रचार वाहन सधुवैली की ओर जा रहा था, तभी रास्ते में एक व्यक्ति को हल्की टक्कर लग

जाने से विवाद की स्थिति उत्पन्न हो गई। इस घटना के बाद लोजपा ( रामविलास ) प्रत्याशी नितेश कुमार सिंह और निर्दलीय प्रत्याशी प्रदीप कुमार दास के समर्थकों के बीच कहासुनी और धक्का-मुक्की की नौबत आ गई। निर्दलीय प्रत्याशी एवं पूर्व विधायक प्रदीप कुमार दास

ने बताया कि वह अपने प्रचार के क्रम में उसी रास्ते से गुजर रहे थे। तभी दोनों पक्षों के बीच झड़प देख उन्होंने बीच-बचाव कर स्थिति को सामान्य किया। वहीं लोजपा ( रामविलास ) प्रत्याशी नितेश कुमार सिंह ने आरोप लगाया कि दूसरे प्रत्याशी ने अपने समर्थकों के साथ

मिलकर उनके कार्यकर्ताओं पर हमला किया। उन्होंने इस घटना को “आपराधिक प्रवृत्ति” से प्रेरित बताया।

इधर, पूर्णिया पुलिस ने जारी प्रेस विज्ञप्ति में कहा है कि कसबा थाना क्षेत्र में घटित इस घटना में दोनों पक्षों के समर्थकों के बीच “नोकझोंक एवं बहस” हुई थी। थाना

पुलिस द्वारा दोनों पक्षों के संबंधित व्यक्तियों की पहचान कर विधिसम्मत कार्रवाई की जा रही है।

पुलिस ने लोगों से अपील की है कि चुनावी माहौल में किसी प्रकार की अफवाह या उकसावे की बातों पर ध्यान न दें और शांति बनाए रखें।

## पूर्णिया में पहुंची बीएसएफ की टुकड़ियां, स्कूली बच्चों ने किया भव्य स्वागत



### न्यूज स्केल पूर्णिया

**शांतिपूर्ण, निष्पक्ष और भयमुक्त मतदान के लिए सुरक्षा बलों की तैनाती शुरू**

बिहार विधानसभा आम निर्वाचन 2025 के तहत पूर्णिया जिले के सातों विधानसभा क्षेत्रों में 11 नवम्बर को मतदान होना है। स्वतंत्र, निष्पक्ष और भयमुक्त वातावरण में मतदान संपन्न करने के उद्देश्य से जिला प्रशासन ने व्यापक सुरक्षा इंतजाम किए हैं। इसके तहत पर्याप्त संख्या में सैनिक बलों एवं पुलिस बल की तैनाती की जा रही है।

इसी क्रम में रविवार को केंद्रीय सुरक्षा बलों की टुकड़ियों का पूर्णिया आगमन हुआ। बीएसएफ की टीम के जिले में पहुंचने पर आदर्श मध्य विद्यालय बिरोली, रुपौली में स्कूली बच्चों ने उनका गर्मजोशी से स्वागत किया।

बच्चों ने फूल-मालाएं पहनाकर, चंदन का तिलक लगाकर तथा स्कूली बेंड-बाजे की मधुर धुनों के साथ जवानों का अभिनंदन किया। इस अवसर पर शिक्षकों, स्थानीय लोगों और प्रशासनिक अधिकारियों ने भी उपस्थित रहकर जवानों का स्वागत किया। कार्यक्रम के दौरान शांतिपूर्ण, भयमुक्त और निष्पक्ष मतदान का संदेश दिया गया। उपस्थित लोगों ने संकल्प लिया कि वे 11 नवम्बर को लोकतंत्र के इस महापर्व में उत्साहपूर्वक भाग लेकर अपने मताधिकार का प्रयोग करेंगे। प्रशासनिक सूत्रों के अनुसार, जिले के सभी विधानसभा क्षेत्रों में चरणबद्ध तरीके से केंद्रीय अर्धसैनिक बलों की टुकड़ियां पहुंच रही हैं। ये बल मतदान केंद्रों की सुरक्षा के साथ-साथ संवेदनशील क्षेत्रों में फ्लैग मार्च भी करेंगे ताकि मतदाताओं में विश्वास का वातावरण बने।

जानकारी लेकर बड़हरा थाना पहुंचे थे, जहाँ थाना कर्मियों ने उन्हें रेल पुलिस से संपर्क करने की सलाह दी है।

**ग्रामीणों में दहशत, प्रशासन से अपील** : घटना की चर्चा पूरे क्षेत्र में फैली हुई है। ग्रामीणों ने प्रशासन और रेल पुलिस से विक्रम कुमार मंडल की शीघ्र बरामदगी की मांग की है। गांव के लोग युवक की सुरक्षित वापसी की प्रार्थना कर रहे हैं, वहीं परिजनों की उम्मीदें अब भी टिकी हुई हैं कि उनका बेटा सकुशल लौट आएगा।



# पूर्णिया में जीविका द्वारा मतदाता जागरूकता का जन-आंदोलन, गांव-गांव गुंजा ‘वोट हमारा अधिकार है’

**न्यूज स्केल पूर्णिया**

बिहार विधानसभा आम निर्वाचन 2025 को लेकर पूर्णिया जिला प्रशासन के निर्देशानुसार स्वीप गतिविधियों के तहत मतदाता जागरूकता कार्यक्रमों की निरंतर कड़ी जारी है। जिला निर्वाचन पदाधिकारी सह डीएम पूर्णिया अंशुल कुमार के मार्गदर्शन में डीपीएम जीविका श्री ओमप्रकाश मंडल की अगुवाई में रविवार को जिले के विभिन्न प्रखंडों में एक साथ कई प्रभावी कार्यक्रम आयोजित किए गए। रंगोली, प्रभात फेरी, शपथ ग्रहण, कैंडल मार्च जैसे रचनात्मक माध्यमों से मतदाताओं को मतदान के महत्व और लोकतंत्र के सम्मान की प्रेरणा दी गई। जीविका समूहों की महिलाएं गांव-गांव जाकर “11 नवम्बर को शत-प्रतिशत मतदान” का संदेश दे रही हैं। प्रत्येक कार्यक्रम में यह संदेश गुंजा — “वोट हमारा अधिकार है, इसे अवश्य करें



प्रयोग।” इन अभियानों में विभिन्न पंचायतों के महिला स्वयं सहायता समूहों की भूमिका उल्लेखनीय रही, जिन्होंने अपने नेतृत्व में ग्रामीण महिलाओं और युवाओं को मतदान के प्रति जागरूक कर लोकतंत्र को सशक्त करने की दिशा में सराहनीय पहल की।

**रूपौली प्रखंड के कांप पंचायत में जननी CLF का शपथ कार्यक्रम** : रविवार को रूपौली प्रखंड के कांप पंचायत अंतर्गत कांप ग्राम में

बूथ संख्या 258 पर जननी CLF के राधा ग्राम संगठन द्वारा शपथ कार्यक्रम, प्रभात फेरी, रंगोली एवं मतदाता जागरूकता सभा आयोजित की गई। कार्यक्रम में ग्रामीण महिलाओं ने एक स्वर में 11 नवम्बर को मतदान केंद्र जाकर मतदान करने की शपथ ली। वक्ताओं ने कहा कि मतदान सिर्फ अधिकार नहीं, जिम्मेदारी भी है। लोकतंत्र को मजबूत बनाने के लिए प्रत्येक मतदाता की भागीदारी आवश्यक है।

**बायसी प्रखंड के चौनी गांव में**

**रूपौली के लक्ष्मीपुर गिरधर में साक्षी संगठन की रैली** : रूपौली प्रखंड के लक्ष्मीपुर गिरधर पंचायत में साक्षी ग्राम संगठन द्वारा रंगोली और रैली के माध्यम से मतदाताओं को जागरूक किया गया। जीविका डीपीएम श्री ओमप्रकाश मंडल के मार्गदर्शन में आयोजित इस कार्यक्रम में “वोट हमारा अधिकार है” का नारा गुंजा रहा। महिलाओं ने लोगों से 11 नवम्बर को मतदान केंद्र पर पहुँचकर शत-प्रतिशत मतदान करने की अपील की।

**धमदाहा प्रखंड के ईटहरी पंचायत में दोहरी पहल** धमदाहा प्रखंड के ईटहरी पंचायत के छोटी ईटहरी गांव (बूथ संख्या 167) एवं मध्य विद्यालय ईटहरी (बूथ संख्या 139) में क्रमशः क्रांति ग्राम संगठन और सोनिया संगठन द्वारा शपथ ग्रहण, रंगोली और रैली निकाली गई। कार्यक्रम में स्थानीय महिलाओं और युवतियों ने लोकतंत्र के पर्व को सफल बनाने का संकल्प लिया। सभी ने कहा कि “एक वोट, एक बदलाव की शुरुआत” है।

बनमनखी प्रखंड के बहोरा पंचायत के बूथ संख्या 96 एवं 97 पर अधिकार CLF के प्रगति ग्राम संगठन ने शपथ कार्यक्रम और कैंडल मार्च निकाला। महिलाओं ने दीप प्रज्ज्वलित कर लोकतंत्र की ज्योति जलाने का संदेश दिया। कार्यक्रम में सभी मतदाताओं से अपील की गई कि 11 नवम्बर को मतदान कर अपने अधिकार का सम्मान करें।

**पूर्णिया पूर्व प्रखंड के बिलरिया गांव में राखी CLF का अभियान** : पूर्णिया पूर्व प्रखंड के बियारपुर पंचायत के बिलरिया ग्राम (बूथ संख्या

## गुलाबी टंड में चढ़ी चुनावी सरगमीं, सातों विधानसभा क्षेत्रों में प्रत्याशियों की बढ़ी बेचैनी



**न्यूज स्केल पूर्णिया**

जिले में गुलाबी टंड के आगमन के साथ ही राजनीतिक पारा तेजी से चढ़ने लगा है। सुबह-शाम की टंडक अब मतदाताओं के मनोभाव को प्रभावित करने लगी है, जबकि सातों

क्षेत्रों में मतदाताओं का मूड टटोलने के लिए प्रत्याशी अपने कार्यकर्ताओं संग लगातार बैठकों का दौर चला रहे हैं। ग्रामीण इलाकों में सुबह-सुबह चाय की

दुकानों और चौपालों पर चुनावी चर्चाएं अब आम हो गई हैं। मतदाता अब विकास, शिक्षा, रोजगार और स्थानीय समस्याओं को लेकर सवाल पूछने लगे हैं, जिससे

प्रत्याशियों की बेचैनी और बढ़ गई है। वहीं जिला प्रशासन की ओर से भी चुनावी गतिविधियों की निगरानी तेज कर दी गई है। आचार संहिता के पालन और

निष्पक्ष मतदान सुनिश्चित करने के लिए लगातार सघन जांच अभियान चलाया जा रहा है। राजनीतिक विश्लेषकों का कहना है कि इस बार

मतदाताओं का रुझान पूरी तरह मुद्दा आधारित दिखाई दे रहा है। ऐसे में गुलाबी टंड भले ही सिहरन पैदा कर रही हो, लेकिन चुनावी माहौल की गर्माहट जिले के हर कोने

में महसूस की जा सकती है। आने वाले दिनों में प्रचार की रफ्तार और तेज होगी तथा यह तय करेगा कि सातों विधानसभा क्षेत्रों में किसके पक्ष में हवा बह रही है।

## P.D.C.A ने प्रतिभाशाली सांस्कृतिक कलाकारों को किया सम्मानित

### पूर्णिया डिस्ट्रिक्ट साइकिलिंग एसोसिएशन ने प्रशस्ति पत्र एवं मोमेंटो देकर बढ़ाया हौसला

**न्यूज स्केल पूर्णिया**

पूर्णिया डिस्ट्रिक्ट साइकिलिंग एसोसिएशन (P.D.C.A) की ओर से रविवार को जिला स्कूल रोड स्थित एसोसिएशन कार्यालय में एक विशेष सम्मान समारोह का आयोजन किया गया। इस अवसर पर उन प्रतिभाशाली सांस्कृतिक कलाकारों को प्रशस्ति पत्र एवं मोमेंटो देकर सम्मानित किया गया, जिन्होंने 6 सितंबर 2025 को आयोजित 17वीं बिहार राज्य साइकिलिंग चैंपियनशिप के उद्घाटन समारोह में अपनी मनमोहक प्रस्तुतियों से दर्शकों का दिल जीत लिया था। उक्त चैंपियनशिप का



आयोजन P.D.C.A के तत्वावधान में सफलता पूर्वक संपन्न हुआ था, जिसमें पूर्णिया की आकांक्षा डांस एकेडमी और संगीता डांस एकेडमी के कलाकारों ने शानदार नृत्य और सांस्कृतिक प्रस्तुति दी थी। दर्शकों ने उनकी प्रस्तुति की जमकर प्रशंसा की थी। समारोह की अध्यक्षता एसोसिएशन के अध्यक्ष श्री

नवीन सिंह ने की, जबकि संचालन सचिव विजय शंकर सिंह ने किया। इस अवसर पर कोषाध्यक्ष कृष्णा कुमार, प्रदेश उपाध्यक्ष डॉ. आलोक कुमार, सदस्य सुरेन्द्र कुमार सरोज, राजीव सिंह उर्फ विक्की, मीडिया प्रभारी पवन कुमार पोद्दार, शशांक शेखर सिंह, अमित सिंह, सुनिल लोहिया, अक्षत सिंह, राणा प्रताप सिंह,



कामेश्वर सिंह, आलोक लोहिया सहित कई गणमान्य सदस्य उपस्थित रहे।

**सम्मानित हुए ये प्रतिभावान कलाकार** : सम्मानित कलाकारों में अग्निक्षा उपाध्याय, रीदम सारा समर्थ, हर्षित श्रेयस, प्रीति कुमारी दास, भूमि कुमारी, आस्था कुमारी, स्मिति चक्रवर्ती, श्रीनिका राज, देवोलीना राय,

आयुषी मित्रा, आरुषि दास, शिप्रा दास, नैना दास, और आरती ठाकुर प्रमुख रूप से शामिल थीं। एसोसिएशन के पदाधिकारियों ने सभी कलाकारों को उनके उत्कृष्ट प्रदर्शन के लिए बधाई देते हुए उनके उज्ज्वल भविष्य की कामना की। साथ ही, उनके अभिभावकों के प्रति भी आभार जताया, जिन्होंने

**संस्कृति और खेल का संगम** पूर्णिया डिस्ट्रिक्ट साइकिलिंग एसोसिएशन ने यह परंपरा स्थापित की है कि खेल आयोजनों के साथ-साथ सांस्कृतिक प्रतिभाओं को भी प्रोत्साहन दिया जाए। इससे न केवल प्रतियोगिताओं में नई ऊर्जा आती है, बल्कि स्थानीय कलाकारों को मंच भी मिलता है। समारोह का समापन सामूहिक सम्मान व फोटो सेशन के साथ हुआ, जिसमें कलाकारों के चेहरों पर सम्मान पाकर झलकती खुशी और उत्साह स्पष्ट दिखाई दे रहा था। बच्चों को कला एवं संस्कृति के क्षेत्र में आगे बढ़ने के लिए प्रोत्साहित किया।

## धमदाहा में राजद प्रत्याशी के समर्थन में सांसद पप्पू यादव ने किया जनसंपर्क



**न्यूज स्केल धमदाहा**

बिहार विधानसभा आम निर्वाचन 2025 के मद्देनजर धमदाहा विधानसभा क्षेत्र में जनसंपर्क अभियान तेज़ हो गया है। इसी क्रम में रविवार को इंडिया गठबंधन समर्थित राष्ट्रीय जनता दल (राजद) प्रत्याशी संतोष कुमार के समर्थन में सांसद पप्पू यादव ने क्षेत्र के विभिन्न इलाकों का दौरा किया। सांसद पप्पू यादव ने जनसंपर्क की शुरुआत बहेलिया स्थान चौक से की और रंगपुरा-लिबरी पुल मार्ग होते हुए मीरगंज पहुंचे। मीरगंज चौक पर उन्होंने राजद के चुनाव कार्यालय

का फीता काटकर उद्घाटन किया। इसके बाद उन्होंने हरिणकोल, मदरौनी, कुंवारी, बजरहा, लीला, छोटी एवं बड़ी ईटहरी, बरदेला, सीमलदाहा, तरौनी और ढोकवा सहित कई गांवों में जनसंपर्क किया। इस दौरान उन्होंने मतदाताओं से लोकतांत्रिक प्रक्रिया में सक्रिय भागीदारी की अपील की और शांतिपूर्ण एवं निष्पक्ष मतदान को लेकर सहयोग करने का अनुरोध किया। मौके पर क्षेत्र के कई गणमान्य नागरिक, सामाजिक कार्यकर्ता एवं पार्टी पदाधिकारी उपस्थित थे।

के जीवन प्रसंग से धर्म की गहराई झलकती है। पौराणिक मान्यता के अनुसार भगवान शिव के तेज से उत्पन्न जलंधर नामक पराक्रमी दैत्य ने तीनों लोकों में आतंक फैला दिया था। उसकी पत्नी वृंदा के पतिव्रत बल से वह अजेय बना रहा। देवताओं के लिए यह बड़ा संकट था। जलंधर को परास्त करने हेतु भगवान विष्णु को स्वयं लीला रचनी पड़ी। वृंदा अत्यंत सती और पतिव्रता नारी थीं। उनके सतीत्व बल से जलंधर को शक्ति मिलती थी। भगवान विष्णु ऋषि का रूप धारण कर वन में वृंदा के सामने प्रकट हुए। अपनी माया से उन्होंने वृंदा को यह भ्रम दिलाया कि उनके पति जलंधर युद्ध में मारे गए हैं। जब वृंदा दुःख से व्याकुल हुईं, तब विष्णु ने जलंधर का रूप प्रकट किया। वृंदा ने अपने पति समझकर उनकी पूजा की और इस प्रकार उनका पतिव्रत भंग हुआ। उसी क्षण जलंधर युद्ध में मारा गया। जब सती वृंदा को यह ज्ञात हुआ कि भगवान विष्णु ने छल किया है, तो उन्होंने विष्णु को शिला बनने का श्राप दिया। भगवान ने अपने भक्त के श्राप को स्वीकार किया और शालिग्राम रूप धारण कर लिया। वृंदा ने अग्नि में प्रवेश कर आत्मदाह किया, और उनकी भस्म से तुलसी का पौधा उत्पन्न हुआ। भगवान विष्णु ने कहा — “हे वृंदा, तुम्हारे सतीत्व ने मुझे लक्ष्मी से भी अधिक प्रिय बना दिया है। अब तुम तुलसी के रूप में सदा मेरे साथ रहोगी।” तभी से कार्तिक एकादशी के दिन तुलसी-विवाह की परंपरा आरंभ हुई। जो भक्त तुलसी

का विवाह भगवान शालिग्राम के साथ करते हैं, उन्हें इस लोक और परलोक में अपार यश की प्राप्ति होती है। जलंधर नगर का नाम आज भी दैत्यराज जलंधर की राजधानी के नाम पर प्रसिद्ध है। कहा जाता है कि वहीं सती वृंदा देवी का प्राचीन मंदिर स्थित है, जहाँ सच्चे मन से 40 दिनों तक पूजा-अर्चना करने से सभी मनोरथ पूर्ण होते हैं। हिंदू धर्मग्रंथों में वर्णित है — “जिस घर में तुलसी का वास होता है, वहाँ यमदूत प्रवेश नहीं करते।” मृत्यु के समय यदि किसी भक्त के मुख में तुलसी की मंजरी और गंगा जल हो, तो वह सीधे वैकुंठ धाम को प्राप्त होता है।



# सदर एसडीपीओ ने एसएसटी प्वाइंट का लिया जायजा, अररिया में सप्लीमेंट्री वीवीपैट का द्वितीय रैण्डमाईजेशन सफल, प्रेक्षकों ने जताई संतुष्टि वाहन जांच अभियान का भी किया निरीक्षण

न्यूज स्केल अररिया,

बिहार विधानसभा आम निर्वाचन-2025 के तहत रविवार को परमान सभागार, अररिया में सप्लीमेंट्री वीवीपैट का द्वितीय रैण्डमाईजेशन सफलतापूर्वक सम्पन्न किया गया। यह प्रक्रिया जिला निर्वाचन पदाधिकारी-सह-जिला पदाधिकारी श्री अनिल कुमार की अध्यक्षता में जिले में नियुक्त सभी प्रेक्षकगण की



उपस्थिति में आयोजित हुई। कार्यक्रम में सामान्य प्रेक्षक 46-नरपतगंज श्रीमती नेहा मार्व्या, 47-रानीगंज

श्री विजय दयाराम के, 48-फारबिसगंज श्रीमती वी. कलैयारासी, 49-अररिया श्री संजीव सिंह,

50-जोकीहाट श्रीमती एस. मलारविश्री तथा 51-सिकंदी श्री इन्द्रमणि त्रिपाठी सहित सभी विधानसभा

क्षेत्रों के निर्वाची पदाधिकारी, संबंधित कोषांगों के प्रभारी, नोडल अधिकारी एवं अन्य पदाधिकारी उपस्थित थे। **सांफ्टवेयर आधारित पारदर्शी रैण्डमाईजेशन प्रक्रिया** जिला निर्वाचन पदाधिकारी श्री अनिल कुमार के निर्देशन में रैण्डमाईजेशन की पूरी प्रक्रिया विशेष सांफ्टवेयर के माध्यम से की गई, जिससे पारदर्शिता और निष्पक्षता सुनिश्चित की जा सके।

कार्यक्रम के समापन पर उपस्थित सभी प्रेक्षकों ने जिला प्रशासन की तैयारी की सराहना करते हुए संपूर्ण प्रक्रिया पर संतोष व्यक्त किया। **सीसीटीवी कमांड कंट्रोल रूम का निरीक्षण** : रैण्डमाईजेशन के बाद चुनाव प्रेक्षकों द्वारा जिला मुख्यालय स्थित सीसीटीवी कमांड कंट्रोल रूम का निरीक्षण किया गया। उन्होंने वहां स्थापित मॉनिटरिंग सिस्टम, कैमरा

नेटवर्क और निगरानी प्रक्रिया का बारीकी से अवलोकन किया। प्रेक्षकों ने संबंधित तकनीकी कर्मियों से चुनाव अवधि के दौरान रियल टाइम मॉनिटरिंग की तैयारियों की जानकारी ली। **मतदान दिवस पर तकनीकी जांच सुनिश्चित करने के निर्देश** : निरीक्षण के क्रम में प्रेक्षकों ने संबंधित पुलिस पदाधिकारियों को निर्देश दिया कि मतदान से पूर्व एवं

मतदान दिवस पर सभी कैमरों की तकनीकी जांच अनिवार्य रूप से कर ली जाए, ताकि मतदान प्रक्रिया के दौरान पारदर्शिता और सुरक्षा दोनों सुनिश्चित की जा सके। इस अवसर पर जिला निर्वाचन पदाधिकारी सह जिला पदाधिकारी अररिया श्री अनिल कुमार, पुलिस अधीक्षक श्री अंजनी कुमार एवं संबंधित तकनीकी कर्मी उपस्थित थे।

## सदर एसडीपीओ ने एसएसटी प्वाइंट का लिया जायजा,वाहन जांच अभियान का भी किया निरीक्षण



**अररिया,** (हि.स.)। एसपी अंजनी कुमार के निर्देश पर बिहार विधानसभा चुनाव के मद्देनजर सुरक्षा और विधि व्यवस्था संधारण को लेकर सदर एसडीपीओ सुशील कुमार ने चुनाव को लेकर बनाए गए एसएसटी प्वाइंट का रविवार को औचक निरीक्षण किया। सदर एसडीपीओ ने विभिन्न थानांतर्गत एसएसटी प्वाइंट के निरीक्षण के साथ ही जिले भर में चलाए जा रहे

वाहन जांच अभियान का भी जायजा लिया। निरीक्षण के क्रम में सदर एसडीपीओ ने एसएसटी प्वाइंट के इर्द गिर्द के मतदान केंद्रों का भी जायजा लिया। इस दौरान सदर एसडीपीओ सुशील कुमार ने एसएसटी प्वाइंट पर तैनात पुलिस अधिकारियों के साथ बालों और पारा मिलिट्री फोर्स के जवानों को विधि व्यवस्था को लेकर आवश्यक दिशा निर्देश दिए।

## अररिया के सामान्य प्रेक्षक ने किया मतदान केंद्रों का निरीक्षण

AMF के तहत सभी आवश्यक सुविधाओं की उपलब्धता सुनिश्चित करने का निर्देश

**अररिया,** बिहार विधानसभा आम निर्वाचन-2025 के मद्देनजर 49-अररिया विधानसभा क्षेत्र में सामान्य प्रेक्षक श्री संजीव कुमार सिंह ( भा.प्र.से. ) ने रविवार को विभिन्न मतदान केंद्रों का निरीक्षण किया। निरीक्षण के दौरान उनके साथ सहायक निर्वाची पदाधिकारी अररिया, संबंधित क्षेत्र के सेक्टर पदाधिकारी, सेक्टर पुलिस पदाधिकारी तथा बीएलओ मौजूद रहे। निरीक्षण के क्रम में प्रेक्षक श्री सिंह ने मतदान केंद्रों पर चुनाव तैयारी से संबंधित सभी बिंदुओं की विस्तार से जानकारी ली। उन्होंने मतदान केंद्रों पर Accessible Model Facility



(AMF) के अंतर्गत आवश्यक सभी सुविधाओं — जैसे पेयजल, शौचालय, रैम्प, प्रकाश व्यवस्था और प्रतीक्षालय — की उपलब्धता सुनिश्चित कराने का निर्देश दिया। प्रेक्षक महोदय ने यह भी कहा

कि मतदाताओं को मतदान के प्रति जागरूक करने के लिए विभिन्न गतिविधियाँ आयोजित की जाएँ और वोटर पर्चियों का वितरण आगामी 4 से 5 दिनों के भीतर बीएलओ के माध्यम से शत-प्रतिशत पूरा किया

जाए। इससे के साथ ही उन्होंने सभी सेक्टर पदाधिकारी और सेक्टर पुलिस पदाधिकारियों को आपसी समन्वय बनाए रखते हुए भारत निर्वाचन आयोग के सभी निर्देशों का पूर्ण पालन सुनिश्चित करने का निर्देश दिया।

## रंगरा चौक में जीविका दीदियों ने निकाली मतदाता जागरूकता रैली



**भागलपुर,** बिहार विधान सभा आम निर्वाचन-2025 के तहत स्वतंत्र, निष्पक्ष एवं शांतिपूर्ण मतदान सुनिश्चित करने और मतदान प्रतिशत बढ़ाने के उद्देश्य से 153-गोपालपुर विधानसभा क्षेत्र अंतर्गत रंगरा चौक प्रखंड में विकासशील जीविका महिला ग्राम संगठन के द्वारा मतदाता जागरूकता अभियान चलाया गया। इस दौरान ग्राम संगठन से जुड़ी जीविका दीदियों ने मतदाता जागरूकता रैली निकालते हुए ग्रामीणों से

अधिक से अधिक संख्या में मतदान करने की अपील की। साथ ही संकल्प सभा का आयोजन कर सभी ने लोकतंत्र को मजबूत बनाने के लिए मतदान करने का संकल्प लिया। कार्यक्रम के दौरान महिलाओं ने रंगोली बनाकर “पहले मतदान, फिर जलपान” का संदेश दिया और सभी पात्र मतदाताओं से 11 नवंबर को मतदान केंद्र पर पहुंचकर अपने मताधिकार का प्रयोग करने की अपील की।

## चुनावी सभा में नृत्य और गीत संगीत कराने पर दर्ज हुआ आचार संहिता उल्लंघन का मामला

**अररिया,** (हि.स.)। फारबिसगंज से निर्दलीय प्रत्याशी के रूप में चुनाव लड़ रहे राजा रमण भास्कर को सभा किए जाने हेतु प्राप्त आदेश की शर्तों के उल्लंघन के मामले में आचार संहिता उल्लंघन का मामला सिमराहा थाना में दर्ज कराया गया है। सभा के आड में रैम्प बनाकर भोजपुरी नृत्यांगना माही मनीषा का कार्यक्रम आयोजित करने को लेकर उसके खिलाफ सिमराहा थाना में आचार संहिता उल्लंघन को प्राथमिकी कांड संख्या 274/25 धारा 223(ए), 174, 176 बीएनएस के तहत उड़नदस्ता दल फारबिसगंज



के दंडाधिकारी के द्वारा मामला दर्ज कराया गया है। दर्ज प्राथमिकी में स्पष्ट तौर पर बताया गया कि चुनावी सभा के लिए औराही पूरब पंचायत के सिमराहा बाजार में अनुमति प्रशासन से ली गई थी। अनुमति पत्र में नृत्य और

के सहायक व्यय प्रेक्षक के आदेश पर उड़नदस्ता दल के दंडाधिकारी और पुलिस अधिकारी द्वारा पूरे कार्यक्रम की वीडियो रिकॉर्डिंग भी कराई गई। दर्ज कांड में स्पष्ट रूप से सभा किए जाने हेतु प्राप्त आदेश के शर्तों के अवहेलना करना करार दिया गया है। उल्लेखनीय हो कि सिमराहा बाजार में भोजपुरी नृत्यांगना माही मनीषा के नृत्य को देखने के लिए काफी भीड़ जमा हो गई थी और सभा में हंगामा मच जाने के कारण किसी तरह पुलिस बलों के द्वारा उन्हें सभा स्थल से सुरक्षित गाड़ी में बैठाकर भगाया गया।

## समेली प्रखंड में मतदाता जागरूकता कार्यक्रमों की श्रृंखला आयोजित

**कटिहार,** (हि.स.)। बिहार विधानसभा आम निर्वाचन-2025 के मद्देनजर समेली प्रखंड अंतर्गत विभिन्न पंचायतों और विद्यालयों में स्वीप (SVEEP) कार्यक्रम के तहत मतदाता जागरूकता अभियान आयोजित किए गए। इन कार्यक्रमों का उद्देश्य सभी वर्गों के मतदाताओं को मतदान के महत्व से अवगत कराना और अधिकाधिक लोगों को आगामी चुनाव में भागीदारी के लिए प्रेरित करना रहा। प्रखंड मुख्यालय स्थित मध्य विद्यालय समेली में आयोजित मुख्य कार्यक्रम का शुभारंभ प्रखंड विकास पदाधिकारी एवं



प्रखंड निर्वाचन पदाधिकारी के संयुक्त तत्वावधान में किया गया। इस अवसर पर विद्यालय के छात्र-छात्राओं ने मतदाता जागरूकता पर आकर्षक नुक्कड़ नाटक, पोस्टर प्रतियोगिता और मानव श्रृंखला के माध्यम से “मतदान करें, लोकतंत्र को मजबूत करें” का संदेश दिया। कार्यक्रम के दौरान महिला स्वयं सहायता समूहों, आशा

हस्ताक्षर अभियान और मतदाता शपथ कार्यक्रम भी आयोजित किए गए। रैली में शामिल प्रतिभागियों ने हाथों में तख्तियां लेकर नागरिकों को “निर्भीक होकर मतदान करें, आपका वोट आपकी तकत है” का संदेश दिया। प्रखंड प्रशासन द्वारा बताया गया कि आगामी दिनों में पंचायतवार विशेष जागरूकता अभियान, महिला समूहों के संवाद सत्र एवं विद्यालय स्तर पर क्विज प्रतियोगिता आयोजित की जाएगी ताकि प्रत्येक पात्र नागरिक का नाम मतदाता सूची में शामिल हो सके और मतदान प्रतिशत में वृद्धि हो।

## सड़क दुर्घटना में 80 वर्षीय व्यक्ति की मौत



**भागलपुर,** (हि.स.)। भागलपुर जिले के झंडापुर थाना क्षेत्र में रविवार को हुए एक सड़क हादसे में 80 वर्षीय विष्णुदेव शर्मा की मौत हो गई। पुलिस ने मामले की जांच शुरू कर दी है और फरार बाइक सवार की तलाश की जा रही है। बताया जा रहा है कि नवगण्डिया की तरफ से आ रही एक तेज रफ्तार बाइक ने विष्णुदेव शर्मा को जोरदार टक्कर मार दी। टक्कर लगने से वे गंभीर रूप से घायल हो गए। घटना की सूचना मिलते ही परिजन मौके पर पहुंचे

और उन्हें इलाज के लिए एक निजी अस्पताल ले गए। वहां से डॉक्टरों ने उनकी गंभीर हालत को देखते हुए मायागंज अस्पताल रेफर कर दिया। इलाज के दौरान उनकी मौत हो गई। स्थानीय लोगों के मुताबिक विष्णुदेव शर्मा रोज की तरह अपने खेत में गाय का चारा लाने गए थे। लौटते वक्त एक अनियंत्रित बाइक सवार ने उन्हें टक्कर मार दी। पुलिस ने मामले की जांच शुरू कर दी है और फरार बाइक सवार की तलाश की जा रही है।

## दो पक्षों के बीच मारपीट, एक ही परिवार के 6 लोग घायल

**भागलपुर,** (हि.स.)। जिले के जोगसर थाना क्षेत्र के मुख्य बाजार खलीफाबाग चौक के ठाकुरबाड़ी के पास रविवार को उस वक्त अफरातफरी मच गई, जब दो परिवारों के बीच जमकर मारपीट हो गई। देखते ही देखते दोनों पक्षों के महिला और पुरुष बीच सड़क पर आमने-सामने आ गए और एक-दूसरे से हाथापाई करने लगे।



इस दौरान मौके पर भारी संख्या में लोगों की भीड़ जमा हो गई और घंटों तक हाई वोल्टेज ड्रामा चलता रहा। सूचना मिलते ही जोगसर थाना पुलिस ने तत्परता दिखाते हुए घटनास्थल पर पहुंचकर स्थिति को नियंत्रित किया। पुलिस ने दोनों पक्षों के लोगों को थाने लाकर पूछताछ शुरू कर दी है।

बताया जा रहा है कि विवाद की असली वजह दुकान के सामने गाड़ी को लगाना था। जैसे ही गाड़ी दुकान के सामने से हटाने की बात कही गई उपद्रवियों ने चाकू से प्रहार करना शुरू कर दिया और एक ही परिवार के 6 लोगों को घायल कर दिया। स्थानीय लोगों के अनुसार, दोनों परिवारों के बीच पिछले

## ठाकुरगंज में वरिष्ठ नागरिकों व दिव्यांगों के लिए शुरू हुई होम वोटिंग सुविधा



**किशनगंज,** (हि.स.)। बिहार विधानसभा आम निर्वाचन 2025 के तहत ठाकुरगंज विधानसभा क्षेत्र में वरिष्ठ नागरिकों एवं दिव्यांगजन मतदाताओं को उनके आवेदन के आलोक में होम वोटिंग की सुविधा प्रदान की गई है। निर्वाचन आयोग के निर्देशानुसार यह व्यवस्था उन मतदाताओं के लिए की गई है जो 85 वर्ष या उससे अधिक आयु के हैं अथवा शारीरिक रूप से अक्षम होने के कारण मतदान

केंद्र तक जाने में असमर्थ हैं। =निर्वाचन कर्मियों की विशेष टीमों द्वारा निर्धारित कार्यक्रम के अनुसार पात्र मतदाताओं के घर जाकर डाक मतपत्र के माध्यम से मतदान कराया जा रहा है। मतदान प्रक्रिया के दौरान प्रत्येक टीम के साथ वीडियोग्राफर, माइक्रो ऑब्जर्वर तथा सुरक्षा कर्मी मौजूद रहते हैं, ताकि संपूर्ण प्रक्रिया पारदर्शी और निष्पक्ष ढंग से संपन्न हो। =जिला निर्वाचन पदाधिकारी सह जिलाधिकारी, किशनगंज

ने बताया कि आयोग के निर्देशों के अनुरूप सभी पात्र मतदाताओं को यह सुविधा समयबद्ध तरीके से दी जा रही है, ताकि कोई भी मतदाता अपने मतदान के अधिकार से वंचित न रहे। उन्होंने संबंधित प्रखंड निर्वाची पदाधिकारियों को यह सुनिश्चित करने का निर्देश दिया है कि होम वोटिंग की प्रक्रिया पूर्ण पारदर्शिता के साथ की जाए और मतदाताओं को किसी भी प्रकार की असुविधा न हो।



# 389 पीठासीन और मतदान पदाधिकारियों को दिया गया प्रशिक्षण

## जिला पदाधिकारी सावन कुमार ने लिया जायजा

न्यूज स्केल सुपौल

बिहार विधानसभा आम निर्वाचन के अवसर पर 44-त्रिवेणीगंज विधानसभा क्षेत्र के मतदान कार्य हेतु प्रतिनियुक्त पीठासीन पदाधिकारी, प्रथम, द्वितीय एवं तृतीय मतदान पदाधिकारियों का प्रशिक्षण जिला निर्वाचन पदाधिकारी-सह-जिलाधिकारी सावन कुमार के आदेशानुसार दो पालियों में आयोजित किया गया। यह प्रशिक्षण सुपौल उच्च माध्यमिक विद्यालय में आयोजित हुआ, जिसमें कुल 389 पार्टियों ने भाग लिया। प्रशिक्षण का उद्देश्य सभी मतदान कर्मियों को ईवीएम,



वीवीपैट एवं निर्वाचन प्रक्रिया की तकनीकी जानकारी प्रदान करना था। **ईवीएम-वीवीपैट संचालन और प्रपत्र भरने पर विशेष बल** डीएम ने निर्देश दिया कि सभी मतदान पदाधिकारी ईवीएम और वीवीपैट सीलिंग प्रक्रिया, मॉक पोल की प्रक्रिया, तथा प्रपत्रों की सही प्रविष्टि का प्रशिक्षण अनिवार्य रूप से प्राप्त करें। साथ ही, मतदान से दो दिन पूर्व मोबाइल में कॉल और नेट पैक सक्रिय रखने, पावर बैंक एवं चार्जर साथ रखने की सलाह दी गई। प्रेक्षक द्वारा भी प्रशिक्षण सत्र का अवलोकन किया गया और कर्मियों को निष्पक्ष एवं शांतिपूर्ण मतदान संचालन के लिए आवश्यक मार्गदर्शन दिया गया। **ऑनलाईन मूल्यांकन और**



**मॉक पोल से सुदृढ़ हुई तैयारी** नोडल पदाधिकारी (प्रशिक्षण कोषांग) गयानंद यादव ने बताया कि पीठासीन पदाधिकारी और प्रथम मतदान पदाधिकारियों को ईवीएम से मॉक पोल कराया गया। इस दौरान पीठासीन अधिकारी

**डीएम एवं एसपी ने किया प्रशिक्षण का निरीक्षण** प्रशिक्षण सत्र के दौरान जिला पदाधिकारी सावन कुमार एवं पुलिस अधीक्षक सुपौल ने संयुक्त रूप से प्रशिक्षण का जायजा लिया। जिलाधिकारी ने मतदान कर्मियों से कहा कि वे प्रशिक्षण को गंभीरता से लें तथा निर्वाचन आयोग के निर्देशों का अक्षरशः पालन करें। उन्होंने पीठासीन पदाधिकारी एवं प्रथम मतदान पदाधिकारी को ECINET Application के QR Code को स्कैन कर ऐप इंस्टॉल करने का निर्देश दिया, ताकि मतदान दिवस पर डेटा अपलोडिंग में कोई तकनीकी अड़चन न आए।



17C जैसे महत्वपूर्ण प्रपत्र भरवाए गए। सभी पदाधिकारियों से ऑनलाईन मूल्यांकन भी कराया गया, जिससे उनकी समझ और दक्षता का आकलन

हो सके। इस प्रशिक्षण के माध्यम से निर्वाचन प्रक्रिया के सफल एवं पारदर्शी संचालन की दिशा में एक सशक्त कदम उठाया गया।

### प्रेक्षक ने मतदान समाग्री कोषांग का किया निरीक्षण

न्यूज स्केल सुपौल

विधान सभा आम निर्वाचन के अवसर पर रविवार को पुनः प्रेक्षक, द्वारा 11 बजे पूर्वाह्न में मतदान सामग्री कोषांग का निरीक्षण किया गया। निरीक्षण के समय नोडल पदाधिकारी, मतदान सामग्री कोषांग, सुपौल एवं सभी सहयोगी पदाधिकारी/कर्मि उपस्थित थे। निरीक्षण के क्रम में प्रेक्षक द्वारा सभी प्रकार के लिफाफा, फार्म, एवं आयोग द्वारा आपुरित सामग्री की गहनता से जाँच किया गया तथा मतदान सामग्री के विखंडन कार्य एवं थैला तैयार से संबंधित सभी कार्यों से संतुष्ट हुए

## जिले में चलाया जा रहा है मतदाता जागरूकता अभियान

न्यूज स्केल सुपौल

विधानसभा आम निर्वाचन को लेकर जिला प्रशासन के तत्वावधान में मतदाता जागरूकता अभियान चलाया जा रहा है। जिले में 11 नवम्बर 2025 मतदान कराया जाएगा। अधिक से अधिक मतदाता मतदान कार्य में भाग ले इसके लिए तैयारी जोर शोर से की जा रही है। रविवार 2 नवम्बर 2025 को पूरे जिले में स्वीप कार्यक्रम के अंतर्गत व्यापक मतदाता जागरूकता गतिविधियों का आयोजन किया गया। जिला स्वीप कोषांग द्वारा निर्गत दिशा-निर्देशों के अनुरूप सभी प्रखंडों में जनसंपर्क अभियान चलाया गया। जिले के बसंतपुर, राघोपुर, छातापुर, त्रिवेणीगंज, किशनपुर, मरौना, सुपौल, सरायगढ़-भपटियाही,



गया। जिला स्वीप कोषांग द्वारा निर्गत दिशा-निर्देशों के अनुरूप सभी प्रखंडों में जनसंपर्क अभियान चलाया गया। जिले के बसंतपुर, राघोपुर, छातापुर, त्रिवेणीगंज, किशनपुर, मरौना, सुपौल, सरायगढ़-भपटियाही,

निर्मली, प्रतापगंज एवं पिपरा प्रखंडों में स्वच्छता पर्यवेक्षकों, आशा दीदी, आंगनवाड़ी सेविका-सहायिका, महिला पर्यवेक्षिका एवं जीविका दीदियों द्वारा डोर-टू-डोर संपर्क कार्यक्रम महादलित टोला

भ्रमण ,ई-रिक्षा मार्किंग ,लॉ भी.टी.आर. बूथ विजिट ,जन संवाद अभियान एवं संकल्प पत्र वितरण के माध्यम से आम नागरिकों को मतदान के अधिकार एवं जिम्मेदारी के प्रति जागरूक किया गया।

## स्वच्छता पर्यवेक्षक ने घर-घर जाकर किया मतदान हेतु जागरूक



**न्यूज स्केल सुपौल** उन्होंने लोगों से लोकतंत्र के महापर्व में अपनी सक्रिय भागीदारी सुनिश्चित करने की अपील की। पर्यवेक्षक ने आमजन से कहा कि मतदान केवल अधिकार नहीं बल्कि जिम्मेदारी भी है। हर मतदाता को अपने वोट के महत्व को समझते हुए शत-प्रतिशत

मतदान में भाग लेना चाहिए। इस अवसर पर उन्होंने लोगों के बीच संदेश भी दिया — “अपना वोट जरूर करें, अपने भविष्य का चुनाव स्वयं करें।” लोगों ने भी इस पहल की सराहना की और मतदान दिवस पर मतदान केंद्र तक पहुंचकर वोट देने का संकल्प लिया।

## एकल खिड़की कोषांग के तहत हो रहा आदर्श आचार संहिता का अनुपालन

अब तक हेलीकॉप्टर उतारने के लिए चार आवेदन पत्र हुए प्राप्त

न्यूज स्केल सुपौल

बिहार विधान सभा आम निर्वाचन के लिए लागू आदर्श आचार संहिता के दौरान हेलीपैड स्थल एवं हेलीकॉप्टर उतारने की अनुमति के लिए जिला स्तर पर एकल खिड़की कोषांग स्थापित किया गया है। इस कोषांग में रविवार 2 नवंबर तक हेलीपैड स्थल एवं हेलीकॉप्टर उतारने के लिए चार आवेदन प्राप्त हुए हैं। इस कोषांग द्वारा 16 अक्टूबर को वीरपुर हवाई अड्डा पर भारतीय जनता पार्टी के एक हेलीकॉप्टर उतारने की अनुमति दी गई थी। 18 अक्टूबर को अनुप लाल यादव, महाविद्यालय, त्रिवेणीगंज के मैदान पर भारतीय जनता पार्टी के एक हेलीकॉप्टर उतारने की अनुमति दी गई है। 30 अक्टूबर को कबीर कृपानाथ उच्च माध्यमिक विद्यालय, हरिहरपुर एवं बी0 एन0 इन्टर महाविद्यालय, भपटियाही के मैदान पर राष्ट्रीय जनता दल के एक-एक हेलीकॉप्टर उतारने की अनुमति दी गई है। इस तरह इस कोषांग द्वारा अब तक चार हेलीकॉप्टर उतारने की अनुमति दी गई है। सुपौल जिले के विभिन्न विधानसभा निर्वाचन क्षेत्रों

में स्थापित सिंगल विन्डो सिस्टम द्वारा अब तक सभा/रैली, वाहन उपयोग, चुनाव कार्यालय एवं लाउडस्पीकर के उपयोग से संबंधित क्रमशः 65, 443, 54 एवं 242 अनुमति निर्गत किए गए हैं। सभा/रैली के लिए कुल 64 अनुमतियों में से निर्मली द्वारा 14, पिपरा द्वारा 6, सुपौल द्वारा 23, त्रिवेणीगंज द्वारा 14 एवं छातापुर द्वारा 08 अनुमति जारी किया गया है। वाहन उपयोग के लिए कुल 443 अनुमतियों में से निर्मली द्वारा 71, पिपरा द्वारा 116, सुपौल द्वारा 90, त्रिवेणीगंज द्वारा 39 एवं छातापुर द्वारा

127 अनुमति जारी किया गया है। चुनाव कार्यालय के लिए कुल 54 में निर्मली विधानसभा निर्वाचन क्षेत्र में 11, पिपरा विधानसभा निर्वाचन क्षेत्र द्वारा 09, सुपौल विधानसभा निर्वाचन क्षेत्र द्वारा 16, त्रिवेणीगंज विधानसभा निर्वाचन क्षेत्र द्वारा 03 तथा छातापुर विधानसभा निर्वाचन क्षेत्र में 15 अनुमति जारी किया गया है। लाउडस्पीकर से संबंधित जिले भर में जारी कुल 242 अनुमतियों में से 43 निर्मली द्वारा, 90 सुपौल द्वारा, 54 त्रिवेणीगंज द्वारा एवं 55 छातापुर द्वारा अनुमति जारी किया गया है।

**न्यूज स्केल सुपौल** बिहार विधान सभा निर्वाचन, 2025 के दृष्टिगत, भयमुक्त, शांतिपूर्ण एवं निष्पक्ष मतदान कराने हेतु जिला स्तर पर गठित विधि-व्यवस्था कोषांग अन्तर्गत इस जिले में अवांछित व्यक्तियों / पदार्थों यथा-मादक पदार्थ, अवैध राशि एवं अवैध अस्त्र-शस्त्र की रोकथाम हेतु अन्तर जिला सीमा पर कुल 14 चेक पोस्ट तथा अन्तराष्ट्रीय सीमा पर कुल 12 चेक पोस्ट निर्माण किया गया है। चुनाव के दौरान विधि-व्यवस्था का सुदृढिकरण हेतु FST-15, SST-16 तथा QRT-05 अलग-अलग

## 6480 लोगों ने अब तक किया बंध पत्र समर्पित

297 लोगों के विरुद्ध अजमानतीय वारंट किया गया तामिल

न्यूज स्केल सुपौल

बिहार विधान सभा निर्वाचन, 2025 के दृष्टिगत, भयमुक्त, शांतिपूर्ण एवं निष्पक्ष मतदान कराने हेतु जिला स्तर पर गठित विधि-व्यवस्था कोषांग अन्तर्गत इस जिले में अवांछित व्यक्तियों / पदार्थों यथा-मादक पदार्थ, अवैध राशि एवं अवैध अस्त्र-शस्त्र की रोकथाम हेतु अन्तर जिला सीमा पर कुल 14 चेक पोस्ट तथा अन्तराष्ट्रीय सीमा पर कुल 12 चेक पोस्ट निर्माण किया गया है। चुनाव के दौरान विधि-व्यवस्था का सुदृढिकरण हेतु FST-15, SST-16 तथा QRT-05 अलग-अलग



स्थलों पर सक्रिय रूप से कार्यरत है। विधि व्यवस्था कोषांग अन्तर्गत चुनाव घोषणा की तिथि से अद्यतन निम्न कार्रवाई की गयी। 2 नवंबर तक कुल 15 अवैध शस्त्र तथा 117 गोली जब्त किया गया। जिलान्तर्गत कुल 557 आर्म्स अनुज्ञप्तिधारी में से आज तक कुल 484 आर्म्स अनुज्ञप्तिधारी द्वारा अपना आर्म्स जमा करवाया गया है। जिसमें 2 नवंबर को आर्म्स

जमा करने वाले अनुज्ञप्तिधारी व्यक्तियों की संख्या 41 है एवं 21 अनुज्ञप्तिधारी व्यक्तियों को आर्म्स जमा करने से मुक्त किया गया है। चुनाव घोषणा की तिथि से 2 नवंबर तक कुल-6480 व्यक्तियों द्वारा बंध पत्र समर्पित किया गया है। जिसमें दो नवंबर तक बंध पत्र समर्पित करने वाले व्यक्तियों की संख्या 59 है। चुनाव घोषणा की तिथि से अद्यतन

प्राप्त 419 अजमानतीय वारंट (NBW) के विरुद्ध 297 अजमानतीय वारंट को तामिल कराया गया है। बिहार अपराध नियंत्रण अधिनियम, 2024 की धारा 3 तहत कुल 162 व्यक्तियों के विरुद्ध निरुद्धदेश निर्गत किया गया है। जिसमें एक अपराधी को जिला बदर (मधेपुरा जिला) किया गया है। जिलान्तर्गत 195 Vulnerable बुर्थों में चुनाव के दौरान गड़बड़ी पैदा करने वाले कुल 602 व्यक्तियों के विरुद्ध BNSS की धारा-126 with 135 (3) के तहत कार्रवाई की गयी है।

## सामा पूजन से स्त्रियों की संपूर्ण मनोरथ की होती है प्राप्ति :आचार्य धर्मद्रनाथ मिश्र

5 नवंबर को किया जायेगा सामा चकेवा पूजन

न्यूज स्केल सुपौल

आचार्य धर्मेन्द्र नाथ मिश्र ने बताया कि पूर्वाभिमुख होकर सामा का विसर्जन करना चाहिए। उन्होंने कहा कि महिलाओं का विशेष आनंद का पर्व है सामा चकेवा। इस पूजन में खड़ से वृंदावन का निर्माण कर सप्तर्षि का मूर्ति सामा चकेवा एवं चुगला का मूर्ति बनाकर पंच देवता के पूजन कर धूप, दीप, चूड़ा, दही ,मधुर आदि का भोग लगाकर स्त्री वर्ग चुगला के मुंह में आग लगाकर घूमती हैं एवं कथा श्रवण करती हैं तथा अनेक प्रकार के पर्व विशेष गीत नाद करके उत्साह पूर्वक सामा चकेवा उत्सव मनाते हैं। कार्तिक शुक्ल पक्ष में पूर्णिमा तिथि को सामा चकेवा का पूजन



कर विसर्जन किया जाता है। शौनकादि ऋषियों ने सूत जी से कहा कि हे सूत जी सामा कौन हैं ?और क्या उनके चरित्र का महत्व है? कृपया वर्णन करें। इस पर सूत जी महाराज ने कहा कि ऋषिगण ! द्वारकाधीश श्री कृष्ण की पुत्री सामा जिसका भाई सांब एवं माता जामवती थी एक समय एक वन में चुड़क नाम के निंदक मनुष्य से देखी गई

वह दृश्य चुड़क ने कृष्ण को उलाहना कह सुनाया। इसी बात पर अपने पुत्री सामा को पक्षी बन वन में विचरण करने का श्राप दे दिए और यह भी कहे कि तुम्हें अपने कर्म अनुसार श्राप से मुक्ति मिलेगी। इस प्रकार अपने पिता श्री कृष्ण के श्राप से सामा पक्षी हुई तथा सामा ने भी उस चुड़क को श्राप दी कि जिस मुख से हमारे ऊपर चुगलापनी कर मिथ्या आरोप लगाया इस पृथ्वी के समस्त स्त्रीगण तुम्हारे मुख में आग लगाकर उस मुख को जलाएंगे। कार्तिक मास में पूर्णिमा तिथि को समस्त स्त्री वर्ग जब माटी के मूर्ति चारुवक्त्र सहित सामा का तथा वृंदावन एवं सप्तर्षि का नाना रंग से प्रतिमा बनाकर बांस की डाली में विधिवत उत्सव मना कर एवं उस

चुड़क चुगला के मुख में आग लगाकर सभी दिशाओं में घूम-घूम कर जलाते हैं। गीत नाद से इस प्रकार जब सामा पूजा होगी तब वह श्राप से मुक्त हो जाते हैं। भगवान ने सभी स्त्रियों को उत्सव मनाने के पश्चात कहा कि जो स्त्रियां कार्तिक मास के शुक्ल पक्ष पूर्णिमा तिथि को सामा चकेवा का पूजन और चुगला के मुख में आग लगाकर उत्सव मनाएंगे वह कभी वैधव्य को प्राप्त नहीं होगी, तथा पुत्र पौत्र आदि संतति की आयु धन-धन की वृद्धि होगी। तात्पर्य यह है कि, अभी भी समाज में चुगली करने वालों का अंजाम बुरा ही होता है। चुगल खोर करने वाले के लिए इसी प्रकार का पूजन विधान और दंड संहिता का विधान किया गया है।

**न्यूज स्केल सुपौल** लोहिया स्वच्छ बिहार अभियान (LSBA) के अंतर्गत बसंतपुर प्रखंड के विभिन्न पंचायतों में स्वच्छता पर्यवेक्षक एवं स्वच्छता कर्मियों द्वारा व्यापक मतदाता जागरूकता अभियान चलाया

## लोहिया स्वच्छ बिहार अभियान के तहत मतदाता जागरूकता अभियान



गया। इस दौरान टीम ने घर-घर जाकर मतदाताओं को आगामी 11 नवम्बर 2025 को होने वाले विधानसभा आम निर्वाचन में अपने मताधिकार का प्रयोग करने की अपील की। स्वच्छता कर्मियों ने लोगों को बताया कि मतदान लोकतंत्र का सबसे

बड़ा अधिकार है और प्रत्येक नागरिक का कर्तव्य है कि वह मतदान अवश्य करे। टीम द्वारा मतदाताओं को मतदान के महत्व से अवगत कराते हुए अपील पत्र वितरित किए गए तथा संदेश दिया गया — “शत-प्रतिशत मतदान करें, लोकतंत्र को मजबूत बनाएं।”



# लौरिया विधानसभा क्षेत्र के अभ्यर्थियों के साथ प्रेक्षक कैलाश वानखेड़े की बैठक सम्पन्न



**लौरिया,** (हि.स.)। बिहार विधानसभा आम निर्वाचन-2025 की तैयारियों के तहत रविवार को लौरिया विधानसभा क्षेत्र के सभी अभ्यर्थियों के साथ बैठक आयोजित की गई। इस बैठक की अध्यक्षता निर्वाचन प्रेक्षक श्री कैलाश वानखेड़े (आई.ए.एस.) ने की। **आदर्श आचार संहिता के पालन पर दिया गया बल** बैठक में प्रेक्षक ने सभी



**शिकायतों के त्वरित निवारण का भरोसा :** प्रेक्षक श्री वानखेड़े ने कहा कि यदि किसी अभ्यर्थी या उनके प्रतिनिधि को किसी प्रकार की शिकायत या समस्या होती है, तो वे सीधे निर्वाची पदाधिकारी या प्रेक्षक से संपर्क कर सकते हैं। उन्होंने सभी उम्मीदवारों को भरोसा दिलाया कि प्रशासन हर शिकायत का त्वरित और निष्पक्ष समाधान करेगा।

**रही सक्रिय भागीदारी :** इस बैठक में संबंधित पदाधिकारी, विभिन्न राजनीतिक दलों के प्रतिनिधि तथा सभी अभ्यर्थी उपस्थित रहे। सभी ने अपने-अपने सुझाव दिए और निर्वाचन प्रक्रिया को सुचारू

रूप से संचालित करने के लिए प्रशासन को सहयोग देने का आश्वासन दिया। बैठक का माहौल सौहार्दपूर्ण और अनुशासित रहा। बैठक के अंत में प्रेक्षक ने पुनः सभी से आह्वान किया

## लोकतंत्र के पर्व को सफल बनाने के लिए जिला स्वीप कोषांग द्वारा पुलिस फ्लैग मार्च निकाला गया

**न्यूज स्केल बेंतिया,**

आगामी 11 नवंबर 2025 को होने वाले मतदान को लेकर जिले में मतदाताओं में जागरूकता फैलाने के उद्देश्य से जिला स्वीप कोषांग द्वारा रविवार को भव्य पुलिस फ्लैग मार्च निकाला गया। इस फ्लैग मार्च को जिलानिर्वाचन पदाधिकारी सह जिलाधिकारी श्री धर्मेन्द्र कुमार ने हरी झंडी दिखाकर रवाना किया। फ्लैग मार्च का उद्देश्य जिले के मतदाताओं को यह संदेश देना था कि वे निर्भीक, निडर



होकर अपने घरों से निकलें और मतदान केंद्र जाकर अपने मताधिकार का प्रयोग अवश्य करें। जिलाधिकारी ने कहा कि लोकतंत्र की मजबूती मतदाताओं की सक्रिय

सुनिश्चित की जाएगी ताकि मतदाता बिना किसी भय या दबाव के मतदान कर सकें। फ्लैग मार्च के दौरान “लोकतंत्र का त्योहार, पश्चिम चंपारण है तैयार” का नारा गूंजता रहा, जिससे शहर का माहौल मतदानमय बन गया। स्वीप कोषांग के अधिकारियों ने बताया कि जिले के विभिन्न हिस्सों में ऐसे जन-जागरूकता अभियान लगातार जारी रहेंगे ताकि अधिक से अधिक लोग मतदान के महत्व को समझें और उसमें भागीदारी करें।

कार्यों में पूर्ण निष्ठा और पारदर्शिता बनाए रखें। उन्होंने

कहा कि “स्वच्छ और निष्पक्ष चुनाव ही लोकतंत्र की सबसे

बड़ी शक्ति है।”

## पिपरा विधानसभा क्षेत्र में सामान्य प्रेक्षक ने किया कमिश्निंग सेंटर और मतदान केंद्रों का निरीक्षण



**पश्चिम चंपारण,** (हि.स.)। बिहार विधानसभा आम निर्वाचन-2025 के तहत पिपरा विधानसभा क्षेत्र के सामान्य प्रेक्षक पी. शिवाकुमार नायडू ने रविवार को कमिश्निंग सेंटर का निरीक्षण किया। निरीक्षण के क्रम में उन्होंने विविपैट में लोड किए जा रहे चुनाव चिह्नों की प्रक्रिया को बारीकी से देखा। मांक पोल के उपरांत विविपैट बॉक्स में गिर रही पर्चियों का बटन से मिलान कर सत्यापन किया गया। प्रेक्षक श्री नायडू ने कमिश्निंग कार्य में जुटे पदाधिकारियों और कर्मियों से पूरी प्रक्रिया से संबंधित विस्तृत जानकारी ली। उन्होंने सिंबल लोडिंग के बाद प्राप्त पर्चियों की बैलेट पेपर से तुलना की और प्रक्रिया की पारदर्शिता सुनिश्चित करने के निर्देश दिए। इसके साथ ही उन्होंने स्ट्रिंग रूम और पूरे परिसर का भी निरीक्षण किया तथा सीसीटीवी कैमरों की कार्यक्षमता की जांच कराई। निरीक्षण के उपरांत प्रेक्षक महोदय ने पिपरा विधानसभा के पाँच मतदान केंद्रों—प्राथमिक विद्यालय सेमरा मरदसा (119), उत्कर्मित मध्य विद्यालय भरपुरिया पूर्वी भाग (124), उत्कर्मित मध्य विद्यालय भारतीय पश्चिमी

भाग (125), प्राथमिक विद्यालय नरहर पड़ी (122) और प्राथमिक विद्यालय नरहर पड़ी पश्चिम भाग (123)—का भ्रमण किया। इस दौरान उन्होंने लगभग 40 से 50 मतदाताओं से संवाद किया और मतदान केंद्र तक पहुंचने या मतदान करने में किसी प्रकार की कठिनाई के बारे में जानकारी ली। उन्होंने मतदाताओं को इस वर्ष निर्वाचन आयोग द्वारा दी जा रही नई सुविधा—बूथ पर फोन पाउच प्रणाली—के बारे में बताया तथा मतदाता पर्ची वितरण की स्थिति जानी। मतदाताओं ने बताया कि उन्हें पर्ची प्राप्त हो गई है, जिसमें बड़े अक्षरों में बूथ की जानकारी अंकित है, जिससे उन्हें आसानी होगी। प्रेक्षक श्री नायडू ने मतदाताओं से स्वतंत्र, निष्पक्ष और निर्भीक होकर मतदान करने की अपील की। उन्होंने कहा कि किसी भी प्रकार के प्रलोभन में न आएँ और लोकतंत्र को मजबूत करने हेतु अपने मताधिकार का प्रयोग अवश्य करें। इस अवसर पर अनुमंडल पदाधिकारी चकिया सह पिपरा विधानसभा की निर्वाची पदाधिकारी भी उपस्थित थीं।

## अलीनगर में हाई-वोल्टेज मुकाबला : मैथिली ठाकुर को कड़ी टक्कर दे रहे बिनोद मिश्र

**दरभंगा,** (हि.स.)।

विधानसभा चुनाव के इस चरण में अलीनगर सीट राज्य की सबसे चर्चित सीटों में शुमार हो गई है। यहां राजद और इंडी गठबंधन के उम्मीदवार बिनोद मिश्र और भाजपा प्रत्याशी मैथिली ठाकुर के बीच मुकाबला काटे का हो गया है।

जहां एक ओर मैथिली ठाकुर के समर्थन में केंद्रीय गृह मंत्री अमित शाह, जदयू कार्यकारी अध्यक्ष संजय झा और भाजपा-जदयू गठबंधन के कई दिग्गज नेता मैदान में उतर चुके हैं, वहीं दूसरी ओर बिनोद मिश्र के समर्थन में पूर्व उप मुख्यमंत्री अब्दुल बारी सिद्दीकी सहित कई वरिष्ठ



राजद नेता लगातार प्रचार में जुटे हैं। दोनों ही उम्मीदवार अपने-अपने पारंपरिक वोट बैंक को मजबूत करने के साथ-साथ एक-दूसरे के मतदाताओं में संघमारी की रणनीति अपना रहे हैं। राजनीतिक विश्लेषकों का कहना है कि इस सीट पर जातीय समीकरण बेहद पेचीदा है। मैथिली ठाकुर के लिए एमवाई (मुस्लिम-यादव) समीकरण चुनौती

बन सकता है, जबकि बिनोद मिश्र के लिए अलीनगर क्षेत्र में सर्वाधिक संख्या वाले ब्राह्मण मतदाताओं को साधना एक कठिन परीक्षा है। बिनोद मिश्र लगातार जनसंपर्क के माध्यम से जनता से सीधा संवाद स्थापित कर रहे हैं, वहीं मैथिली ठाकुर अपनी लोकप्रियता, पारिवारिक छवि और भाजपा-जदयू गठबंधन की ताकत के बूते जनता तक पहुंच बना रही हैं।

# नालंदा जिले में हथियार के साथ पांच आरोपित गिरफ्तार

**नालंदा,**

**बिहारशरीफ**

(हि.स.)।नालंदा जिले के नगरनौसा थाना क्षेत्र के बडीहा गांव में शनिवार कि रात्रि छापेमारी कर पुलिस ने तीन देशी कट्टा और 17 जिंदा कारतूस, दो मोबाइल फोन और दो खोखा बरामद किया है। इस दौरान कुल पांच लोगों को गिरफ्तार किया गया है, जिनमें दो नाबालिग भी शामिल हैं। थानाध्यक्ष शशि रंजन कुमार मिश्रा ने बताया कि उन्हें गुप्त सूचना मिली थी कि बडीहा गांव में कुछ लोग अवैध हथियार छुपा कर रखे हुए हैं। सूचना के आधार पर सीएपीएफ बल के साथ पुलिस की टीम ने



गांव में छापेमारी की जिसमें सबसे पहले मुन्ना भगत के घर की तलाशी ली गई, जहां दो नाबालिग लड़के सोए हुए थे। तलाशी के दौरान उनके कमरे से ब्लू रंग के डिब्बे में तीन जिंदा कारतूस और दो मोबाइल फोन बरामद किए गए। दोनों नाबालिगों

को निरुद्ध कर कार्रवाई की गई। इसके बाद पुलिस ने मुन्ना भगत के घर के पीछे स्थित झोपड़ी की तलाशी ली। झोपड़ीका दरवाजा खुलवाने पर अंदर से स्वयं मुन्ना भगत (55 वर्ष) निकला। तलाशी के क्रम में झोपड़ी में रखे उजले

प्लास्टिक क के थैले से एक लोडेड देशी कट्टा और एक जिंदा कारतूस बरामद किया गया। इसके अलावा कपड़े के थैले से तीन जिंदा कारतूस और दो खोखामिले। आगे तलाशी के दौरान मुन्ना भगत के दूसरे घर के छज्जे पर रखे प्लास्टिक झोले से

एक और देशी कट्टा बरामद हुआ। उसी क्रम में पुलिस को सूचना मिली कि गांव के ही लक्ष्मणकुमार और शत्रुधन कुमार, पिता अशोक यादव, के पास भी अवैध हथियार रखे हुए हैं। दोनों भाइयों के घर की घेरा बंदी कर तलाशी लेने पर उनके सिरहा ने एक लोडेड देशी कट्टा, ब्लू रंग के थैले से नौ जिंदा कारतूस और एक मोबाइल फोन बरामद किया गया। थानाध्यक्ष ने बताया कि गिरफ्तार आरोपियों में बडीहा गांव के मुन्ना भगत, लक्ष्मण कुमार, शत्रुधन कुमा र और दो नाबालिग शामिल हैं। सभी के खिलाफ नगरनौसा थाना कांड संख्या 276/25 दर्ज

कर अनुसंधान शुरू किया गया है। गिरफ्तार अभियुक्तों को न्यायिक अभिरक्षा में मंडल कारा भेज दिया गया है। बताया जाता है कि गिरफ्तार अभियुक्त लक्ष्मण कुमा र और शत्रुधन कुमा र, दोनों सगे भाई हैं। इनके भाई रवि कुमार पर नगरनौसा के तत्कालीन न थानाध्यक्ष अवधेशकुमार की हत्या के दौरान गोली चलाने का आरोप पहले से है। छापेमारी दल में शामिल चंडी अंचल निरीक्षक सत्यम कुमार ने कहा कि चुनावी माहौल को देखते हुए अपराधियों पर सख्त निगरानी रखी जा रही है और किसी भी असामाजिक तत्व को बख्शा नहीं जाएगा।

## टीवी डिबेट के बाद दरभंगा में तनाव : पुष्पम प्रिया के समर्थकों पर विधायक समर्थकों द्वारा हमले का आरोप

**दरभंगा,** (हि.स.)। बीते शनिवार की देर शाम एक प्रसिद्ध राष्ट्रीय टीवी चैनल के डिबेट शो के बाद दरभंगा में राजनीतिक तनाव बढ़ गया। आरोप है कि शो के बाद प्रुलर पार्टी प्रमुख और दरभंगा से प्रत्याशी पुष्पम प्रिया चौधरी के समर्थकों पर स्थानीय विधायक संजय सरावगी के समर्थकों ने हमला किया। इस घटना के बाद पुष्पम प्रिया ने तीखी प्रतिक्रिया देते हुए कहा कि दरभंगा के 20 साल से विधायक और मंत्री के गुंडों से बचकर अभी घर आकर बैठी हूं। यकीन ही नहीं हो रहा कि ये मेरा शहर दरभंगा है, मेरी माँ मिथिला की धरती! पूरे बिहार ने पाँच साल से सम्मान दिया है पर आज मेरी जन्मभूमि में ही राक्षसों ने ऐसा अपमान करने का दुस्साहस किया है। डरती नहीं मैं। उनकी इस पोस्ट ने सोशल मीडिया पर तेजी से सुर्खियां बटोरीं। समर्थकों ने इसे लोकतांत्रिक मूल्यों पर हमला बताया, वहीं विपक्षी दलों ने



इसे चुनावी माहौल को भड़काने की साजिश कहा। स्थानीय प्रशासन ने फिलहाल स्थिति पर नजर बनाए रखने की बात कही है और मामले की जांच शुरू कर दी गई है। जानकारों के मुताबिक, यह विवाद दरभंगा विधानसभा क्षेत्र में बढ़ती राजनीतिक प्रतिस्पर्धा और दोनों गुटों के बीच बढ़ते तनाव का ताजा उदाहरण है।

## लोक संस्कृति से जुड़े सामा चकवा के महत्व को भूलते जा रहे हैं लोग

**पूर्वी चंपारण,** (हि.स.)। लोक संस्कृति से जुड़े सामा चकेवा बिहार झारखंड और नेपाल में बहुत ही पवित्र त्यौहार के रूप में मनाया जाता है। यह भाई बहन के अनूठे रिश्ते को मजबूत करता है। चकेवा के पीछे मान्यता है की दीपावली के बाद आने वाले भैया दूज के अवसर पर भाई की लंबी उम्र के लिए प्रार्थना कर यमराज की कुटाई की जाती है। सामा चकेवा का पीछे कहा गया है कि भगवान श्री कृष्ण को एक पुत्र और एक पुत्री हुई, जिसमें पुत्र का नाम सामा और पुत्री का नाम चकेवा था। दोनों भाई बहनों में असीम प्रेम था दोनों दासियों के साथ



अक्सर वृन्दावन जाकर ऋषि मुनियों के साथ खेला करते थे। उसकी दासी का नाम दिहुली था। दिहुली और समा चकेवा नाम बड़ा प्रमुखता से लिया जाता था। वह अपने जीवन में बहुत आनंदित थी। भगवान श्री कृष्ण की एक मंत्री जिसका नाम चूरक उर्फ चुंगला था।

उसने चकेवा के विरुद्ध श्री कृष्णा का कान भरना शुरू कर दिया कि वृन्दावन में एक तस्वीर के साथ अवैध संबंध की बात कही जिस पर आक्रोश में आकर भगवान श्री कृष्ण ने अपने पुत्री को आजीवन पक्षी बनकर रहने का श्राप दे दिए।

राजकुमारी चकेवा मनुष्य से पक्षी बन गई। इस तरह की घटना को देखकर ऋषि मुनियों को बहुत दुख हुआ। वही भाई सामा को पता चला तो पिता श्री कृष्ण को समझाने का बहुत प्रयास किया लेकिन वह टस से मस नहीं हुए। अंत में हार मान कर सामा अपने

तपस्या में लीन हो गए। बाद में उनके तप से प्रसन्न हुये। इसके बाद कार्तिक पूर्णिमा को सामा चकेवा का मिलन हुआ। उसी की याद में आज भी सामा चकेवा का त्यौहार मनाने की परंपरा है। इसके लिए पारंपरिक छोटी-छोटी मूर्तियां बनाई जाती है ,जिसे बहने डालियों में रखकर शाम होते ही भाई की दीर्घायु के लिए सहेलियों संग गीत गाकर भगवान से प्रार्थना करती है। कार्तिक पूर्णिमा के संध्या मिट्टी के बने सामा चकेवा को भाई घुटने के बल से तोड़ते हैं और फिर उसे गाजे बाजे के साथ तालाब या नदी में डूबो दिया जाता है।



# इसरो ने ‘बाहुबली’ रॉकेट अंतरिक्ष में भेजा, नौसेना की तीसरी आंख बनेगा

**नई दिल्ली,** (हि.स.) भारतीय अंतरिक्ष अनुसंधान संगठन (इसरो) ने रविवार को सबसे भारी ‘बाहुबली’ रॉकेट जीसैट-7 लॉन्च करके इतिहास रचा दिया। श्रीहरिकोटा स्थित सतीश धवन केंद्र से अंतरिक्ष में भेजा गया यह उपग्रह भारतीय नौसेना के लिए बहुत खास है। स्वदेश में डिजाइन और विकसित इस उपग्रह से न केवल समुद्री इलाकों में संचार सुविधा मिलेगी, बल्कि अंतरिक्ष में नौसेना के लिए तीसरी आंख का काम करेगा। इसरो ने आज शाम को निर्धारित 5.26 बजे अपना अब तक का सबसे भारी सैटेलाइट सीएमएस-03 देश को जमीन से लॉन्च कर दिया। यह सैटेलाइट 4410 किलो वजन का है और इसे एलवीएम3-एम5 रॉकेट के माध्यम से गेसिक्रोनस ट्रांसफर ऑर्बिट (जीटीओ) में भेजा गया है। यह भारत के लिए एक अहम उपग्रह माना जा रहा है, क्योंकि ऑपरेशन ‘सिंदूर’ जैसे महत्वपूर्ण अभियानों से सीखे गए सबकों को इससे मजबूती मिलेगी। इस उड़ान में भारत का सबसे भारी संचार उपग्रह सीएमएस-03 अंतरिक्ष में भेजा गया है। सीएमएस-03 एक बहु-बैंड संचार उपग्रह है, जो भारतीय भूभाग सहित एक विस्तृत महासागरीय क्षेत्र में सेवाएं प्रदान करेगा। भारतीय नौसेना के मुताबिक यह भारतीय नौसेना का अब तक का सबसे उन्नत संचार उपग्रह होगा। यह

उपग्रह नौसेना की अंतरिक्ष आधारित संचार और समुद्री क्षेत्र जागरूकता क्षमताओं को मजबूत करेगा। स्वदेश में डिजाइन और विकसित इस उपग्रह में कई अत्याधुनिक घटक शामिल हैं, जिन्हें विशेष रूप से भारतीय नौसेना की परिचालन आवश्यकताओं को पूरा करने के लिए विकसित किया गया है। जटिल होती सुरक्षा चुनौतियों के इस युग में जीसैट-7आर आत्मनिर्भरता के मार्ग पर चलते हुए उन्नत प्रौद्योगिकी का प्रभावी उपयोग कर राष्ट्र के समुद्री हितों की रक्षा करने के भारतीय नौसेना के अटूट संकल्प का प्रतीक है। नौसेना के मुताबिक जीसैट-7आर उपग्रह हिंद महासागर क्षेत्र में व्यापक और बेहतर दूरसंचार कवरेज प्रदान करेगा। इसके पेलोड में ऐसे उन्नत ट्रांसपोंडर लगाए गए हैं, जो विभिन्न संचार बैंडों पर ध्वनि, डेटा और वीडियो लिंक को सपोर्ट करने में सक्षम हैं। उच्च क्षमता वाली बैंडविड्थ के साथ यह उपग्रह भारतीय नौसेना के जहाजों, विमानों, पनडुब्बियों और समुद्री संचालन केंद्रों के बीच सुरक्षित, निर्बाध तथा वास्तविक समय संचार को सुनिश्चित करेगा, जिससे नौसेना की सैन्य क्षमता में उल्लेखनीय बढ़ोतरी होगी। एलवीएम3 के पिछले मिशन ने चंद्रयान-3 मिशन का प्रक्षेपण किया था, जिसमें भारत चंद्रमा के दक्षिणी ध्रुव के पास सफलतापूर्वक उतरने वाला पहला देश बना था।--



# देश के ज्यादातर सर्राफा बाजारों में सोने की कीमत गिरी, चांदी की बढ़ी चमक

**नई दिल्ली,** (हि.स.)। देश के घरेलू सर्राफा बाजार में आज सोने के भाव में गिरावट का रुख देखने को मिला है, जबकि चांदी की कीमत में उल्लेखनीय तेजी दर्ज की गई है। कारोबार के दौरान सोना 260 से 290 रुपये प्रति 10 ग्राम तक सस्ता हो गया। इसके चलते अधिकांश बाजारों में 24 कैरेट सोना 1,23,000 से 1,23,150 रुपये प्रति 10 ग्राम और 22



कैरेट सोना 1,12,750 से 1,12,900 रुपये प्रति 10 ग्राम के स्तर पर बिक रहा है। वहीं, चांदी की कीमत 1,100 रुपये की बढ़त के साथ

दिल्ली में 1,52,000 रुपये प्रति किलोग्राम पहुंच गई है। साप्ताहिक आधार पर देखा जाए तो बीते सप्ताह के दौरान सोने में लगातार कमजोरी

बनी रही। 24 कैरेट सोना 2,620 रुपये और 22 कैरेट सोना 2,400 रुपये प्रति 10 ग्राम तक सस्ता हो चुका है। वहीं, चांदी में भी आज की तेजी के बावजूद साप्ताहिक स्तर पर करीब 3,000 रुपये प्रति किलोग्राम की गिरावट दर्ज की गई है। प्रमुख शहरों की बात करें तो दिल्ली और लखनऊ में 24 कैरेट सोना 1,23,150 रुपये और 22 कैरेट सोना

1,12,900 रुपये प्रति 10 ग्राम बिक रहा है। मुंबई, चेन्नई, कोलकाता, अहमदाबाद और पटना में 24 कैरेट सोने की कीमत 1,23,000 से 1,23,050 रुपये और 22 कैरेट सोना 1,12,750 से 1,12,800 रुपये प्रति 10 ग्राम के बीच रही। दक्षिणी राज्यों की राजधानियों बेंगलुरु, हैदराबाद और भुवनेश्वर में भी आज सोने की कीमतों में समान गिरावट दर्ज की गई है।

# अगले सप्ताह सब्सक्रिप्शन के लिए खुलेंगे 5 नए आईपीओ, 5 कंपनियों की होगी लिस्टिंग

**नई दिल्ली,** (हि.स.) आगामी कारोबारी सप्ताह (3-7 नवंबर) में प्राइमरी मार्केट में निवेशकों के लिए अवसरों की बौछार रहेगी। इस दौरान पांच कंपनियां अपने आईपीओ लॉन्च कर रही हैं—जिनमें दो मेनबोर्ड और तीन एसएमई सेगमेंट के हैं। 4 नवंबर को ग्री की पैंट कंपनी बिलियन ब्रेन्स गेराज वेंचर्स का ₹6,632.30 करोड़ का आईपीओ खुलेगा, जबकि श्रीजी ग्लोबल एफएमसीजी का ₹85 करोड़ का इश्यू भी



उसी दिन शुरू होगा। 6 नवंबर को फिनबड फाइनेंशियल सर्विसेज ₹71.68 करोड़ का आईपीओ लाएगी। वहीं, 7 नवंबर को पाइन लैब्स और क्यूरिस लाइफ साइंसेज अपने आईपीओ लेकर आएंगी। साथ ही, स्टड्स एसेसरीज और लेसकार्ट सॉल्यूशंस के

आईपीओ में क्रमशः 3 और 4 नवंबर तक बोली लगाई जा सकेगी। इस सप्ताह जयेश लॉजिस्टिक्स, गेमचेंजर्स टेक्सफैब, ऑर्कला इंडिया, सेफक्योर और स्टड्स एसेसरीज के शेयरों की लिस्टिंग भी स्टॉक एक्सचेंज पर होगी।

# जवानी में जोड़ों से निकलने लगा दम : युवाओं में तेजी से बढ़ रही है आर्थराइटिस की बीमारी, जानें कारण और बचाव के उपाय

आजकल के बदलते जीवनशैली में आर्थराइटिस केवल बुजुर्गों की नहीं, बल्कि युवाओं की भी गंभीर समस्या बन चुकी है। मुंबई के अपोलो स्पेक्ट्रा हॉस्पिटल के ऑर्थोपेडिक सर्जन डॉ. अमित ग्रोवर के अनुसार, 20 से 40 वर्ष के बीच के युवाओं में आर्थराइटिस के

मामलों में लगभग 40% की वृद्धि दर्ज की गई है। यह बीमारी जोड़ों में सूजन और दर्द के कारण चलने-फिरने में कठिनाई पैदा करती है। इसके प्रमुख कारणों में लंबे समय तक बैठे रहना, व्यायाम की कमी, गलत मुद्रा, मोटापा, तनाव और आनुवंशिक प्रवृत्ति शामिल हैं। अक्सर

युवा शुरुआती लक्षण जैसे जोड़ों में अकड़न, सूजन या दर्द को नजरअंदाज कर देते हैं, जिससे आगे चलकर जोड़ों में स्थायी क्षति या विकलांगता तक हो सकती है। बचाव के उपायों में नियमित व्यायाम, संतुलित आहार, वजन नियंत्रण, फिजियोथेरेपी और समय पर चिकित्सा जांच

शामिल हैं। डॉक्टर की सलाह से दवाइयों और बायोलॉजिक थेरेपी का उपयोग भी राहत देता है। विशेषज्ञों का कहना है कि शुरुआती चरण में ही इलाज शुरू करने से न केवल दर्द कम किया जा सकता है, बल्कि लंबे समय के नुकसान से भी बचाव संभव है।

# पीरियड्स में असहनीय दर्द : जानें क्यों होता है और कैसे पाएं राहत, एक्सपर्ट से जानें उपाय

पीरियड्स के दौरान होने वाला दर्द, जिसे डिसमेनोरिया कहा जाता है, कुछ महिलाओं में बहुत ज्यादा होता है। इसका प्रमुख कारण शरीर में प्रोस्टाग्लैंडिन नामक केमिकल का अधिक बनना है, जो गर्भाशय की मांसपेशियों को ज्यादा संकुचित करता है और दर्द बढ़ाता है। इसके



अलावा हॉर्मोनल असंतुलन, एंडोमेट्रियोसिस, फाइब्रॉइड,

पीसीओडी, या तनाव भी दर्द को बढ़ा सकते हैं। डॉ. काजल सिंह (NIIMS हॉस्पिटल) के अनुसार, जब दर्द अधिक हो, तो पेट या पीठ पर गर्म सिकाई, योग या हल्का व्यायाम, और कैफीन-जंक फूड से परहेज काफी मददगार होते हैं। पर्याप्त नींद और तनाव से दूरी भी राहत देती है।

अगर दर्द हर महीने बढ़ रहा है या असहनीय हो रहा है, तो गाइनेकोलॉजिस्ट से जांच करवाना जरूरी है, क्योंकि यह किसी गंभीर समस्या का संकेत हो सकता है। संतुलित आहार और स्वस्थ जीवनशैली अपनाकर इस दर्द को काफी हद तक नियंत्रित किया जा सकता है।

# राशिफल : 03 नवंबर, 2025

**मे़ष-** अपनी गतिविधियों पर पुनर्विचार करें। वैचारिक द्वन्द्व और असंतोष बना रहेगा। किसी सूचना से पूर्ण निर्णय सम्भव। सुख आरोग्य प्रभावित होगा। शत्रुभय, इक्ष्चता, संतान को कष्ट, अपव्यय के कारण बनेंगे। आय-व्यय की स्थिति समान रहेगी। किसी नजदीकी शुभचिंतक सलाह उपयोगी सिद्ध होगी। शुभांक-5-6-7

**मिथुन-** दाम्पत्य जीवन सुखद रहेगा। शिक्षा में परेशानी आ सकती है। स्वास्थ्य की ओर विशेष ध्यान रहें। व्यापार में वृद्धि होगी। नौकरी में सहयोगियों का सहयोग प्राप्त होगा। शत्रुपक्ष पर आप हावी रहेंगे। पारिवारिक परेशानी बढ़ेगी। कुछ प्रतिकूल गोचर का क्षोभ दिन-भर रहेगा। स्वविवेक से कार्य कर। शुभांक-4-6-7

**सिंह-** प्रसन्नता के साथ सभी जरूरी कार्य बनते नजर आएंगे। मनोरथ सिद्धि का योग है। सभा-गोष्ठियों में सम्मान मिलेगा। प्रतिष्ठा बढ़ाने के लिए कुछ सामाजिक कार्य संपन्न होंगे। कई प्रकार के हर्ष उल्लास के बीच आनन्ददायक दिन रहेगा। आमोद-प्रमोद का दिन होगा। व्यावसायिक प्रगति भी होगी। शुभांक-6-7-9

**तुला-** नवीन उद्योगों के अवसर बढ़ेंगे व अभिलाषाएं पूर्ण होंगी। कार्य साधक दिन है व्यर्थ न गंवाएं। विश्वस्त लोगों के कहे अनुसार चलें। राजकीय कार्यों में सतर्कता बरतें। जोश से कम व होश में रहकर कार्य करें। नये आगंतुकों से लाभ होगा। जो चल रहा है उसे सावधानीपूर्वक संभालें। शुभांक-7-8-9

**धनु-** कामकाज सीमित तौर पर ही बन पाएंगे। स्वास्थ्य का पाया कमजोर बना रहेगा। यात्रा प्रवास का सार्थक परिणाम मिलेगा। मेल-मिलाप से काम बनाने की कोशिश लाभ देगी। कुछ आर्थिक इक्ष्चताएं भी कम होगी। नियोजित धन से लाभ होने लगेगा। घर वाले मदद करेंगे। शुभांक-5-7-9

**कुम्भ-** सुखद समय की अनुभूतियां प्रबल होगी। व्यायधिक्य का अवसर आ सकता है। शुभ कार्यों का लाभदायक परिणाम होगा। कामकाज की अधिकता रहेगी। लाभ भी होगा और पुराने मित्रों से समागम। व्यवसायिक अभ्युदय होगा और प्रसन्नताएं बढ़ेंगी। ज्ञानार्जन का वातावरण बनेगा। धार्मिक यात्रा का योग है। शुभांक-5-6-7

**वृष-** नौकरी में स्थिति सामान्य ही रहेगी। बुद्धि, बल व पराक्रम सफल होगा। संतोष रखने से सफलता मिलेगी। व्यापार में वृद्धि व उत्तम लाभ मिलेगा। मित्रों की उपेक्षा करना ठीक नहीं रहेगा। आत्मचिंतन कर। पुराने मित्र से मिलन होगा। पुरस्कार का सहारा लें। यात्रा का योग बनेगा। विद्यार्थियों को लाभ। शुभांक-5-7-8

**कर्क-** कहीं रुका हुआ पैसा वसूलने में मदद मिल जाएगी। व्यर्थ प्रपंच में समय नहीं गंवाकर अपने काम पर ध्यान दीजिए। अच्छे कार्य के लिए रास्ते बना लेंगे। पूर्व नियोजित कार्यक्रम सरलता से संपन्न हो जाएंगे। व्यापार व व्यवसाय में स्थिति उत्तम रहेगी। कामकाज की अधिकता रहेगी। शुभांक-4-6-7

**कन्या-** स्वास्थ्य और जीवन स्तर में सुधार की अपेक्षा रहेगी। ज्ञान-विज्ञान की वृद्धि होगी और सज्जनों का साथ भी रहेगा। कुछ कार्य भी सिद्ध होंगे। व्यर्थ की भाग-दौड़ से यदि बचा जाए तो अच्छा है। प्रियजनों से समागम का अवसर मिलेगा। अवरद्ध कार्य संपन्न हो जाएंगे। उन्नति के याग हैं। शुभांक-4-5-7

**वृश्चिक-** जमीन जायदाद का लाभ भी हो सकता है। आवास, मकान तथा वाहन की सुविधाएं मिलेंगी। कर्ज तथा रोगों से मुक्ति भी संभव है। मान-सम्मान में वृद्धि होगी। अच्छे कार्य के लिए रास्ते बना लेंगे। अपने हित के काम सुबह-सवेरे ही निपटा लें। रुपये पैसों की सुविधा नहीं मिल पाएगी। शुभांक-4-6-8

**मकर-** बचते-बचते कलह विवाद का डर रहेगा। हित के काम में आ रही बाधा मध्याह्न पश्चात् दूर हो जाएगी। अपने काम आसानी से बनते चले जाएंगे साथ ही आगे के लिए रास्ता भी बन जाएगा। कहीं रुका हुआ पैसा वसूलने में मदद मिल जाएगी। व्यर्थ प्रपंच में समय नहीं गंवाकर अपने काम पर ध्यान दे शुभांक-2-4-6

**मीन-** धर्म-कर्म के प्रति रुचि जागृत होगी। लाभ में आशातीत वृद्धि तय है मगर नकारात्मक रुख न अपनाएं। किसी पुराने संकल्प को पुरा कर लेने का दिन है। ‘आगे-आगे गौरख जागे’ वाली कहावत चरितार्थ होगी। निष्ठा से किया गया कार्य पराक्रम व आत्मविश्वास बढ़ाने वाला होगा। इच्छित कार्य सफल होंगे। शुभांक-4-6-8

# पंचांग : 03 नवंबर, 2025

3 नवम्बर 2025 को सूर्योदय के समय की ग्रह स्थिति	विक्रम संवत् 2082 शक संवत् 1947
ग्रह स्थिति	मास कार्तिक पक्ष शुक्ल
सूर्य तुला में चंद्र मीन में	
मंगल वृश्चिक में	तिथि त्रयोदशी 02.06 बजे रात
बुध वृश्चिक में	को समाप्त। नक्षत्र उत्तराभाद्रपदा
गुरु कर्क में	15.06 बजे को समाप्त। योग
शुक्र तुला में	हर्षण 19.39 बजे को समाप्त।
शनि मीन में	करण कौलव 15.41 बजे
राहु कुंभ में	तदनन्तर तैतिल 02.06 बजे रात
केतु सिंह में	को समाप्त। चन्द्रायु 12.5 घण्टे
लग्नारंभ समय	रवि क्रान्ति दक्षिण 150 04
वृश्चिक 07.11 बजे से	सूर्य दक्षिणायन
धनु 09.27 बजे से	कलि अहर्गण 1872517
मकर 11.32 बजे से	जूलियन दिन 2460982.5
कुंभ 13.18 बजे से	कलियुग संवत् 5126
मीन 14.51 बजे से	कल्पारंभ संवत्
मे़ष 16.22 बजे से	1972949123
वृष 8.02 बजे से	सृष्टि ग्रहारंभ संवत्
मिथुन 20.00 बजे से	1955885123
कर्क 22.13 बजे से	वीरनिर्वाण संवत् 2552
सिं 00.29 बजे से	हिजरी सन् 1447
कन्या 02.41 बजे से	महीना जमादि उल्लावल
तुला 04.52 बजे से	
सोमवार 2025 वर्ष का 307 वां दिन	तारीख 11
दिशाशूल पूर्व ऋतु शरद।	विशेष प्रदोष व्रत।





## आदि कैलाश में पहली हाई एल्टीट्यूड अल्ट्रा रन मैराथन में 22 राज्यों के 700 से अधिक धावकों ने लिया भाग

**पिथौरागढ़,** (हि.स.)। राज्य स्थापना के 25 वर्ष पूर्ण होने के अवसर पर आदि कैलाश में उत्तराखंड की पहली हाई एल्टीट्यूड अल्ट्रा रन मैराथन का ऐतिहासिक आयोजन किया गया। यह आयोजन उत्तराखंड की ऐतिहासिक उपलब्धि के रूप में दर्ज हुआ है। यह 60 किलोमीटर लंबी अल्ट्रा रन मैराथन आज रविवार को आदि कैलाश से प्रारंभ हुई, जिसमें देश के 22

राज्यों से 700 से अधिक धावकों ने भाग लिया। मुख्यमंत्री पुष्कर सिंह धामी ने पहली हाई एल्टीट्यूड अल्ट्रा रन मैराथन के लिए सभी प्रतिभागियों, आयोजनकर्ताओं और स्थानीय नागरिकों को बधाई देते हुए कहा कि यह आयोजन उत्तराखंड के लिए गर्व का क्षण है। आयोजन के दौरान स्थानीय जनता में भारी उत्साह देखने को मिला और हजारों लोगों ने धावकों का

उत्साहवर्धन किया। कार्यक्रम में सचिव पर्यटन, आईटीबीपी अधिकारी श, जिला प्रशासन, पुलिस विभाग के अधिकारी एवं स्थानीय जनप्रतिनिधि उपस्थित रहे। कई धावकों ने अपने अनुभव को लेकर कहा कि आईटीबीपी और भारतीय सेना का सहयोग और मार्गदर्शन अतुलनीय रहा, जिसने इस कठिन रूट पर आयोजन को सफल और सुरक्षित बनाया। प्रतिभागियों

ने उत्तराखंड सरकार और जिला प्रशासन की ओर से की गई उत्कृष्ट व्यवस्थाओं की जमकर प्रशंसा की। मुख्यमंत्री धामी ने एक बयान जारी कर कहा कि सीमांत क्षेत्रों का विकास हमारी प्राथमिकता है। अल्ट्रा मैराथन जैसे आयोजन न केवल स्थानीय अर्थव्यवस्था को गति देते हैं, बल्कि युवा पीढ़ी में साहसिक खेलों के प्रति उत्साह भी पैदा करते हैं।

आने वाले समय में उत्तराखंड साहसिक खेलों और पर्वतीय पर्यटन का वैश्विक केंद्र बनेगा। मुख्यमंत्री ने कहा कि आदि कैलाश जैसे पवित्र व आध्यात्मिक धाम में आयोजित यह ऐतिहासिक अल्ट्रा रन न केवल साहस और समर्पण की मिसाल है, बल्कि यह सीमांत क्षेत्रों में साहसिक पर्यटन और खेल संस्कृति को नई दिशा देगा। राज्य स्थापना के 25

वर्ष पूरे होने के उपलक्ष्य में यह आयोजन उत्तराखंड के उज्ज्वल भविष्य और असीम संभावनाओं का प्रतीक है। मुख्यमंत्री ने कहा कि प्रधानमंत्री मोदी के विजन और उनके ओर से आदि कैलाश में किए गए दर्शन के बाद इस संपूर्ण क्षेत्र में पर्यटन और आध्यात्मिक गतिविधियों को अभूतपूर्व प्रोत्साहन मिला है। राज्य सरकार भी प्रधानमंत्री के मार्गदर्शन में

हिमालयी और शीतकालीन पर्यटन को बढ़ावा देने के लिए निरंतर कार्य कर रही है। उल्लेखनीय है कि हाई एल्टीट्यूड अल्ट्रा रन मैराथन का आयोजन उत्तराखंड की ऐतिहासिक उपलब्धि के रूप में दर्ज हुआ है। ऐसा मानना है कि राज्य के पर्वतीय क्षेत्रों में एडवेंचर टूरिज्म और खेल संस्कृति को इससे नई ऊंचाई मिलेगी। इस आयोजन को उत्तराखंड की साहसिक

खेल क्षमता, प्राकृतिक धरोहर और पर्यटन संभावनाओं के नए युग की शुरुआत के रूप में देखा जा रहा है। इस प्रतियोगिता के पीछे हिमालयी क्षेत्रों में शीतकालीन पर्यटन को बढ़ावा देने वाला प्रधानमंत्री नरेन्द्र मोदी का विजन है। राज्य सरकार के इस सतत प्रयासों से सीमांत क्षेत्र में साहसिक पर्यटन, धार्मिक पर्यटन और ग्रामीण अर्थव्यवस्था को नई दिशा मिलेगी।

## दो वर्ष में पूर्ण हुए हैं विकास के अनेक असंभव कार्य : मुख्यमंत्री डॉ. यादव

# मप्र के गौरवशाली 70वें स्थापना दिवस समारोह ‘‘ अभ्युतदय मध्य प्रदेश ‘‘ का शुभारंभ

**भोपाल,** (हि.स.)। मध्य प्रदेश के मुख्यमंत्री डॉ. मोहन यादव ने कहा कि गत दो वर्षों में प्रदेश ने ऐसे कई विकास कार्य पूरे किए हैं, जिन्हें कभी असंभव माना जाता था। उन्होंने बताया कि प्रदेश की औद्योगिक विकास दर 24 प्रतिशत तक पहुंच गई है और उद्योग स्थापना तेजी से हो रही है। मुख्यमंत्री ने बताया कि भोपाल वन विहार और शिवपुरी का माधव नेशनल पार्क सहित प्रदेश में नौ टाइगर रिजर्व हैं, जबकि ओंकारेश्वर में 27वां अभयारण्य प्रारंभ हो रहा है।



**का नवीनीकरण :** मुख्यमंत्री ने बताया कि प्रधानमंत्री नरेंद्र मोदी के नेतृत्व में विरासत संरक्षण और विकास दोनों का संतुलन साधा गया है। उज्जैन में अब तक 7 करोड़ श्रद्धालु और पर्यटक पहुंचे हैं। चित्रकूट और ओरछा को विशेष धार्मिक-आध्यात्मिक केंद्र के

रूप में विकसित किया जा रहा है। तीन नए एयरपोर्ट दतिया, सतना और रीवा में शुरू हुए हैं, जबकि उज्जैन की हवाई पट्टी को एयरपोर्ट में विकसित करने के लिए एमओयू किया गया है।

**सांस्कृतिक आयोजन और ड्रोन शो ने मोहा मन :** स्थापना दिवस पर तीन दिवसीय भव्य आयोजन की शुरुआत लाल परेड ग्राउंड, भोपाल से हुई। कार्यक्रम में 2 हजार ड्रोन से महाकाल मंदिर, सिंहस्थ और ‘अभ्युदय मध्य प्रदेश’ की आकृतियां प्रदर्शित की गईं। प्रसिद्ध गायक जुबिन नट्टियाल की प्रस्तुति ने समूचे वातावरण को संगीत से भर दिया। इस अवसर पर ‘विकसित मध्य प्रदेश’ पर लघु फिल्म, निवेश प्रोत्साहन यात्रा और नई पुस्तकों का लोकार्पण भी हुआ। मुख्यमंत्री ने सभी नागरिकों को स्थापना दिवस की शुभकामनाएं दीं।

कि पीएमश्री पर्यटन हेली सेवा शुरू करने वाला मध्य प्रदेश देश का पहला राज्य बना है। आने वाले पांच वर्षों में प्रदेश का बजट दोगुना करने का लक्ष्य रखा गया है। उन्होंने बताया कि केन-बेतवा,

पार्वती-काली-सिंध-चंबल और ताप्ती मेगा जैसी तीन अंतर्राज्यीय सिंचाई परियोजनाएं आरंभ हो चुकी हैं, जिससे न केवल कृषि बल्कि उद्योगों को भी जल उपलब्ध होगा।

## आईपीएस अखिलेश सिंह को मिला वीरता पुरस्कार

**मऊ** (हि.स.)। उत्तर प्रदेश के मऊ जिले के मधुबन तहसील के मुरारपुर गांव के निवासी और असम पुलिस के आईजी अखिलेश कुमार सिंह को राष्ट्रीय एकता दिवस पर केंद्रीय गृह मंत्री दक्षता पदक 2025 और मणिपुर डीजीपी प्रशंसा पदक से सम्मानित किया गया। उनके इस सम्मान से पूरे जनपद में खुशी की लहर है। अखिलेश कुमार सिंह को यह सम्मान असम के शिवसागर जिले में निर्दोष महिला को डायन बताकर जलाने की घटना में दोषियों को सजा दिलाने और मणिपुर में शांति बहाली के लिए असाधारण कार्य के लिए दिया गया। उन्होंने न केवल अपराधियों को गिरफ्तार कराया बल्कि गवाहों और सबूतों के दम पर न्यायालय से 23 आरोपियों को आजीवन कारावास की सजा दिलवाई। मणिपुर हिंसा के दौरान उन्होंने असम के फंसे सैकड़ों नागरिकों को सकुशल



बाहर निकाला और मणिपुर पुलिस के 2000 जवानों को प्रशिक्षण दिलाने में भी सहयोग किया। 2003 बैच के आईपीएस अखिलेश सिंह पहले भी राष्ट्रपति वीरता पदक (2014) और सराहनीय सेवा पदक (2021) से सम्मानित हो चुके हैं। उनके सम्मान से शिक्षकों और मित्रों में गर्व और हर्ष का माहौल है।

## दुनिया भर से 1500 धावकों के साथ कश्मीर मैराथन 2.0 आयोजित

**। श्रीनगर,** (हि.स.)। कश्मीर मैराथन 2025 के दूसरे संस्करण को रविवार को श्रीनगर से हरी झंडी दिखाकर रवाना किया गया, जिसमें भारत सहित 11 देशों के 1,500 से अधिक धावकों ने उत्साहपूर्वक भाग लिया। जम्मू-कश्मीर खेल परिषद् के सहयोग से पर्यटन विभाग कश्मीर द्वारा आयोजित इस मैराथन में धीरज, एकता और शांति का अद्भुत संगम देखने को मिला। मैराथन की शुरुआत सुबह 6 बजे पोली व्यू, श्रीनगर से हुई। कार्यक्रम में मुख्यमंत्री सहित वरिष्ठ अधिकारी, पुलिसकर्मी, नौकरशाह और बॉलीवुड हस्तियां मौजूद रहीं जिन्होंने धावकों का उत्साह बढ़ाया। पर्यटन निदेशक राजा याकूब ने कहा कि यह आयोजन



कश्मीर की अटूट भावना और आतंकवाद के विरुद्ध उसके हौसले को दर्शाता है। उन्होंने कहा, ‘‘मैराथन के माध्यम से हम दुनिया को शांति और सकारात्मकता का संदेश भेज रहे हैं।’’ 42 किमी (पूर्ण) और 21 किमी (हाफ) श्रेणियों में हुई इस दौड़ में 25 लाख रुपये की कुल पुरस्कार राशि रखी

गई थी। डल झील और जबरवान रेंज के मनमोहक मार्ग से गुजरती यह मैराथन विदेशी धावकों के लिए भी अविस्मरणीय अनुभव रही। इथियोपिया की ओलंपिक धावक थेरसिया ने कहा, ‘‘झील के किनारे दौड़ना जादुई अनुभव था, यहाँ की ऊर्जा प्रेरणादायक है।’’

## हिमालयन इकोज साहित्य और कला महोत्सव में गूंजे शब्द, सुर और संस्कृति के स्वर

**नैनीताल,** (हि.स.)। सरोवर नगरी नैनीताल के प्रसाद भवन में भारतीय सांस्कृतिक संबंध परिषद और उत्तराखंड पर्यटन के सहयोग से आयोजित हिमालयन इकोज साहित्य और कला महोत्सव का दसवां संस्करण पारंपरिक शंखनाद के साथ प्रारंभ हुआ। इस तीन दिवसीय आयोजन में देश-विदेश के 70 से अधिक साहित्यकार, कलाकार और चिंतक भाग ले रहे हैं। नेपाल के साहित्यकार सुजीव शाक्य ने अपनी पुस्तक ‘नेपाल 2043: द रोड टू ट्रांसफॉर्मिटी’ पर चर्चा करते हुए नेपाल में जेनजी आंदोलन और विकास की दिशा पर विचार साझा किए। लेखिका अनुराधा राय ने पहाड़ से जुड़ी संवेदनाओं पर अपने अनुभव बताए। भूटान की कलाकार लेकी त्सेवांग ने पारंपरिक वाद्य यंत्रों पर भूटानी, हिंदी और पहाड़ी गीत प्रस्तुत किए। पर्यावरण संरक्षण सत्र में नेहा सिन्हा और गार्गी रावत ने भारत के वन्यजीवों की सुरक्षा पर विचार रखे। वहीं अरुंधति नाथ और निहारिका बिजली ने बंगाली भूत कथाओं की परंपरा पर चर्चा की। मौके पर ‘नैनीताल मेमोरीज, स्टोरीज एंड हिस्ट्री’ पुस्तक का विमोचन हुआ। मुख्य वक्ता डॉ. अल्का पांडे ने इतिहास,



पौराणिक कथाओं और पर्यावरण के संबंधों पर विचार व्यक्त करते हुए कहा कि ‘‘आध्यात्मिकता और पर्यावरण एक ही सत्य के दो पहलू हैं।’’ इसके साथ राहुल भूषण और शगुन सिंह ने टिकाऊ वास्तुकला पर अनुभव साझा किए। ‘कुमाऊं बाजार’ में स्थानीय शिल्प, वस्त्र और व्यंजनों ने आगंतुकों को आकर्षित किया, जबकि रुजुता दिवेकर ने ‘भारतीय रसोई से भोजन का ज्ञान’ विषय पर संवाद किया। कार्यक्रम का समापन सूफी संगीत प्रस्तुति ‘रेहमत-ए-नुसरत’ के साथ हुआ। आयोजक जाह्नवी प्रसाद ने कहा कि ‘‘दस वर्ष पूर्व छह वक्ताओं से शुरू हुआ यह आयोजन अब हिमालयी संस्कृति और रचनात्मकता का जीवंत उत्सव बन चुका है।’’

## डिजिटल युग में पुस्तकालय ज्ञान के भरोसेमंद मार्गदर्शक : उपराष्ट्रपति

**नई दिल्ली,** (हि.स.)। उपराष्ट्रपति सी.पी. राधाकृष्णन ने कहा कि पुस्तकालय केवल किताबों का भंडार नहीं, बल्कि ज्ञान, चिंतन और सशक्तिकरण के मंदिर हैं। वे शनिवार को केरल में संगठित पुस्तकालय आंदोलन के 80 वर्ष पूरे होने पर त्रिवेंद्रम स्थित कनककुन्नु पैलेस में पी.एन. पनिकर फाउंडेशन द्वारा आयोजित अंतरराष्ट्रीय सम्मेलन ‘लाइब्रेरीज एम्पावरिंग कम्युनिटीज—ग्लोबल पर्सपेक्टिव्स’ को वर्चुअली संबोधित कर रहे थे। उन्होंने कहा कि पी.एन. पनिकर फाउंडेशन ने पढ़ने की संस्कृति, डिजिटल साक्षरता और ज्ञान के माध्यम से समाज को सशक्त बनाने में अहम भूमिका निभाई है। फाउंडेशन का नारा ‘वायिचु वलरुका’ (पढ़ो और आगे बढ़ो) आज भी समाज को



ज्ञान और समावेशन की दिशा में प्रेरित कर रहा है। उपराष्ट्रपति ने कहा कि भारत प्राचीन काल से ही ज्ञान और शिक्षा की भूमि रहा है। आदि शंकराचार्य, ऋषि-मुनियों और विचारकों ने करुणा व विवेक से इस सभ्यता को समृद्ध किया है। उन्होंने कहा कि तकनीक जहां सूचनाओं तक तुरंत पहुंच देती है, वहीं पुस्तकालय गहराई, चिंतन और सार्थक संवाद को बढ़ावा देते हैं। दो दिवसीय यह अंतरराष्ट्रीय सम्मेलन 2 और 3 नवंबर को आयोजित किया जा रहा है, जिसमें देश-विदेश के विशेषज्ञ, नीति निर्माता, शिक्षाविद और डिजिटल नवाचारकर्ता भाग ले रहे हैं।





# पश्चिमी केन्या की रिफ्ट घाटी में भयानक भूस्खलन से तबाही, 21 की मौत और 30 लापता

नैरोबी, 2 नवंबर (एपी)। पश्चिमी केन्या के रिफ्ट घाटी क्षेत्र में शनिवार को आए भीषण भूस्खलन ने तबाही मचा दी। एल्गेयो मारक्वेट काउंटी के चेसोनगोच के पहाड़ी इलाके में हुए इस हादसे में अब तक 21 लोगों की मौत की पुष्टि हुई है, जबकि 30 से अधिक लोग लापता बताए

जा रहे हैं। प्रशासन ने राहत और बचाव कार्य युद्धस्तर पर शुरू कर दिया है। रिपोर्टों के अनुसार, इस क्षेत्र में पिछले कई दिनों से लगातार भारी बारिश हो रही थी, जिससे पहाड़ों की मिट्टी ढीली पड़ गई थी। शनिवार तड़के हुए भूस्खलन से लगभग 1,000 मकान पूरी तरह नष्ट हो गए

और कई परिवार मलबे में दब गए। स्थानीय लोग घबराहट में अपने घरों से निकलकर सुरक्षित स्थानों की ओर भागे। एक स्थानीय निवासी स्टीफन किटनी ने 'सिटीजन टेलीविजन स्टेशन' को बताया कि उन्होंने तेज धमाके जैसी आवाज सुनी और तुरंत अपने बच्चों को लेकर घर से

बाहर निकल गए। उन्होंने कहा कि जब तक वे सुरक्षित स्थान पर पहुंचे, तब तक पूरा इलाका मिट्टी और पत्थरों से ढक चुका था। सरकार ने घटना के तुरंत बाद राहत दलों को मौके पर भेजा। गंभीर रूप से घायल 30 लोगों को हवाई मार्ग से एल्डोरेट शहर के अस्पतालों में भर्ती कराया गया है। बचाव

एजेंसियां भारी बारिश के बीच लगातार मलबे में फंसे लोगों की तलाश कर रही हैं। स्थानीय प्रशासन ने प्रभावित क्षेत्र में अस्थायी शिविर भी स्थापित किए हैं, जहां विस्थापित लोगों को भोजन और चिकित्सकीय सहायता उपलब्ध कराई जा रही है। गृह मंत्री क्रिपचुम्बा मुकोमेन ने

बताया कि सरकार प्रभावित परिवारों को पुनर्वासित करने के लिए वैकल्पिक क्षेत्रों की पहचान कर रही है। उन्होंने कहा कि चेसोनगोच का यह पहाड़ी इलाका पहले भी आपदाओं की चपेट में रहा है — वर्ष 2010 और 2012 में हुए भूस्खलनों में दर्जनों लोगों की जान गई थी, जबकि

2020 में आई बाढ़ से एक पूरा शॉपिंग सेंटर बह गया था। स्थानीय अधिकारियों ने चेतावनी दी है कि यदि बारिश का क्रम नहीं रुका, तो स्थिति और गंभीर हो सकती है। फिलहाल, सुरक्षा बल, आपदा प्रबंधन एजेंसियां और स्वयंसेवी संगठन राहत कार्य में जुटे हुए हैं।

**बुलेटिन बॉक्स**

» अमेरिका में भूख संकट: ट्रंप प्रशासन में खाद्य कमी गहराई, फूड बैंक और मुफ्त भोजन केंद्रों पर लंबी कतारें।

» ट्रंप की नाइजीरिया को चेतावनी: अमेरिकी राष्ट्रपति ने नाइजीरियाई सरकार को सख्त कार्रवाई की धमकी दी, ईसाई समुदाय पर हमलों को लेकर नाराजगी जताई।

» केन विलियमसन का संन्यास: न्यूजीलैंड के पूर्व कप्तान ने टी20 अंतरराष्ट्रीय क्रिकेट से संन्यास की घोषणा की, 93 मैचों के करियर का अंत।

## लंदन जाने वाली ट्रेन में चाकू से हमला, 10 घायल — दो संदिग्ध गिरफ्तार

लंदन: ब्रिटेन में शनिवार को एक दर्दनाक घटना में लंदन जाने वाली ट्रेन में कई लोगों पर चाकू से हमला किया गया, जिसमें कम से कम 10 यात्री घायल हो गए। यह ट्रेन उत्तर-पूर्व इंग्लैंड के डॉनकास्टर से लंदन के किंग्स क्रॉस स्टेशन की ओर जा रही थी। ब्रिटिश ट्रांसपोर्ट पुलिस ने जानकारी दी कि हंटिंगडन के पास हुई इस घटना में दो संदिग्धों को गिरफ्तार कर लिया गया है। प्रत्यक्षदर्शियों ने बताया कि अचानक एक व्यक्ति ने ट्रेन में बड़े चाकू से हमला शुरू कर दिया। यात्रियों में अफरातफरी मच गई और कई लोग शौचालयों में छिप गए। कुछ ने बाहर निकलने की कोशिश की, जिससे भगदड़ जैसी स्थिति बन गई। एक चश्मदीद ने बताया कि “हर जगह खून ही खून था।” ट्रेन रुकने के बाद प्लेटफॉर्म पर पुलिस ने टेजर का इस्तेमाल कर एक संदिग्ध को



काबू किया। सभी घायलों को नजदीकी अस्पताल में भर्ती कराया गया है। ब्रिटेन के प्रधानमंत्री कीर स्टारमर ने इस घटना को “भयावह और चिंताजनक” बताते हुए कहा कि उनकी संवेदनाएं सभी पीड़ितों के साथ हैं और उन्होंने आपातकालीन सेवाओं को उनकी तत्परता के लिए धन्यवाद दिया। इस हमले के बाद लंदन और आसपास के क्षेत्रों में सुरक्षा बढ़ा दी गई है।

## नाइजीरिया पर फिर भड़के ट्रंप, अमेरिकी युद्ध विभाग को कार्रवाई के लिए तैयार रहने को कहा

अमेरिकी राष्ट्रपति डोनाल्ड ट्रंप ने नाइजीरिया की सरकार पर तीखी टिप्पणी करते हुए कहा है कि यदि नाइजीरिया ईसाइयों के खिलाफ हिंसा रोकने में असफल रहता है तो अमेरिका उसकी सभी सहायता बंद कर देगा। ट्रम्प ने सोशल मीडिया प्लेटफॉर्म पर लिखा कि वे अपने युद्ध विभाग को संभावित कार्रवाई के लिए तैयार रहने का निर्देश दे रहे हैं और चेतावनी दी कि हमला तेज, खतरनाक और सटीक होगा।

नाइजीरिया सरकार की



प्रतिक्रिया : नाइजीरिया के राष्ट्रपति बोला अहमद टीनुबू ने आरोपों को खारिज किया और कहा कि देश को धार्मिक रूप से असहिष्णु बताना गलत है। नाइजीरियाई

धार्मिक हिंसा और स्थिति का मापदंड : नाइजीरिया में मुस्लिम और ईसाई आबादी लगभग बराबर है और देश वर्षों से बोको हरम जैसे

सरकार ने कहा है कि देश में सुरक्षा चुनौतियाँ जटिल हैं और वे स्थानीय परिस्थितियों के अनुसार हिंसा नियंत्रित करने के लिए कदम उठा रहे हैं। विदेश मंत्रालय ने आरोपों को राजनीतिक रूप देने से इनकार किया। कूटनीतिक तनाव और पृष्ठभूमि ट्रंप और नाइजीरिया के

चरमपंथी समूहों की हिंसा से जूझ रहा है। अमेरिकी दावे कुछ सामूहिक हमलों की ओर इशारा करते हैं, जबकि नाइजीरिया का कहना है कि

बीच कूटनीतिक तनातनी इस साल जुलाई से बढ़ी जब अमेरिका ने अवैध प्रवासियों के मसले पर अफ्रीकी देशों पर दबाव डाला और नाइजीरिया ने अपनी सीमाएँ स्वीकारने से इनकार किया। नाइजीरिया ने वीजा प्रतिबंधों और व्यापारिक कदमों पर आपत्ति जताई थी।

घटनाएँ स्थानीय संघर्षों और आपराधिक गतिविधियों से जुड़ी हुई हैं। विशेषज्ञों का कहना है कि स्पष्ट तथ्यात्मक जांच की आवश्यकता है।

अंतरराष्ट्रीय समुदाय ने भी स्थिति पर चिंता जताई है और शांतिपूर्ण हल की अपील की है। विशेषज्ञों का मानना है कि सैन्य कार्रवाई से क्षेत्र में अस्थिरता बढ़ सकती है और कूटनीतिक प्रयासों को प्राथमिकता दी जानी चाहिए। स्थिति पर और विवरण आने बाकी हैं। प्रकाशित होंगे।

## ट्रंप शासन में अमेरिका का पाकिस्तान जैसा हाल, खाने के भी पड़े लाले

## सरकारी शटडाउन से बढ़ा भूख का संकट, मुफ्त भोजन केंद्रों पर लगी लंबी कतारें

लुइसविले (अमेरिका) : राष्ट्रपति डोनाल्ड ट्रंप के शासनकाल में अमेरिका की आर्थिक स्थिति बुरी तरह डगमगा गई है। देश में सरकारी शटडाउन के चलते हालात इतने बिगड़ गए हैं कि अब लोगों को भोजन के लिए संघर्ष करना पड़ रहा है। न्यूयॉर्क, शिकागो और कैलिफोर्निया जैसे बड़े शहरों में मुफ्त भोजन और खाद्यान्न वितरण केंद्रों पर लंबी कतारें देखी जा रही हैं। 1 अक्टूबर से लागू शटडाउन के कारण हजारों सरकारी कर्मचारी बिना वेतन काम कर रहे हैं। उनके पास अब खाने-पीने तक के पैसे



नहीं बचे हैं। स्थिति इतनी गंभीर है कि एनजीओ और सामाजिक संस्थाएं आगे आकर जरूरतमंदों को भोजन उपलब्ध करा रही हैं। न्यूयॉर्क के ब्रॉन्क्स इलाके में ‘वर्ल्ड ऑफ लाइफ क्रिश्चियन फेलोशिप इंटरनेशनल पैट्री’ में शनिवार को सामान्य से दोगुने

लोग पहुंचे। स्वयंसेवक मैरी मार्टिन ने कहा, “अगर यह पैट्री न होती, तो पता नहीं हम कैसे जीते।” सरकारी ‘सप्लीमेंटल न्यूट्रिशन असिस्टेंस प्रोग्राम (SNAP)’ पर रोक से करीब 4.2 करोड़ लाभार्थी

प्रभावित हुए हैं। अदालत ने सरकार को भुगतान बहाल करने का आदेश दिया है, पर अब तक कई लोगों को राहत नहीं मिल सकी है। ट्रंप प्रशासन की नीतियों ने अमेरिका को अब पाकिस्तान जैसी आर्थिक स्थिति में पहुंचा दिया है।

## नेपाल : भारी बर्फबारी और भूस्खलन में अगरी मुस्तांग का संपर्क कटा, भारत सहित दूसरे देशों के 550 से अधिक पर्यटक फंसे

काठमांडू, (हि.स.)। भारी हिमपात और भूस्खलन के कारण सड़कों, बिजली और इंटरनेट सेवाएँ बाधित हो जाने से ऊपरी मुस्तांग का संपर्क पूरी तरह से कट गया है। इसके चलते वहाँ करीब 550 से अधिक पर्यटक और 100 से ज्यादा वाहन फँसे हुए हैं। जोमसोम—कोरला सड़क जगह-जगह धँसने और भूस्खलन से बुरी तरह क्षतिग्रस्त हो गई है। बारिश के साथ हुई बर्फबारी के कारण बागबेनी से ऊपर छुसाङ क्षेत्र तक सड़क, बिजली और इंटरनेट सेवाएँ बंद हो गई हैं। मुस्तांग के पुलिस प्रमुख डीएसपी छिरिंग किप्पा लामा के अनुसार, स्थानीय पुलिस चौकियाँ रविवार सुबह तक भी संपर्क में नहीं आ पाई हैं। उन्होंने बताया कि छुसाङ से



ऊपर आधा दर्जन से अधिक बड़े भूस्खलन हुए हैं और जेसीबी मशीनों से सड़क खोलने का कार्य शुरू किया गया है लेकिन पूरी तरह मार्ग साफ करने में अभी कुछ दिन लगेंगे। कागबेनी और आसपास के क्षेत्रों में बारिश और बर्फबारी के कारण पर्यटकों को बचाव की आवश्यकता पड़ी। इसके साथ ही ऊँचे पहाड़ी और हिमालयी इलाकों का संपर्क

भी पूरी तरह टूट गया। मुस्तांग के प्रमुख जिला अधिकारी बिष्णु प्रसाद भुसाल के अनुसार, ऊपरी मुस्तांग में 550 से अधिक पर्यटकों से संपर्क कट गया है। प्रमुख जिला अधिकारी ने बताया कि 559 लोग और 108 वाहन वहाँ फँसे हुए हैं। ऊपरी मुस्तांग में संपर्क का कोई माध्यम उपलब्ध नहीं है। बड़े-बड़े भूस्खलन हटाने की

आवश्यकता होने के कारण इसमें कम से कम 3 दिन और लगेंगे। उन्होंने कहा कि वहाँ फंसे अधिकांश पर्यटक भारत और दूसरे देशों के हैं। नेपाली टूर गाइड और विदेशी पर्यटकों की सही संख्या का भी अभी तक पता नहीं चल पाया है। उन्होंने उम्मीद जताई है कि चूँकि वहाँ होटल और घर मौजूद हैं इसलिए सभी लोग सुरक्षित स्थान पर होंगे।



# पहले अनौपचारिक टेस्ट में इंडिया-ए ने साउथ अफ्रीका-ए को 3 विकेट से हराया

**बेंगलुरु,** (हि.स.)। कप्तान ऋषभ पंत की 90 रनों की दमदार पारी और ऑलराउंडर तनुष कोटियान व अंशुल कंबोज के ऑलराउंड प्रदर्शन की बदौलत इंडिया-ए ने बेंगलुरु में खेले गए पहले अनौपचारिक टेस्ट में रविवार को साउथ अफ्रीका-ए को 3 विकेट से मात दी।

मैच में इंडिया-ए के कप्तान ऋषभ पंत ने टॉस जीतकर साउथ अफ्रीकी टीम को पहले बल्लेबाजी का न्योता दिया। साउथ अफ्रिका ने अपनी पहली पारी में 309 रन बनाए। इसके जवाब में इंडिया-ए की पहली पारी 234 रन पर सिमट गई। फिर अफ्रीका-ए टीम दूसरी पारी में 199 रन पर ही ढेर हो गई। इससे इंडिया-ए को जीत के लिए 275 रनों का लक्ष्य मिला। इंडिया-ए ने 7 विकेट खोकर 277 रन बनाते हुए शानदार जीत दर्ज की। रविवार को ऋषभ पंत के आउट होने के बाद एक समय इंडिया-ए पर हार का खतरा मंडराने लगा था, लेकिन अंशुल कंबोज और मानव सुथार ने 50 से ज्यादा

रनों की नाबाद साझेदारी करके टीम को शानदार जीत दिला दी। अंशुल कंबोज ने 46 गेंदों में नाबाद 37 रनों की पारी खेली। मानव सुथार ने 56 गेंदों में नाबाद 20 रन बनाए। कप्तान पंत ने 113 गेंदों में 11 चौके और 4 छक्कों की मदद से 90 रन बनाए। इनके अलावा आयुष बढोनी ने 34 रन, रजत पाटिदार 28 और तनुष कोटियान ने 23 रन का योगदान दिया। साउथ अफ्रीका की ओर से टियान वैन वुरेन ने 3 विकेट, त्शोपो मोरेकी ने 2 विकेट और ओकुहले सेले, लुथो सिपामला ने एक-एक विकेट लिया। साउथ अफ्रीका-ए की पहली पारी साउथ अफ्रीका-ए टीम ने अपनी पहली पारी में 309 रन बनाए थे। टीम के लिए जॉर्डन हरमन ने 71 रन, जुबैर हमजा ने 66 रन और रुबिन हरमन ने 54 रन की अर्धशतकीय पारियां खेलीं। टियान वैन वुरेन ने 46 रन का योगदान दिया। भारत की ओर से तनुष



कोटियान ने 4, गुरनूर बरार और मानव सुतार ने दो-दो, खलील अहमद और अंशुल कंबोज ने एक-एक विकेट चटकाया। इंडिया-ए की पहली पारी

234 रन पर सिमटी। इंडिया-ए ने पहली पारी में 234 रन बनाए थे। टीम के लिए पहली पारी में आयुष महात्रे ने 65 रन, साई सुदर्शन 32 रन, आयुष बढोनी 38 रन और

रजत पाटिदार ने 19 रन बनाए। साउथ अफ्रीका की ओर से प्रेनेलन सुब्रायेन ने सबसे ज्यादा पांच विकेट चटकाए। इस तरह पहली पारी के

आधार पर साउथ अफ्रीका को 75 रन की बढ़त मिली। साउथ अफ्रीका की दूसरी पारी में 199 रन पर हुई ढेरसाउथ अफ्रीका की दूसरी पारी को भारतीय गेंदबाजों

ने सिर्फ 199 रन पर समेट दिया था। लेसेगो सेनोक्वाने 37 रन और जुबैर हमजा 37 रन के अलावा अन्य कोई बल्लेबाज 30 के आंकड़े तक भी नहीं पहुंच पाया।

भारत की ओर से एक बार फिर तनुष कोटियान ने सबसे ज्यादा चार विकेट अपने नाम दर्ज किए। अंशुल कंबोज ने तीन और गुरनूर बरार ने दो विकेट लिए।

## केन विलियमसन ने टी20 अंतरराष्ट्रीय क्रिकेट से लिया संन्यास

**ऑकलैंड,** (हि.स.)। न्यूजीलैंड के दिग्गज बल्लेबाज और पूर्व कप्तान केन विलियमसन ने टी20 अंतरराष्ट्रीय क्रिकेट से संन्यास की घोषणा कर दी है। 35 वर्षीय विलियमसन ने यह फैसला अगले टी20 विश्व कप से कुछ महीने पहले लिया, जिससे उनके शानदार 93 मैचों के करियर का अंत हो गया। उन्होंने 33 की औसत से 2575 रन बनाए, जिनमें 18 अर्धशतक और 95 रन



की सर्वाधिक पारी शामिल है। उन्होंने 2011 में पदार्पण किया और 75 मैचों में न्यूजीलैंड की कप्तानी की, जिसमें टीम को दो टी20 विश्व कप सेमीफाइनल

(2016, 2022) और एक फाइनल (2021) में पहुंचाया। विलियमसन ने कहा, “यह सफर मेरे लिए बेहद खास रहा है। अब यह सही समय

है कि टीम अगले चरण की तैयारी करे। टीम में काफी प्रतिभा है और मुझे भरोसा है कि मिच सैंटनर शानदार नेतृत्व करेंगे।” विलियमसन पहले ही न्यूजीलैंड की व्हाइट-बॉल कप्तानी सैंटनर को सौंप चुके हैं। 2024 टी20 विश्व कप के बाद उन्होंने सीमित ओवरों की क्रिकेट में अपनी भूमिका सीमित की थी ताकि वे परिवार और फ्रेंचाइजी क्रिकेट के बीच संतुलन बना सकें।

न्यूजीलैंड क्रिकेट के सीईओ स्कॉट वीर्निंक ने कहा कि टी20 में विलियमसन का योगदान और नेतृत्व प्रेरणादायक रहा है। “टी20 विश्व कप फाइनल में उनकी 85 रनों की पारी न्यूजीलैंड क्रिकेट के इतिहास की विशेष पारियों में से एक थी।” विलियमसन अब टेस्ट और वनडे क्रिकेट पर ध्यान केंद्रित करेंगे और नॉर्दर्न डिस्ट्रिक्ट्स की ओर से 26 नवंबर को प्लेकेट शील्ड में उतर सकते हैं।

## हांगकांग सिक्सर्स 2025 की शुरुआत 7 नवंबर से, पहले दिन क्लासिक प्रतिद्वंद्विता मचाएंगी धूम

**नई दिल्ली,** (हि.स.)। हांगकांग सिक्सर्स 2025 टूर्नामेंट की शुरुआत 7 नवंबर से हांगकांग के टिन क्वांग रोड रिक्रिएशन ग्राउंड में होगी। तीन दिनों तक चलने वाले इस रोमांचक छह-ओवर प्रारूप वाले टूर्नामेंट में 12 टीमों चार पूल में बंटी हैं। पहले दिन दस मैच खेले जाएंगे। सबसे बड़ा आकर्षण भारत-पाकिस्तान मुकाबला रहेगा, जो 7



नवंबर को दोपहर 1:05 बजे भारतीय समयानुसार खेला जाएगा। भारत की कप्तानी दिनेश कार्तिक करेंगे जबकि पाकिस्तान की कप्तान अब्बास अफरीदी संभालेंगे। इसके अलावा, गत विजेता

श्रीलंका की टीम बांग्लादेश से भिड़ेगी और इंग्लैंड-ऑस्ट्रेलिया के बीच भी रोमांचक टक्कर होगी। तीनों मैच टूर्नामेंट की शुरुआत में ही क्रिकेट प्रेमियों को रोमांच से भर देंगे।

# हैंडबॉलमें डीएवी जालंधर, बिलासपुर विजेता, स्वर्गीय मनीष राणा हैंडबॉल प्रतियोगिता हुआ संपन्न

**ज्जा,** (हि.स.)। नेशनल हैंडबॉल खिलाड़ी स्वर्गीय मनीष राणा की याद में नेहरू यूथ क्लब दुलेहड़ द्वारा राजीव गांधी स्टेडियम में करवाई जा रही हैंडबॉल प्रतियोगिता का शनिवार देर सायं समापन हो गया। प्रतियोगिता के समापन अवसर पर हैंडबॉल कोच अनिल शर्मा ने मुख्य अतिथि के रूप में शिरकत की और विजेता तथा उपविजेता टीमों को पुरस्कार देकर



सम्मानित किया गया। फाइनल और सेमी फाइनल मैचों में रोमांचकारी मुकाबले खेले गए। खिलाड़ियों ने अपनी-अपनी टीमों को जिताने के लिए अपनी प्रतिभा का प्रदर्शन करते हुए खूब पसीना बहाया।

ओपन वर्ग का फाइनल मुकाबला डीएवी जालंधर और बीएसएफ के बीच खेला गया। जिसमें डीएवी जालंधर की टीम विजेता रही। अंडर-19 वर्ग में फाइनल मुकाबला मोरसिंगी और बिलासपुर की

टीमों के बीच खेला गया। जिसमें बिलासपुर की टीम ने बढ़िया खेल का प्रदर्शन करते हुए विजेता का किताब अपने नाम किया। मुख्य अतिथि के रूप में पधारे हैंडबॉल कोच अनिल शर्मा ने विजेता को अपराजिता टीमों को बधाई दी और भविष्य में अच्छे खेल के प्रदर्शन के लिए प्रेरित किया। स्वर्गीय मनीष राणा की याद करते हुए उन्होंने कहा कि मनीष एक न

केवल एक बेहतरीन खिलाड़ी थे बल्कि समाज सेवा और युवाओं को खेलों के साथ जोड़ने में भी उनका योगदान सराहनी रहा है। कुछ समय पहले एक सड़क हादसे में उनका देहांत हो गया था जो कि हैंडबॉल खेल जगत में अपूर्णीय क्षति है। नेहरू यूथ क्लब के प्रधान नितीश शर्मा ने बताया कि ओपन वर्ग की विजेता टीम को 31 हजार और उपविजेता

टीम को 21 हजार रूपए के इनाम से सम्मानित किया गया। जबकि अंडर-19 वर्ग की विजेता व उपविजेता टीम को 5100 और 4100 का इनाम दिया गया। इस अवसर पर चंदन, दीपक, सतिन्दर, पवन राणा, रणदीप ठाकुर, नंदकिशोर, अमन दीप, मोनी, शिव कुमार शर्मा, नितीश शर्मा, मंजीत, काकू, मनोज अरुण सहित अन्य खेलप्रेमी मौजूद रहे।

## महिला क्रिकेट विश्वकप में भारत की जीत से बढ़ेगी पीतलनगरी की चमक

झिले से जुड़ी हैं टीम की दो क्रिकेटर



**मुरादाबाद,** (हि.स.)। महिला क्रिकेट विश्वकप का फाइनल आज (रविवार) को होने जा रहा है। इस मैच पर जहां दुनिया भर की निगाहें रहेंगी, वहीं विश्व प्रसिद्ध पीतलनगरी मुरादाबाद के लिए भी आज का दिन ऐतिहासिक साबित होगा। इसकी वजह भारतीय टीम की दो धुरंधर खिलाड़ी दीप्ती शर्मा और स्नेह राणा का मुरादाबाद से जुड़ा होना है। इनमें जहां आगरा निवासी दीप्ति शर्मा डॉ भीमराव पुलिस अकादमी मुरादाबाद में डिप्टी एसपी का प्रशिक्षण ले रही हैं, वहीं देहरादून निवासी स्नेहा राना मुरादाबाद रेल मंडल में कार्यरत हैं। महिला क्रिकेट विश्वकप के आज होने वाले फाइनल मैच में भारत और दक्षिण अफ्रीका की टीम आमने-सामने होंगी। हर

भारतीय क्रिकेट टीम की जीत की प्रार्थना कर रहा है। भारतीय टीम में शामिल दीप्ति शर्मा ने मौजूदा वर्ल्ड कप में अब तक आठ मुकाबले खेले हैं, जिनमें छह पारियों में उन्होंने दो अर्धशतक के साथ कुल 157 रन बनाए हैं। गेंदबाजी में उनका प्रदर्शन और भी शानदार रहा। आठ मैचों में उन्होंने 17 विकेट हासिल किए हैं, जिनमें एक मैच में चार विकेट लेने का रिकार्ड भी शामिल है। वहीं दूसरी ओर स्नेह राणा मैदान पर वह गेंदबाजी में टीम इंडिया की रीढ़ साबित हुई हैं। मौजूदा वर्ल्ड कप में उन्होंने छह मुकाबले खेले हैं जिनमें 99 रन बनाने के साथ सात विकेट भी अपने नाम किए हैं। स्नेह की आक्रामक गेंदबाजी विपक्षी बल्लेबाजों के लिए बड़ी चुनौती साबित रही है।

## वेस्टइंडीज के खिलाफ टी-20 सीरीज के लिए न्यूजीलैंड टीम घोषित, कई खिलाड़ी बाहर

**नई दिल्ली,** (हि.स.)। न्यूजीलैंड ने बुधवार से शुरू होने वाली वेस्टइंडीज के खिलाफ पांच मैचों की टी20 सीरीज के लिए 14 सदस्यीय टीम की घोषणा की है। टीम से फिन एलन, लॉकी फर्ग्युसन, एडम मिलने, रलेन फिलिप्स और बेन सियर्स चोट के कारण बाहर हैं, जबकि तेज गेंदबाज काइल जैमीसन और स्पिनर ईश सोढ़ी की वापसी हुई है। अनकैप्ड तेज गेंदबाज नाथन स्मिथ को पहली बार टी20 टीम में शामिल किया गया है। दिग्गज बल्लेबाज केन विलियमसन इस सीरीज में नहीं खेलेंगे, क्योंकि उन्होंने रविवार सुबह टी20 प्रारूप से संन्यास की घोषणा की थी। वहीं मेट हेनरी को आराम दिया गया है ताकि वे अपनी पिंडली की चोट से उबर सकें। कोच रॉब वाल्टर ने कहा कि वेस्टइंडीज जैसी



मजबूत टीम के खिलाफ यह सीरीज अगले साल होने वाले टी20 विश्व कप से पहले महत्वपूर्ण तैयारी होगी। उन्होंने जैमीसन, सोढ़ी और स्मिथ की वापसी को टीम के लिए सकारात्मक बताया। न्यूजीलैंड टीम: मिशेल सैंटनर (कप्तान), माइकल ब्रेसवेल, मार्क चैपमैन, डेवोन कॉनवे, जैकब डफी, जैक फॉल्क्स, काइल जैमीसन, डेरिल मिशेल, जिमी नीशम, रचिन रवींद्र, टिम रॉबिन्सन, टिम सेफर्ट, नाथन स्मिथ, ईश सोढ़ी।

## नजमुल हुसैन शांतो की बांग्लादेश के टेस्ट कप्तान के रूप में वापसी

**नई दिल्ली,** (हि.स.)। बांग्लादेश क्रिकेट बोर्ड (बीसीबी) ने नजमुल हुसैन शांतो को 2025-2027 आईसीसी वर्ल्ड टेस्ट चैंपियनशिप चक्र तक टेस्ट टीम की कप्तानी सौंपने की घोषणा की है। शांतो ने जून में श्रीलंका के खिलाफ श्रृंखला हारने के बाद इस्तीफा दिया था, लेकिन बोर्ड ने एक बार फिर उन पर भरोसा जताया है। बीसीबी अध्यक्ष मोहम्मद अमीनुल इस्लाम ने कहा कि यह फैसला 27 वर्षीय बल्लेबाज के नेतृत्व कौशल और टेस्ट क्रिकेट के प्रति



समर्पण को देखते हुए लिया गया है। उन्होंने बताया कि शांतो के नेतृत्व में टीम में निरंतरता और आत्मविश्वास देखने को मिला है। शांतो ने इस जिम्मेदारी पर खुशी जताते हुए कहा कि अमीनुल देश की टेस्ट टीम की कप्तानी करना उनके जीवन का सबसे बड़ा गौरव है। उन्होंने कहा कि टीम में अपार

प्रतिभा है और आने वाला सीजन बांग्लादेश के लिए बेहद अहम रहेगा। उन्होंने आयरलैंड के खिलाफ होने वाली आगामी टेस्ट श्रृंखला को लेकर उत्साह भी व्यक्त किया। शांतो ने 2023 में पहली बार कप्तानी संभाली थी और अब तक 14 टेस्ट मैचों में टीम का नेतृत्व कर चुके हैं।